

9 студзеня 1996 г.
аўторак, № 6 — 7
(22809—22810)



ЗВЯЗДА

РОЗГАЛАС

З ДЗЕСЯЦІ АБ'ЕКТАЎ КУПЛЕНЫ ДВА. УСЁ Ж ЛЕПШ, ЧЫМ НІЧОГА

Першы ў новым годзе аўкцыён па продажы аб'ектаў камунальнай уласнасці ў Оршы папоўніў гарадскі бюджэт на 74 млн. рублёў.

На продаж прапанаваліся дзесяць лотаў. Куплены два: кафе «Хваля» і будынак былога магазіна. Гаспадаром будынка стала АТ «Мінскі лакафарбавы завод», кафе купіў мясцовы прадпрыемальнік за 26 млн. рублёў. На папярэдніх адзнаках аўкцыёнах (гэты — дванадцаты па ліку) было прыватызавана 40 аб'ектаў камунальнай уласнасці, а гарадская казна папоўнілася больш чым на тры з паловай мільярды рублёў. Аднак па выніках апытання, якое было праведзена прадстаўнікамі Міжнароднай фінансавай карпарацыі сярод аршанскіх прадпрыемальнікаў, 73 працэнты рэспандэнтаў адным з фактараў, што стрымліваюць ад пакупак на аўкцыёнах, назвалі высокія стартавыя цэны. Неабходнасцю захавання профілю аб'ектаў і колькасці працоўных месцаў незадаволены 36 працэнтаў рэспандэнтаў.

Жанна КАТЛЯРОВА.

СУСТРЭЧЫ КІРАЎНІКОЎ ДЗЯРЖАЎ СІД БУДЗЕ ПАПЯРЭДНІЧАЦЬ ПАСЯДЖЭННЕ САВЕТА МІНІСТРАЎ ЗАМЕЖНЫХ СПРАЎ САДРУЖНАСЦІ

Сустрэчы кіраўнікоў дзяржаў Са-
дружнасці, запланаванай на 19 сту-
дзеня ў Маскве, будзе папярэдні-
чаць пасяджэнне Савета міністраў
замежных спраў краін СНД. Яно на-
мечана на 12 студзеня.

Аб гэтым БелаПАН паведамлілі ў
Выканаўчым сакратарыяце Са-
дружнасці. Беларусь на пасяджэнні бу-
дзе прадстаўляць міністр замежных
спраў Уладзімір Сянько. На гэтай су-
стрэчы плануецца разглядаць пы-
танні калектыўнай бяспекі, прадстаў-
ніцтва ў міжнародных арганізацыях,
міратворчых намаганняў і іншыя.

Як паведаміла ўкраінскае ін-
фармагенцтва УНІАН са спасылкай
на начальніка ўпраўлення інфарма-
цыі МЗС гэтай краіны Юрыя Сярге-
ева, пазіцыя Украіны па названых
пытаннях «вызначана і застаецца ня-
зменнай. Украіна разглядае СНД як
кансультацыйны механізм, які ў пер-
шую чаргу павінен надаць імпульс
развіццю эканамічных адносін». Як
падрэсліў дыпламат, Украіна не
ўспрымае канцэпцыю пераўтварэння
Садружнасці ў наддзяржаўны орган.

УНІАН — БелаПАН.

АБАБРАЛІ НАВАГОДНЮЮ ЁЛКУ

Таямнічыя зладзеі-верхалазы
ў літаральным сэнсе слова ўкра-
лі навагодні настрой, абрабавалі
шы ўшчэнт (а лепш сказаць — да
іголка) ёлку ў райцэнтры Шумілі-
на на Віцебшчыне.

Давялося мясцовым уладам паў-
торна закупіць увесь набор упрыга-
жэнняў для галоўнай лясной прыга-
жуні гарадка.

Іван ВАЛІН, БелаПАН.



У невялікай вёсачцы Масцішча Дзяржынскага раёна шмат гадоў жыўць у добрай згодзе шчырыя і працавітыя людзі — Станіслаў Аляксандравіч і Яніна Станіславаўна Сушкевічы. У іх прыгожыя дзеці і пяцёра жыццядасных унукаў. Усе яны дружна ўчора прыехалі на юбілей свайго бацькі і дзядулі. З раніцы і да вечара ўвесь дом звінеў ад вясёлых дзіцячых галасоў.

Фота Мікалая АМЕЛЬЧАНКІ.

СЁННЯ Ў НАС СВЯТА. Дзень парламенцкай дэмакратыі

Пачатак працы новага саставу па-
рламента для любой краіны з'яўляе-
ца падзеяй. Тым больш для нас, гра-
мадзян Рэспублікі Беларусь, якія ішлі
да разумення каштоўнасцей парла-
менцкай дэмакратыі даволі склада-
ным шляхам. Такое свята бывае ў нас
толькі раз у пяць гадоў, і парушэнне
гэтага тэрміну з'яўляецца надзвычай-
най з'явай для краіны, прычым да-
статкова небяспечнай для дэмакратыі.
Што, уласна кажучы, мы і адчулі,
калі вясной не змаглі абраць патрэб-
ны састав парламента.

Дарэчы, дэпутат Валерый Шчукін,
абраны ад партыі камуністаў, лічыць,
што наш Вярхоўны Савет нельга на-
зваць парламентам — словам, што
прышло з Захаду. Можна быць, і са-
праўды не трэба спяшацца з перано-
сам заходніх паняццяў на нашу гле-
бу, нам яшчэ да іх трэба дарасці. А
Вярхоўны Савет мы зможам шыра
назваць парламентам, калі ён будзе
не проста абраны, але дакажа, што
ён з'яўляецца асобнай незалежнай і
паўнамоцнай галіной улады ў Бела-
русі. Уладай прадстаўнічай, якую вы-
біраюць грамадзяне розных сацыяль-
ных слаёў і перакананняў і якая ад-
крыта для грамадзян выконвае свае
паўнамоцтвы. Для новага Вярхоўна-
га Савета Беларусі, як зазначае член
прэзідыума ВС XII склікання Дзмітрый
Булаху, будзе вельмі карысным вопыт
папярэдняга саставу нашага па-
рламента, які быў апошнім Вярхоўным
Саветам старога, савецкай Беларусі,
і першым — Беларусі дэмакратычнай
і незалежнай.

Аднак новаму Вярхоўнаму Савету
таксама давядзецца пачынаць нека-
торыя справы фактычна з нуля. І ў
прыватнасці — наладжваць узаема-
дзеянне розных галін улады, знахо-
дзіць сваё месца і месца іншых у но-
вай сістэме прэзідэнцкага кіравання.
Таму мы, відавочна, будзем назіраць
развіццё першага і ў цэлым натураль-
нага канфлікту, у якім будзе ўдзель-
нічаць Вярхоўны Савет, — паміж за-
канадаўчай і выканаўчай уладамі.
Магчымы самыя розныя сцэнарыі яго
развіцця, але аб'ектыўна было б
лепш, каб яны ўкладваліся ў стандарт-
ныя еўрапейскія схемы, не даходзячы
да абстракцыяў. Рэальна ў нашага
парламента няма шанцаў вярнуць
статус-кво ўзору 1992-1993 гадоў, та-

му дэпутатам давядзецца трымаць
дыстанцыю ў адносінах з Прэзідэн-
там і патрабаваць таго ж ад апошня-
га.

Задача №1 новага Вярхоўнага Са-
вета, такім чынам, — стварэнне сіс-
тэмы балансу і стрымліваючых ін-
стытутаў у гэтым першым, знешнім
для яго канфлікце. Другі па важнасці
канфлікт, які чакае новы Вярхоўны Са-
вет, можна назваць унутраным. Гэта
канфлікт паміж фарміруемымі парты-
ійнымі фракцыямі і беспартыйным
«балотам». На гэты, унутраны, кан-
флікт можа ўплываць канфлікт знеш-
ні і ў пэўнай ступені прадвызначаць
яго вострыню і кантралюемасць. Ад
вырашэння гэтага ўнутранага кан-
флікту залежыць, ці будзе новы Вяр-
хоўны Савет кіравацца прынцыпамі
фракцыйных кампрамісаў і партыйнай
дысцыпліны; што ў цэлым спрашае
і наладжвае парламенцкую дзей-
насць, ці беспартыйныя ўносяць у яе
пэўны хаос і дамінаваць пачнуць кар-
паратыўныя і рэгіянальныя інтарэсы,
якія часта не адпавядаюць агульна-
дзяржаўным. Перавага над ім пры-
нцыпу партыйнага структуравання па-
рламента ў тым, што фракцыі партый
з'яўляюцца больш адкрытымі для гра-
мадства і больш адказнымі перад ім.
Тое, што ў новым Вярхоўным Са-
веце абрана беспартыйных не нашмат
менш, чым партыйных, гаворыць аб
тым, што гэты ўнутраны канфлікт мо-
жа быць істотным і важным.

Ён, дарэчы, ужо пачаў праяўля-
цца. І самае яркае таму пацвярджэн-
не — стварэнне фракцыі «Згода». У
яе, дарэчы, выпадкова былі запісаны
некалькі аграрыяў і камуніст. Стваре-
на гэтая фракцыя была пасля пэўных
кансультацый у рэзідэнцыі Прэзідэн-
та і ўмоўна падзелена на рэгіяналь-
ныя падгрупы. Гэта дае магчымасць
параўноўваць ствараемую фракцыю
«Згода» з фракцыяй «Беларусь» ў ста-
рым саставе Вярхоўнага Савета, якая
выказвала інтарэсы ўрада В. Кебіна.
Вельмі сімптаматычна, што стварае-
мая фракцыя «Згода» менавіта В. Ке-
біна вылучыла сваім прэтэндэнтам на
пасаду спікера.

У цэлым калізію барацьбы за спі-
керскае крэсла варта разглядаць ме-
навіта з пункту гледжання канфлікту
паміж партыйнымі і беспартыйнымі
фракцыямі, паміж двума названымі

прынцыпамі структуравання парла-
мента (партыйным і карпаратыўным).
Выклікае задавальненне, што працэс
пошуку кандыдатур на пасаду Стар-
шыні Вярхоўнага Савета адбываецца
даволі адкрыта і публічна. І хаця амаль
усе партыйныя фракцыі выказалі свае
амбіцыі, прапанаваўшы свае канды-
датуры, менавіта з'яўленне беспар-
тыйнай групы «Згода» можа аблег-
чыць шлях да кампрамісу паміж парты-
ійнымі фракцыямі, якія дагаварыў-
шыся, могуць праддыктаваць сваю во-
лю. І «Згода», не выканаўшы сваёй
місіі, распаўдзецца.

Тут, аднак, нельга забываць пра
трэці канфлікт, які несумненна будзе
ў новым Вярхоўным Са-
веце, — ідэалагічны. Прычым ён будзе больш
востры, чым у ранейшым Вярхоўным
Са-
веце, бо ў цяперашнім саставе
парламента нашмат больш людзей з
перакананнямі, якія, зразумела, прад-
стаўлены ў партыйных фракцыях. У
новым Вярхоўным Са-
веце прадстаў-
лены і левыя, і правыя ідэалогіі, і на-
цыянальныя, і інтэрнацыянальныя. Ха-
ця група беспартыйных дэпутатаў
«Згода» і назвала сябе левацэнтрыс-
кай, рэальна яе ўдзел у гэтым ідэа-
лагічным канфлікце будзе пасіўным:
яна, хутчэй за ўсё, будзе астуджаць
усыя ідэалагічныя сваркі. У гэтым ба-
чыцца яе пазітыўны, стабілізуючы
сэнс. Аднак мяркуецца, што сур'ёз-
ныя ідэалагічныя спрэчкі ўзнікнуць
пазней, калі парламент арганізацый-
на аформіцца, прыме справаздачу па
выкананні бюджэту мінулага года і
зацвердзіць бюджэт на наступны,
прыме адстаўкі і зробіць назначэнні
кіраўнікоў сілавых структур, Генпра-
куратуры, Нацбанка і інш.

І апошні аспект, які хацелася б за-
крануць напярэдадні пачатку работы
першай сесіі новага парламента —
пытанне прынцыпу дзейнасці дэпута-
таў (на пастаяннай аснове ці па су-
мышальніцтву) і парламента ў цэлым
(будзе ён дзейнічаць пастаянна ці збі-
рацца на сесіі вясной і восенню, як
ужо прапаноўваў некаторыя). Грамад-
ству больш карысна мець пастаянна
дзеючы парламент як эфектыўны ба-
ланс адносна выканаўчай улады. Тым
больш, што працы для новага Вяр-
хоўнага Савета назбіралася шмат.

Валер КАЛІНОЎСКІ.

ПРЭЗІДЭНТ СУСТРЭНЕЦЦА З НАФТАПЕРА- ПРАЦОЎШЧЫКАМІ

Падпісаннем пагаднення аб па-
стаўцы ў Беларусь 7 мільёнаў тон
нафты расійскімі кампаніямі «ЛУ-
Койл» і «Юкас», відаць, не абмяжу-
ецца ўдзел Прэзідэнта Аляксандра
Лукашэнка ў справах нафтаперапра-
цоўшчыкаў Наваполацка. Як стала
вядома карэспандэнту БЕЛТА, пры-
езд кіраўніка дзяржавы ў горад на
Давіне чакецца ў студзені, дзе ён
плануе пазнаёміцца з дзейнасцю
прадпрыемстваў нафтаперапрацоў-
кі і вялікай хіміі.

А праблем у вытворчых аб'яднан-
нях «Нафтан» і «Палімір» нямала. Іх
магутнасці маюць патрэбу ў рэкан-
струкцыі, тэхналагічнае абсталяван-
не патрабуе замены. Праўда, мно-
гае тут ужо робіцца, створаны сумес-
ныя з замежнымі фірмамі прадпры-
емствы, якія забяспечылі інвестава-
нне работ па рэканструкцыі. У вы-
ніку прадукты нафтахіміі складаюць
значную долю экспарту рэспублікі ў
далёкае замежжа, і яна пастаянна
расце. Аднак пераходам у рэалі-
зацыі распрацаваных праграм заста-
юцца мытныя бар'еры, практыка лі-
цэнзавання і падаткаабкладання. Да
такой высновы прыйшлі ў Навапола-
цку, прааналізаваўшы сітуацыю на
нарадзе вядучых спецыялістаў «Наф-
тана» з удзелам прадстаўнікоў ура-
да і Адміністрацыі Прэзідэнта. Ме-
навіта з задачай па вырашэнню гэ-
тых праблем і звязваюць нафтахімі-
кі прыезд Аляксандра Лукашэнка ў
Наваполацк.

Вольга СІДАРОВІЧ,
БЕЛТА.

КАЛЯДЫ — ГЭТА МІР І ЛЮБОЎ

Па добрай традыцыі, устаноўле-
най продкамі, са з'яўленнем у вяс-
ернім небе першай зоркі праваслаўныя
хрысціяне па ўсёй Беларусі накіра-
валіся ў храмы. А ў Мінску многія ве-
руючыя задоўга да Святой ночы, ка-
лі свету з'явіўся вялікі цуд — нара-
джэнне Збавіцеля, сабраліся ў вяліч-
ным Свята-Духавым кафедральным
саборы. Тут напярэдадні 7 студзеня
службу ў гонар Раства Хрыстова
ўзначалі мітрапаліт Мінскі і Слуцкі
Філарэт, Патрыяршы Экзарх усяе
Беларусі.

Урачыста заспяваў царкоўны хор
«З нами Бог», і з алтара выйшаў Свя-
ты Уладзіслаў з іерархамі Беларускай
праваслаўнай царквы. Так пачалося
свяшчэннае свята, прызначанае ва
ўсёй паўне праславіць прыход у
гэты свет Сына Божлага Ісуса.

Разам са шматлікімі прыхаджанамі
на службу прысутнічалі Прэзідэнт
краіны Аляксандр Лукашэнка, прэм'-
ер-міністр Міхаіл Чыгір, прадстаўнікі
Адміністрацыі Прэзідэнта і ўрада
рэспублікі, члены дыпламатычнага
корпуса, акрэдытаваныя ў Мінску.

Усім сіламі прысутнічалі злу да-
бром і любоўю, садзейнічаць пера-
адоленню жыццёвых цяжкасцей і за-
клікаў праваслаўных людзей у сваім
урачыстым слове мітрапаліт Мінскі і
Слуцкі Філарэт. Потым з віншаван-
нем да прысутных звярнуўся кіраў-
нік дзяржавы. Аляксандр Лукашэ-
нка, у прыватнасці, адзначыўшы, што
адраджэнне народа пачынаецца з
духоўнасці, пажадаў веруючым доб-
рага здароўя, дабрабыту і надзеі на
будучыню.

Валянціна МЕНШЫКАВА,
БЕЛТА.

У КАБІНЕЦЕ МІНІСТРАЎ

Кабінет Міністраў паставіў за-
цвердзіць межы нацыянальнага
парку «Браслаўскія азёры», створа-
нага раней прынятай ім пастановай
ад 10 жніўня 1995 г. № 440, і яго
ахоўнай зоны.

Браслаўскаму райвыканкому да-
ручана ўстанавіць на мясцовасці
межы ўказанага нацыянальнага
парку.

Прэс-служба Кабінета
Міністраў — БЕЛТА.

ФИРМА «КОНЦЕССИЯ»
РЕАЛИЗУЕТ

СТЕКЛО

оконное 120x200,
130x200

ШИФЕР

8-волновой

Тел. 25-16-33

Тел./факс 25-50-16

КАНДИДАТЫ ВЫХОДЯЦЬ НА СТАРТ

Сёння пачынае работу першая сесія Вярхоўнага Савета XIII склікання

Вось і скончыўся амаль месячны тэрмін, адведзены на падрыхтоўку да першай сесіі Беларускага парламента новага склікання. Трэба сказаць, што фракцыям хапіла часу, каб правесці «артб-отрэл» і «разведку боем» сваіх сапернікаў, так імайна накіраваць як колькасць, так і якасць сваёй мускулатуры і як след падрыхтавацца да прыняцця першых адказных рашэнняў. Сёння ж пачаўся час падвешчання папярэдніх вынікаў шматлікіх канфідэнцыйных перамоў і кансультацый.

Так, найбольш масавай фракцыяй стала аб'яднанне дэпутатаў пад назвай «Згода», якое ўтварылася шляхам зліцця «незалежных» дэпутатскіх групавак А. Красуцкага і В. Цярэшчанкі. Гэта, праўда, з'явілася новым і крыху нечаканым паваротам у палітычным жыцці. У фракцыю, якую, дарэчы, ўзначаліў былы першы сакратар Віцебскага абкома КПБ, член Беларускай сацыялістычнай партыі Уладзімір Грыгор'еў, зараз уваходзяць 62 парламентарыі, што складае больш як 31 працэнт ад выбранага саставу парламента. На другім месцы аказаліся аграры: 48 мандатаў і, адпаведна, 24 працэнт. Камуністы, якія маюць 44 дэпутаты, занялі толькі трэці радок (22 працэнт месцаў). Лібералы і сацыял-дэмакраты маюць у новым парламенце адпаведна 11 і 8 працэнтаў галасоў. Пры такой раскладцы сіл практычна калі дэспіцы дэпутатаў яшчэ не вызначыліся, аднак, ведучы ўласную гульню, яны наўрад ці змогуць сур'ёзна ўплываць на падзеі ў заканадаўчым органе.

Літаральна за апошні тыдзень праявіліся і сітуацыя з канкрэтнымі кандыдатурамі на пасаду спікера. Напрыклад, «Згода» вылучыла экс-прэм'ера Вячаслава Кебіча. Не выключана, што менавіта дэлегацыя гэтага наогул і стваралася гэтае дэлегацыяе аб'яднанне, бо прычыны і прадпосылкі яго нечаканага з'яўлення пакуль застаюцца малавядомымі. Тым часам становіцца на такі ход падзей адразаваў Прэзідэнт Беларусі Аляксандр Лукашэнка, заявіўшы, што «мог бы працаваць з гэтай кандыдатурай».

Стварэнне падобнай фракцыі, яе якасны састав, а тым больш выказванні кіраўніка выканаўчай улады на гэты конт далі назіральнікам і аналітыкам падстава свядзюча аб узбуджэнні прэзідэнцкага лобі ў Вярхоўным Савета. Аднакова пацвердзіліся даўнія чуткі, што Аляксандр Лукашэнка змяняў свае ранейшыя адносіны да былога саперніка па прэзідэнцкіх выбарах і бачыць В. Кебіча найбольш адпаведнай кандыдатурай на спікерскі «трон». Чуткі гэтыя пачалі распаўсюджвацца яшчэ пасля сустрэчы Прэзідэнта з экс-прэм'ерам, выкліканай скандалам з «вэксаламі». Тады сп. Лукашэнка нібыта запэўніваў сп. Кебіча, што не мае да скандалу ніякага дачынення, а тым больш не з'яўляецца яго ініцыятарам. Тым не менш, калі мы ўжо закранулі гэтую тэму, то трэба заўважыць, што адгалоскі тае гісторыі, што разгарэлася на старонках «Народнай га-

зеты», стануць сёння прадметам роздуму для многіх дэпутатаў, паколькі кропкі над «і» ў ёй не пастаўлены да гэтага часу. Але не трэба і прыніжаць шанцаў сп. Кебіча заняць месца кіраўніка парламента і стаць другой асобай у дзяржаве. Калі падчас тайнага галасавання яго сапраўды падтрымаюць члены фракцыі «Згода» (успэўны, што сярод камуністаў і аграрыяў таксама знойдзецца нямала дэпутатаў, якія сімпатызуюць былому кіраўніку ўрада і могуць аддаць яму свае галасы), то ў такім разе Кебіч можа значна апярэдаць сваіх сапернікаў.

У камуністаў на другую пасаду ў краіне спачатку прэтэндавалі два чалавекі: першы сакратар ЦК ПКБ, старшыня Савета райсавета г. Мінска Сяргей Калінін і кіраўнік фракцыі ПКБ Васіль Ноўкаў. Канчатковае рашэнне ў гэтым спрэчным пытанні вынес пленум ЦК Партыі камуністаў Беларускай, які адбыўся 6 студзеня. Аднагалосна ўдзельнікі пленума выказалі давер С. Калініну і палічылі, што ён мае больш шанцаў у барацьбе за права ўзначальваць беларускі парламент. Адначасова тым самым былі развешаны і чуткі аб расколі ў партыі камуністаў, які нібыта быў справякаваны артадаксальнай часткай ПКБ.

Крыху раней адбылося пасяджэнне фракцыі Сацыял-дэмакратычнага саюза. Дарэчы, зараз гэтае дэлегацыяе аб'яднанне афіцыйна будзе называцца Сацыял-дэмакратычнай фракцыяй «Беларусь». Сваім кіраўніком сацыял-дэмакраты абраў старшыню Партыі народнай згоды Леаніда Сечу, а змагацца за званне Старшыні Вярхоўнага Савета даручылі экс-міністру замежных спраў Беларусі Пятру Краўчанку. А вось фракцыя Аграрнай партыі ўжо даўно і, аддаўшы адной з першых вырашальных пытанне з кандыдатурай на пасаду спікера, вылучыўшы свайго лідэра Сямёна Шарэцкага. У фракцыі «Грамадзянскае дзеянне» таксама адбыліся пэўныя змены. Кіраўніком дэлегацыі аб'яднання на мінулым тыдні стаў Геннадзь Карпенка, а ў барацьбу за месца спікера лібералы, хутчэй за ўсё, уключаць таксама свайго лідэра Станіслава Багданкевіча.

Як бачым, паступова прывідаюцца ўдзельнікі спікерскага спрыту становіцца вядомы шырокая грамадская. Сёння канчаткова высветліцца імёны астатніх прэтэндэнтаў. Тэарэтычна ініцыятарамі вылучэння іншых кандыдатур, як незалежных, так і прадстаўнікоў ужо існуючых фракцый, могуць стаць дэпутаты, якія не вызначыліся да гэтага часу ў сваіх палітычных сімпатыях.

Аднак маюць быць і такія, што барацьба абмяжуецца толькі выбарам Старшыні Вярхоўнага Савета. Яшчэ ёсць тры пасады яго намеснікаў, а таксама кіраўнікоў пастаянных парламенцкіх камісій, членаў Прэзідыума. Трэба меркаваць, што найбольш рэальныя шанцы стаць намеснікамі старшыні будзе мець аўтсайдэры барацьбы за спікерскае крэсла. А вось што датычыцца падзелу месцаў у камісіях, то тут барацьба можа быць самай непрадказальнай як у дачыненні да прэтэндэнтаў, так і да палітычных сіл, што будучы імкнуцца ўзмацніць праз камісіі свой уплыў у парламенце.

Юрась ЛЯШКЕВІЧ.

НЕ ПАЗБАЎЛЯЙЦЕ ДЗЯЦЕЙ БУДУЧЫНІ

Вярхоўны Савет 13-га склікання — гэта заканадаўчы орган, выбарны ўжо ў капіталістычнай Беларусі, паколькі папярэдні — 12-га склікання — за паловай гадоў сваёй дзейнасці пазбавіў працоўных рэспублікі забеспячэннем пры сацыялізме праваў на працу, жыллё, адукацыю, самакіраванне, сацыяльную абарону, адпачынак, культуру, уласнасць, замацаваўшы ліквідуючы ўсю гэтага буржуазнай канстытуцыяй, уведзенай у сакавіку 1994 года.

Найбольш яркім прыкладам капіталізацыі з'яўляецца прыватызцыя. Самае галоўнае ў гэтым працэсе — пазбавленне працоўных часткі агульнанароднай уласнасці. Прычым менавіта той яе долі, якая падзяляе грамадства на багатых і бедных: з разліку на аднаго мільянера — дзесяць бедных (як у большасці капіталістычных краін планеты).

Пры сацыялізме мы, гаворачы словамі Уладзіміра Маякоўскага, без Расій, без Латвіі жылі адзіным агульным чалавечым жыццём, але да 1996 года частка членаў грамадства, атрымаўшы чэкі «Жыллё» і «Маёмасць», выйшла з «калгаса». Што ж, гэта іх права. Але, атрымаўшы свой пай, г. зн. выдзеліўшыся з агульнанароднай уласнасці, яны страцілі сацыялістычнае права на бясплатнае жыллё, бясплатную вышэйшую адукацыю і бясплатную ахову здароўя, паколькі на прыватызцыю ідзе менавіта тая доля агульнанароднага набытку, даход ад якой працуе на будаўніцтва жылля, навучанне ў ВНУ і ахову здароўя. Астатнія функцыі дзяржавы (абарона, грамадскі парадок, нагляд, аварыйна-выратавальнае забеспячэнне, грашовая сістэма, экалагічная бяспека і г. д.) распаўсюджваюцца на ўсіх грамадзян, не-

залежна ад іх адносінаў да грамадскай уласнасці.

Прыхільны сацыялізму — Васіль Ноўкаў — на прэзідэнцкіх выбарах набраў чатыры працэнт галасоў, а праз паўтара года ПКБ — партыя сацыялізму — атрымала 22 працэнт мандатаў у заканадаўчым органе: працоўныя капіталізм насціліся.

Крыўды быць не павінна: з агульнанароднай уласнасці выходзілі добраахвотна — сілай грабеж чэкі нікога не прымушалі. Больш таго, атрымаўшы чэкі, грамадзяне Беларусі пазбавілі бясплатнага жылля, адукацыі, аховы здароўя не толькі сябе, але таксама дзяцей і ўнукаў, на якіх гэтыя чэкі налічваліся.

Дэпутатаў Вярхоўнага Савета 13-га склікання на першае арганізатывае пасяджэнне нарэшце склікалі, і, калі структуры заканадаўчага органа не зацягнуцца, то ў лютым 1996 года мы пачнем разгляд законапраектаў. На праходжанне законапраекта праз камісіі Вярхоўнага Савета, г. зн. на вывучэнне іх дэпутатамі, асабліва такіх складаных, як падаткаабкладанне і бюджэт, патрабуецца не менш месяца, аднак да пачатку работ Вярхоўнага Савета 13-га склікання праектаў першаступенных заканадаўчых актаў ад выканаўчай улады не паступіла, так што да пачатку першай сесіі залежыць не ад Вярхоўнага Савета, а ад часу паступлення прэзідэнцкіх праектаў законаў. Што ж датычыць расцягвання агульнанароднай уласнасці, то фракцыя ПКБ унясе ў парадок дня першай сесіі пытанне аб прыпыненні прыватызцыі.

Валерый ШЧУКІН, член ПКБ, дэпутат Вярхоўнага Савета.
г. Полацк.

ПАЛІТЫКА

«Імкнуцца не да яркіх выступленняў, а да эфектыўнай працы»

Дэпутатам Вярхоўнага Савета XIII склікання выказваюць пажаданні:

Мечаслаў ГРЫБ,
Старшыня Вярхоўнага Савета Рэспублікі Беларусь дванадцатага склікання, дэпутат ВС трынаццатага склікання:

— Хачу спадзявацца, што ў гэтым годзе і надалей кожная галіна ўлады — заканадаўчая, выканаўчая і судовая — будзе займацца сваёй справай. Сварыцца за ўладу няма ніякіх падстаў. Кожная з іх хапае спраў, дзейнасць, паўнамоцтваў — няхай толькі працуюць: кожны на сваім месцы, і пры гэтым не пераключае іншаму.

Не сумняваюся: новы Вярхоўны Савет будзе рабіць усё, каб дасягнуць узгодненых дзеянняў, паразумення з выканаўчымі органамі ўлады, а таксама з Прэзідэнтам Рэспублікі Беларусь. Гэта будзе адзіна правільны падыход. У краіне крызіс, эканоміка развальваецца, і нам трэба разам шукаць выйсце з таго тупіка, у які мы трапілі. Аднак гэта аб'яднанне сіл і намаганняў можа і павінна адбыцца толькі на падставе абавязковага выканання Канстытуцыі і заканадаўства нашай маладой суверэннай дзяржавы. Нам трэба часцей сустрэкацца, абмяркоўваць на дэбінныя пытанні і праблемы, ісці адзін аднаму насустрач — і тады не будзе ў грамадстве процістаяння і канфрантацыі. Ніхто, акрамя нас саміх, не выведзе нашу дзяржаву з крытычнага стану, ніхто нічога проста так не дасць — трэба разлічваць толькі на саміх сябе, на пошукі і ажыццяўленне ўзаемавыгадных пагадненняў.

У першыя дні работы парламента новага склікання нам трэба будзе вырашыць нямала важных і адказных пытанняў. Найперш — абраць Старшыню Вярхоўнага Савета і яго намеснікаў, членаў прэзідыума, сфарміраваць пастаянныя камісіі. Інакш кажучы, выбраць тых органы, без якіх Вярхоўны Савет працаваць не можа. Па-другое, трэба разгледзець кадравыя пытанні, якія вынікаюць з указу Прэзідэнта: маюцца на ўвазе зацверджэнне на сваіх пасадах некаторых намеснікаў прэм'ер-міністра, кіраўнікоў сілавых структур, прыняцце адстаўкі іх папярэднікаў. Пасля, я мяркую, неабходна будзе ўнесці змены ў заканадаўства аб падаткаабкладанні, разгледзець праект бюджэту на 1996 год. Аднак, наколькі мне вядома, выканаўчая ўлада не мае намеру пераглядаць падаткі, і бюджэт у асноўным сфарміраваны на аснове ранейшых падаткаў. Але ж выведзеце, наколькі яны недасканалыя, непамерныя, ды і крытыкуюць іх сёння літаральна з усіх бакоў...

Дзмітрый БУЛАХАЎ,
Старшыня Камісіі па заканадаўстве Вярхоўнага Савета XII склікання:

— Новому Вярхоўнаму Савету я пажадаў бы на рабце рэвалюцый, захоўваць пераемнасць, мець мужнасць і мудрасць, не спяшацца з прыняццем рашэнняў, а прыняцця рашэнні даводзіць да канца, і кожнаму дэпутату памятаць аб тым, што прафесіяналам не становяцца з атрымманнем дэлегацыі, а пасведчаннем, што прафесіяналам можна стаць толькі тады, калі многа, доўга і цяжка працуеш над сабой. І яшчэ: імкнуцца не да яркіх выступленняў, а да эфектыўнай работы. А ў цэлым — паспеху ўсёму парламенце.

— **Як вы прагназируете лёс новага парламента?**

— Я не лічу, што аб'ектыўна існуюць умовы для «доўгатэрміновасці» гэтага парламента, іх няма. У гэтага парламента, як відаць, лёс будзе больш кароткі, чым тэрмін, адведзены яму Канстытуцыяй. Але я не скажу бы, што яго праца будзе цяжэйшая, чым старога парламента. Стары састав Вярхоўнага Савета пачынаў з нуля і заклаў тую самую базу, на якую прыходзіць сёння новыя дэпутаты, і ў гэтым сэнсе нашым пераемнікам будзе прасцей.

— **Як вы ацэньваеце ваших пераемнікаў па персанальнаму саставу?**

— Я думаю, што выявіцца яркія асобы, цікавыя палітыкі, добрыя спецыялісты, праявіцца талковыя юрысты, якія ўмеюць не толькі выступаць ля мікрафона, але і працаваць у чарнавым варыянце, бо 95 працэнтаў работы ВС — гэта праца, якой не бачна, якая за кадрам.

— **Як вы асабіста перадаеце свой вопыт новым дэпутатам?**

— Я цяпер актыўна працую з дэпутатамі новага склікання, спрабуючы ім перадаць усё, што ведаю, што напрацавана. Нашай камісіяй падрыхтавана вялікая колькасць праектаў, распрацаваў, работу над якімі трэба працягваць. Улады прыходзяць і сыходзяць, а інта-

рэс дзяржавы больш даўгавечны, чым саставы Вярхоўнага Савета. Акрамя таго, мы перадаём ужо гатовую базу, падрыхтаваныя супрацоўнікі, кваліфікаваныя экспертаў, структуры, якія дапамагалі нам працаваць, кансультавалі. Акрамя таго, я з'яўляюся заснавальнікам «Дэлегацкага клуба» і лічу, што гэта адна з формаў абмену вопытам дэлегацкага клуба, каб каштоўнасці парламентарызму падтрымліваліся праз перадачу традыцый. Сама ідэя стварэння гэтага клуба — у імкненні стварыць арганізацыю, адкрытую для тых, хто валодае вопытам дэлегацкай дзейнасці, і для тых, хто хоча яго атрымаць.

Уладзімір ЗАБЛОЦКІ,
дэпутат Вярхоўнага Савета XII склікання:

— Па-першае, я хацеў бы ўсіх павіншаваць з тым, што сесія адбываецца, што дэмакратычная плынь у рэспубліцы ўсё ж перамагла, і я спадзяюся, што Вярхоўны Савет будзе выконваць Канстытуцыю, законы і свае канстытуцыйныя абавязкі. Я маю надзею, што гэты састав парламента зробіць усё, каб закон выконваўся ўсім. Па-другое, лічу, што трэба падкарэктаваць Канстытуцыю, замацаваць у ёй, што дзяржаўная ўласнасць належыць народу, бо адмена Канстытуцыйным судом артыкула 10 Закона «Аб Вярхоўным Савета» выклікае прававое бязмежажа. Гэта вельмі важнае пытанне. Акрамя таго, трэба зрабіць так, каб дзяржаўны сектар у эканоміцы працаваў на роўных умовах з недзяржаўным. Дзяржаўная ўласнасць і капітал павінны прыносіць прыбытак уласніку — народу. Па многіх разліках, прыбытак ад уласнасці дзяржавы складае каля 50 працэнтаў бюджэту. І гэта трэба ўлічваць пры падатковай, бюджэтнай палітыцы, развіваючы рынчныя адносіны і прыватызцыю. Аб гэтым працаваць трэба будзе значна мяняць уяўленні, і хацелася б, каб ва ўсім гэтым новым саставе парламента разабраўся. Па-трэцяе, трэба было б выкарыстаць той патэнцыял і вопыт, які набыты саставом XII склікання. Перадаваць ёсць што.

Яўген ЛУГІН,
Старшыня Сялянскай партыі:

— Можна разлічваць, што Беларусь стане на шлях ператварэння ў правую дэмакратычную дзяржаву і пачне праводзіць пэўныя рэформы. Я лічу, што шляху назад не будзе, само жыццё ў нас паказала, што гэтае тапанне на месцы паглыбляе эканамічны крызіс. Цяпер ужо ва ўрадзе ёсць людзі, якія пачынаюць гэта разумець. Напрыклад, міністр сельскай гаспадаркі Ляонаў лічыць непазбежным рэфарміраванне калгасаў... Адыгрываюць сваю ролю і замежны фактар, асяроддзе, у якім мы знаходзімся: усюды рэформы праводзяцца, там, дзе яны пачаліся раней, яны ўжо далі пэўны плён. У Чэхіі, Венгрыі, Польшчы людзі жывуць у 5—10 разоў лепш, чым у Беларусі, але мы не думаем, што яны ў 5—10 разоў працуюць лепш, чым нашы людзі. Значыць, не працуе сістэма. Аднак ёсць вялікі сацыяльны слой людзей, якім нявыгадна гэтая рэформа, якія карыстаюцца дзяржаўнай уласнасцю як прыватнай.

Я лічу, што фракцыя «Грамадзянскае дзеянне», у якую ўваходзіць і БСП і якая мае значную колькасць вядомых і адукаваных палітыкаў, можа выступіць у ролі генератара ідэй у Вярхоўным Савета. І калі пераважная большасць парламентарыяў жадае карысці роднай Беларусі, то яны павінны падтрымаць лепшыя напраўкі, прыняць адпаведныя законы і ініцыяваць дзейнасць па рэфарміраванню эканомікі.

Уладзімір ГУДЗЕЕЎ,
Старшыня Усебеларускага клуба выбаршчыкаў:

— Самае галоўнае, лічу, дэпутатам патрэбна як мага хутчэй дасягнуць прадукцыйнасці сваёй дзейнасці. Дэлегацкага трэба арганізаваць шырокае дэлегацкае аб'яднанне, дасягнуць дамоўленасці паміж рознымі палітычнымі сіламі, абранымі ў парламент. Думаю, немалаважным фактарам у гэтай справе стане асоба спікера. Наш клуб разглядаў некалькі варыянтаў развіцця падзей, і мы прыйшлі да высновы, што найбольш адпаведнай фігурай большасці парламента з'яўляецца Сямён Шарэцкі. Вакол яго маглі б згуртавацца не толькі аграрнікі, але і іншыя цэнтральныя сілы. Але, як вядома, канчатковае рашэнне ўсё ж будзе прымаць фракцыя.

Сённяшнія дэпутаты, абіраючыся на свае высокія пасады, абяцалі выбар-

шчыкам прымаць і падтрымліваць тую законапраекты, якія ў першую чаргу датычацца ўсяго грамадства. Такім чынам, думаю, ім трэба будзе кардынальна перагледзець выбарчае заканадаўства, увесці такі тэрмін, як адкліканне дэлегата, узмацніць кантроль за ходам выбараў. Патрэбна прыняць таксама закон аб мясцовым самакіраванні, якое б дзейнічала не на паперы, а на справе. Ну, і адным з першых рашэнняў падзяліць уласнасць на дзяржаўную і муніцыпальную. Думаю, гэта стане першым рэальным крокам для таго, каб правіраць справы ў эканоміцы Беларусі.

Віктар ЦЯРЭШЧАНКА,
дэпутат Вярхоўнага Савета трынаццатага склікання, кандыдат эканамічных навук:

— На дэпутатаў трынаццатага склікання выбаршчыкамі ўскладзена вялікая задача: заканадаўча вывесці краіну з крызісу, распрацаваць новыя механізмы яе ўстойлівага развіцця і павышэння на гэтай падставе ўзроўню і якасці жыцця народа. На першы план у сістэме галоўных прыярытэтаў вылучылася эканоміка. Без вываду эканомікі з крызісу, без яе аздаравлення нам не палепшыць становішча справу ў ахове здароўя, адукацыі, навуцы, культуры, не абараніць пенсіянераў, маладзёжныя слабы населенніцтва і не падтрымаць правапарадак у грамадстве, не абараніць суверэнітэт. Палітыка і палітыкі павінны забяспечыць стварэнне максімальна спрыяльных умоў для вырашэння галоўных праблем сучаснасці.

Ці зможам мы, новы дэлегацыі корпус, стварыць працаздольны парламент? Успэўны, што зможам і павінны. Выбаршчыкі ж, не адчуваючы рэальнай магчымасці ўздзейнічаць на макрапрацэсы, якія адбываюцца ў эканоміцы, грамадскім жыцці, прагаласавалі пераважна за тых, хто абяцаў лепшае жыццё і ў меншай ступені звяртаў увагу на іх прыналежнасць да той ці іншай партыі. Населенніцтва вельмі хутка можа расчаравацца ў парламентарызм, калі ў Вярхоўным Савета будзе пераважаць палітычная барацьба, а не карпатлівая работа над праектамі законаў па вырашэнню эканамічных праблем. Лічу, што дэпутаты павінны сканцэнтравана ўсё свае намаганні на вырашэнні галоўных праблем — вываду краіны з крызісу, і перш за ўсё эканамічнага, на стварэнні заканадаўчай базы ў інтарэсах новай эканамічнай сістэмы і вырашэнні на гэтай аснове сацыяльных, прававых і іншых праблем на базе Канстытуцыі Рэспублікі Беларусь.

Парламент павінен стаць адзіным, кансалідаваным, згуртаваным, працаздольным, не разбітым па палітычных поглядах.

Робочыя сустрэчы ў Прэзідэнта Рэспублікі Беларусь з кіраўнікамі ініцыятыўных дэлегацкіх груп і партый паказалі жаданне кіраўніка дзяржавы канструктыўна, ўзгоднена, на роўных працаваць для выпрацоўкі заканадаўчай базы з мэтай вырашэння праблем.

Я далёкі ад думкі, што ў парламенце, урадзе ажакуца ў новых умовах групой дэпутатаў, кіраўнікоў, якія размаўляюць, што называецца, на розных мовах. Вострыя процістаянні паміж імі, якія калі і ўзнікнуць, то, напэўна, прывядуць Беларусь не проста да палітычнага крызісу, але да канчатковага эканамічнага краху, поўнай нестабільнасці і непрадказальнасці. І тады ўстанавленне жорсткага аўтарытарнага рэжыму стане больш чым верагодным. Прычым, мала хто гарантуе, што гэты рэжым будзе здольны забяспечыць выхад з крызісу, павышэнне ўзроўню жыцця народа і абарону знешніх інтарэсаў дзяржавы. Пагадзіцеся, што змяненне твару беларускага парламента, павышэнне кампетэнтнасці і эфектывнасці, устойлівасці яго функцыянавання — абавязковыя ўмовы, без захавання якіх цяжка будзе пазбегнуць трагічнага развіцця падзей. Па саставе дэпутатаў мы маем парламент працаздольны, які ведае, чаго ён хоча і што рабіць, парламент, які можа працаваць у супрацоўніцтве з Прэзідэнтам Рэспублікі Беларусь, выканаўчай, судовай уладамі, з усімі здаровымі сіламі грамадства і які здольны раздзяліць з імі адказнасць.

Усе тры ўлады — заканадаўчая, выканаўчая і судовая, іх асноўныя дзеючыя асобы — адказныя перад народам і павінны ў роўнай ступені ісці на кансалідацыю і згоду дэлегацыі будучыні Беларусі.

Падрыхтавалі Валер КАЛІНОЎСКІ, Юрась ЛЯШКЕВІЧ і Анатоль МЯСНІКОВ.

Зразмовы з жанчынай 30 гадоў (яе сям'я складаецца з трох чалавек: яна сама, муж, дзіця — дзяўчынка 10 гадоў):

— Колькі грошай вы траціце на прадукты штомесяц? — пытаюся ў субсядніцы.

— Ведаеце, не лічу...

Я ўжо падумаў, што дастатак, высокая зарплата мужа дазваляюць жанчыне зусім не лічыць грошы. Цікава, да жанчыны як асобы забяспечанай пачала прападаць. Ды пасля паўзы субсядніца растлумачыла:

— Не лічу таму, што трачу ўсё — і свой, і мужаў заробкі...

Пацкавіўся, што ж азначае «ўсё»? Жанчына атрымлівае (з усімі даплатамі) семсот (і гэта паўтары стаўкі!) тысяч рублёў. Муж на двох работах: працуе на сумяшчальніцтву на другой рабоце (таксама на поўную стаўку) і атрымлівае адзін мільён дзвесце тысяч рублёў. З астатняга прыбытку — летнія «закаткі» (з бацькоўскага агарода), бульба. Два разы на год сям'я атрымлівае сваю долю свежаніны. Як быццам усё. Дык што ў снежні?.. Усе грошы патрачаны на харчаванне, за выключэннем...

— Прыблізна сорак тысяч на пральны парашок. Праўда, сабралася бялізна і для пральні, — тлумачыць жанчына. — І яшчэ купіла мужу ў падарунак кашулю. Восемдзесят тысяч... Затое на транспарце і я, і муж ездзім «зайцамі». Толькі на электрычку і на аўтобус да вёскі два разы патраціліся — недзе каля шасцідзесяці тысяч. Лялек, іншых цацак дзіцяці не купляем. Дадём дачцэ толькі прыкладна па чатыры тысячы ў дзень на абед у школе. Затое за кастрычнік і лістапад яшчэ за кватэру не плацілі. Прыходзіла квітання. Вінаваты ўжо дзвесці шэсцідзесят тысяч...

Пра тое, ці вылісваюць у гэтай сям'і газет, ці купляюць кніжкі, ці ходзяць у кіно альбо тэатр, я ўжо не пытаўся. Хаця, магчыма, і на гэты грошы ўсё ж можна было б выкрасці...

Не паспеўшы як след прааналізаваць бюджэт сваіх знаёмых, пацкавіўся, а як жа, з улікам якіх затрат, складаецца мінімальны спажывецкі бюджэт. Адказаць на пытанні пагадзіліся ў Міністэрстве працы. Размова тут на ўзроўні крыніцы самай кампетэнтнай і прафесійнай. Наша суразмоўніца — Тамара Сяргееўна РАК, начальнік аддзела сацыяльных нарматываў і ўзроўню жыцця.

— На сённяшні дзень мінімальны спажывецкі бюджэт складае 812,889 рублёў на чалавека ў сям'і з 4 чалавек. Так было вызначана па вераснёўскай статыстыцы, — тлумачыць Тамара Сяргееўна. — Як вядома, сярэдняй сям'ёй лічыцца тая, у якой уключаюцца працаздольныя мужчыны (30—59 гадоў), жанчыны (30—54), двое дзяцей (хлопчык — 13 і дзяўчынка — 7 гадоў).

За намі, сярэднестатыстычнымі, хаваюцца самыя розныя людзі. І, вядома ж, у Міністэрстве працы гэта разумеюць не горш, чым усе мы, разам узятых. Вось таму на любов маё пытанне ў Тамары Сяргееўны Рак ужо падрыхтаваны адказ.

Мінімальны спажывецкі бюджэт пралічваецца па самых розных сацыяльна-дэмаграфічных групам насельніцтва. Асобна вызначаецца бюджэт працаздольнага мужчыны (1,000,674 рублі), працаздольнай жанчыны (993,819 рублёў), мужчыны-пенсіянера (822,478 рублёў), жанчыны-пенсіянеркі (799,638 рублёў), студэнткі (754,017 рублёў), студэнта (754,553 рублі). На розныя ўзроставыя катэгорыі падзелены і дзеці: ва ўзросце да 3-х гадоў — бюджэт павінен складаць для дзяўчыны — 619,859, для хлопчыка — 617,003

НАВУЧЫ НАС, ДЗЯРЖАВА, ЛІЧЫЦЬ...

рублі; ва ўзросце ад 3 да 6 гадоў для дзяўчыны — 753,562 рублі і для хлопчыка — 754,140 рублёў...

Лічыць на тое і ёсць лічыць, каб нас здзіўляць і ўражваць. Так і ў сітуацыі з мінімальным спажывецкім бюджэтам. Паспрабуем падлічыць, колькі ж трэба зарабляць бацьку і маці, маючы сына 13 гадоў і дачку 7, каб скласці свой МСБ (мінімальны спажывецкі бюджэт). Дык вось: мужчыну, каб выжыць, трэба ўсяго толькі 1,000,674 рублі. Гэта калі ён жыве адзін. А 812,889 рублёў на 1 чалавека ў стандартнай сям'і памножце на чатыры. Атрымліваецца, што бацьку і маці трэба зарабляць 3,251,556 рублёў.

— Сёння сярэдняя заробатная плата складае, — уносіць янасьце Тамара Сяргееўна і падштурхоўвае да новых разваг, — 880,403 рублі.

Значыць, працуючы, можна забяспечыць толькі сябе. І толькі.

Дык, можа, тады ў Міністэрстве працы закладта нам алякуюцца і складаюць спажывецкую карцінку занеда і ёмістую, з разлікам на добрае харчаванне, адметнае абслугоўванне, на нашы вельмі высокія (а значыць, і вельмі затратныя) культурныя запатрабаванні? Ды не як быццам. Даведаўшыся пра цэны ў дзяржаўным гандлі і на рынку, вызначаюць сярэднія. Пасля ўлічваюць усё, што павінна ўтрымліваць спажывецкая карцінка. А гэта і непасрэднае харчаванне (хлеб, мяса, малако, рыба, агародніна, садавіна, ягады), і вопратка, бялізна, абутак, прадметы санітарыі, лекі, прадметы гаспадарчага прызначэння, плата за жыллё, камунальныя і бытавыя паслугі, культурныя патрэбы.

Дзяржавай выпрацаваны і нарматыў, згод-

на з якім чалавека можна ўжо адносіць да ліку маламаёмных. Калі вы здолелі зарабіць толькі 60 працэнтаў ад мінімальнага спажывецкага бюджэту, то вы і ёсць маламаёмны грамадзянін. Не трэба асабліва звяртацца і да статыстыкі, каб зразумець, што ўсе пенсіянеры (калі, безумоўна, крыніца даходаў — толькі пенсія) знаходзяцца за рысай беднасці.

Такія вось лічбы з нашага жыцця. Горкія, на вялікі жаль, лічбы. Мажліва, з часам нешта зменіцца. Праўда, невядома, у горы ці ў лепшы бок. Сёння на словах усе рупліцца аб вырашэнні сацыяльных пытанняў. Самых розных колераў партыі. Самыя незалежныя дэпутаты. Адказнасць жа за ўсё бяра на сябе дзяржава, спрабуючы часам прымаць і скіраваны на сацыяльную абарону насельніцтва рашэнні. Што тычыцца мінімальнага спажывецкага бюджэту, то сёння ўрад прыняў пастанову аб чарговых мерах па сацыяльнай абароне насельніцтва за жыллё і камунальныя паслугі для нізкадаходных груп насельніцтва. Крытэрыем у вызначэнні права на даплату з'яўляецца тая акалічнасць, калі плата перавышае 15 працэнтаў ад мінімальнага спажывецкага бюджэту.

Яшчэ раней — у 1993 годзе — тады Дзяржкампрац прыняў пастанову (у развіццё рашэння ўрада аб чарговых мерах па сацыяльнай абароне насельніцтва) наконт арганізацыі ўліку і выяўлення маламаёмных грамадзян, аказання ім дапамогі. Выяўляць жа такіх асоб рэкамендавана шляхам заяў. Пасля — для кантролю — грамадзянамі павінны быць прадстаўленыя даклады аб іх даходах.

Шляхі, як бачым, ёсць. Можна — згодна з існуючай пастановай — дапамагчы ледзь не ўсім маламаёмным, усім, хто апынуўся за рысай беднасці. Была б толькі на тое іх ахвота. І яшчэ... І яшчэ — былі б сродкі. Шуканне іх мясцовай уладзе рэкамендавана ў рэспубліканскім бюджэце. Маламаёмным (а гэта, лічы, ледзь не палове насельніцтва) застаецца кі-ба што параіць, каб звярталіся. Так, звяртайцеся ў выканкомы. А раптам пашчасіць — знойдуцца грошы і для вас.

... Вось толькі што параіць сваёй знаёмай? У выканком і заявіць яна не пойдзе. Ды і на фоне астатніх становішча ў яе далёка не самае горшае. У студзені, да таго ж, і яна, і муж атрымаюць па трынаццаці зарплат. Так што з кватэрным доўгам, несумненна, разбіраюцца. А мо і на нейкую рэч застанецца якая калейчына. І ўсё ж параю працаваць, калі прыслушаецца, з яшчэ большым напружаннем. Мо нават варта і працу пашукаць з большым заробкам. Усё ж спецыяльнасць у жанчыны нармальная, бухгалтарская, да таго ж і з камп'ютэрам яна на «ты». Значыць, трэба спрабаваць, трэба рупіцца. А не сядзець на месцы склаўшы рукі.

Алесь КАРЛЮКЕВІЧ.

• ПОГЛЯД

ЛЕПШ ВУЧЫЦЦА НА ЧУЖЫХ ПАМЫЛКАХ

У рамках даследчага праекта Незалежнага інстытута сацыяльна-эканамічных і палітычных даследаванняў «Прынцыпы свабоднай рыначнай эканомікі ў праграмах і дзейнасці асноўных суб'ектаў палітыкі і эканомікі Беларусі», які праводзіцца пры падтрымцы Цэнтра міжнароднага прыватнага прадпрыемства (CIPE), праводзіўся аналіз нарматворчых дакументаў асноўных дзяржаўных суб'ектаў палітыкі. Сярод галоўных напрамкаў такой дзейнасці можна асабліва выдзеліць два — адміністрацыйнае ўмяшанне ў эканоміку і пагроза суверэнітэту Беларусі.

Гадавы юбілей нарматворчай дзейнасці новай выканаўчай улады на эканамічнай ніве прайшоў вельмі сімптаматычна — быў адмечаны адзін з нарматывных актаў, меўшых сумны эканамічны вынік. Маюцца на ўвазе прэзідэнцкі ўказ № 114 ад 20.09.94 г., якім быў забаронены продаж выпушчанай прадукцыі прадпрыемствам недзяржаўных формаў уласнасці, што не маюць рознічных гандлёвых прадпрыемстваў. Сёння гэты ўказ ужо адмечаны, але той урон, які ён нанёс як спажывецам, так і эканоміцы ў цэлым, ужо не вярнуць. Напрыклад, на Мінскім заводзе халадзільнікаў, адным з нямногіх заводаў, загрузаных шэсць дзён на тыдзень, праз тры месяцы пасля выхаду гэтага ўказа пуставаўшы да гэтага чатырохпавярховы склад быў цалкам запоўнены прадукцыяй. З-за адсутнасці месца для далейшага складзіравання гатовыя халадзільнікі пачалі выстаўляць у свабодных праходах цэхаў і аддзелаў. Адміністрацыя была вымушана адцягнуць ад сваіх непасрэдных абавязкаў 200—300 чалавек з ліку інжынерна-тэхнічнага персаналу, ператварыўшы іх у каміважораў. За час, неабходны для пошуку спажывцоў, заключэння дагавораў, нарэшце, збыту накупленай прадукцыі, прадпрыемствам былі «прадзены» абаротныя фонды. Для іх папаўнення давялося браць крэдыты ў банку, што разам з павелічэннем накладных расходаў, звязаных са збытам, прывяло да павелічэння кошту халадзільнікаў на 30 працэнтаў. Такім чынам указ, галоўнай мэтай якога было змяшэнне «накрутак» на кошт тавараў, прывёў да адваротных вынікаў.

Гэты адмечаны ўказ сыграў ролю своеасаблівага пыласоса, дзякуючы дзеянню якога былі як спустошаны абаротныя фонды прадпрыемстваў, так і аслаблены іх фінансавыя пазіцыі ў будучым. Не ўсім удалося выйсці з патавай сітуацыі такім жа чынам, як у прыведзеным вышэй прыкладзе.

Не менш цікавы для аналізу і праект Банкаўскага кодэкса, які стаў, як вядома, адной з прычын адстаўкі з пасады старшыні праўлення Нацыянальнага банка Станіслава Багданкевіча.

Распрацоўшчыкі праекта вызначылі цэнтральным органам кіравання банкамі і нябанкаўскімі фінансавымі арганізацыямі Банкаўскі камітэт, кампетэнцыя якога вызначаецца Кодэксам і Палажэннем аб Банкаўскім камітэце, які зацвярджаецца Кабінетам Міністраў Рэспублікі Беларусь. Гэта значыць, дэ-факта кантроль улад усёй банкаўскай сістэмай краіны пераходзіць у рукі выканаўчай улады.

Фарміраванне камітэта шляхам назначэння тэрмінам на 7 гадоў роўнай колькасці пастаянных членаў (па 3 прадстаўнікі) Прэзідэнтам і Нацыянальным банкам, а таксама аднаго прадстаўніка ад статутных банкаўскіх аб'яднанняў толькі стварае бачнасць незалежнасці банкаўскай сістэмы. Дадзены орган, па сутнасці ні за што не адказваючы і ні перад кім не робячы справаздачы, нагадвае Палітбюро ЦК КПСС, толькі ў фінансавай сферы. Усе функцыі па рэгістрацыі банкаў, ліцэнзаванню банкаўскай дзейнасці і ўстанавленню эканамічных нарматываў для банкаў пераходзяць з кампетэнцыі Нацбанка ў ствараемы орган.

Пэўны кантэкст нясе ў сабе арт. 61 праекта Банкаўскага кодэкса, які прадугледжвае ліквідацыю Нацыянальнага банка «на падставе прыняцця адпаведнага заканадаўчага акта Рэспублікі Беларусь». У метрыцы аб нараджэнні дзіцяці не робяць запіс аб смерці ў выніку «пагаршэння здароўя». Упершыню ў праектах дакументаў, што рэгламентуюць дзейнасць інстытутаў, якія вызначаюць статус дзяржаўнасці Рэспублікі Беларусь, з'явіліся канкрэтныя перадавыя страты незалежнасці. Такое становішча раўназначна запісу ў Канстытуцыі Рэспублікі Беларусь аб «ліквідацыі дзяржаўнасці Рэспублікі Беларусь на падставе прыняцця адпаведнага заканадаўчага акта». Нацыянальны банк з'яўляецца, нароўні з іншымі дзяржаўнымі інстытутамі, неабходным атрыбутам незалежнасці любой дзяржавы.

Наўнясць такога артыкула ў аналізаваным дакуменце ставіць крыж на ўсім спробах уладных структур прыцягнуць іншаземцы інвестыцыі ў Беларусь. Калі ж можна ліквідаваць Нацыянальны банк звычайным прыняццем заканадаўчага акта, дык гэтак жа проста можна ліквідаваць або забараніць дзейнасць любых суб'ектаў палітыкі і эканомікі Беларусі.

Аляксандр ГАЛЬКЕВІЧ,
навуковы супрацоўнік НІСЭПД.

• АСАБІСТАЯ ДУМКА

ПОГЛЯД З ГЛЫБІНКІ, АБО ШТО ХАЦЕЛАСЯ Б УБАЧЫЦЬ НА БЕЛАРУСКИМ ТЭЛЕЭКРАНЕ

Часта, можна нават сказаць пастаянна, слухаю і гляджу перадачы Беларускага радыё і тэлебачання. Не буду даваць агульнай характарыстыкі ім, бо гэта не самамэта, і невялікі я для таго спецыяліст, спыняюся толькі на некаторых момантах работы тэле- і радыёжурналістаў, матэрыялы якіх чуў і бачыў.

Возьмем перадачу «Навіны», якая выходзіць штодня ў эфір у 21.00 гадзіну па канале рэспубліканскага тэлебачання. Паглядзіш яе, і складваецца ўражанне, што Рэспубліка Беларусь — гэта толкі адзін Мінск: як правіла, усе паведамленні ў асноўным ідуць адсюль. Разумею, што Мінск — сталіца нашай дзяржавы, і тут адбываюцца важныя палітычныя, эканамічныя і іншыя падзеі. Але ж у нас ёсць, скажам, Бешанковічы і Сянно, Міёры і Зэльва, Іванава і Чачэрск... І там жывуць цікавыя, працавітыя людзі. На жаль, гэтага з перадач не бачна.

А працаўнікі сельскай гаспадаркі ўвогуле апынуліся на заднім плане ўвагі БТ. Нельга назваць нейкіх яркіх і запамінальных перадач, якія б адлюстроўвалі і паказвалі жыццё сённяшняй вёскі, яе складаныя праблемы і пераўтварэнні, што тут адбываюцца.

Праўда, перадачы на гэту тэму бываюць. Яны быццам бы розныя па форме і зместу, але ў большасці шэрыя і нудныя.

Калі сёння параўноўваць перадачы Беларускага тэлебачання з Грамадскім расійскім тэлебачаннем ці каналам «Расія», то гэта, не пабаюся сказаць, — неба і зямля. Разумею, наша тэхнічная база больш сціплая, чым у масквічоў. Але і ў нас хацелася б бачыць больш аператарскіх знаходак, цікавых вядучых і актуальных тэм.

Мікалай ЛОСІК,
жыхар г. Капыля.



Мука мелецца — ёсць калядныя аладкі і каўбасы!

Фота С. ВАСІЛЬЕВА.

• ТАКІЯ СПРАВЫ

НА КАГО БОГ — НА ТАГО І ЦЭНЫ

Нарэшце-такі мы даведзіліся, чаму так дрэнна жывём. Намеснік старшыні Магілёўскага аблвыканкома Станіслаў Гур'янаў расцлумачыў грамадскай прычыну розных цен на прадукты харчавання ў абласцях рэспублікі. Самае дарагое мяса на Магілёўшчыне з-за таго, аказваецца, што тут нізкі ўзровень газіфікацыі і халаднейшае надвор'е. Усё гэта патрабуе большых, чым у іншых рэгіёнах, затрат на вытворчасць, павышае сабекошт, а значыць, і рознічныя цэны.

Спрачацца тут няма з чым. Што так, дык так. Але мяне, як прыватную асобу, цікавіць пытанне: ці будзе зроблена індэксацыя «на мароз» пры выплаце заробатнай платы, напрыклад, настаўнікам? Ці павялічацца прапарцыянальна холаду пенсіі?

Зусім не утрырую, бо жыхара Магілёўшчы-

ны, выходзіць, Бог карае тройчы. Па-першае, радыяцый. Па-другое, тэмпературай, якая ў параўнанні з Брэстам і Гроднам на 2-3 градусы ніжэй. І па-трэцяе, цэнамі на мясныя прадукты, ад якіх, скажам, мінчанін тут жа адвернецца, але, «абарыгену» дзявацца няма куды, бо ён — не малпа ў спякотнай Афрыцы і, каб арганізм выпрацоўваў цяпло, мае патрэбу ў каларыйнай ежы.

У адрозненне ад разважанняў Станіслава Міхайлавіча, сама сітуацыя, можна сказаць, абсурдная. Памятаю, дэпутаты ВС ранейшага склікання ўзімалі пытанне аб няроўным становішчы абласцей, прапаноўвалі ўвесці дыферэнцыраваны падаткі ў дзяржбюджэт. Але, як бачым, на каго Бог — на таго і цэны.

Васіль ЛЕУЧАНКА.

КРАІНА ЁШАНОЎВАЕ ТВОРЦАЎ

Сёмага студзеня, у светлы дзень Хрыстовага Раства, у Дзяржаўным акадэмічным оперным тэатры адбыліся «Калядныя сустрэчы» — урачыстая цырымонія ўручэння прэмій года людзям творчай працы, чыя духоўная дзейнасць у мінулым годзе стала адметнай з'явай для культуры Беларусі. У другі раз на такіх сустрэчах нас запрасілі мітрапаліт Мінскі і Слуцкі Філарэт, Міністэрства культуры краіны і кампанія «Хелен-Валеры».

Сімеалічным падалося тое, што ўшаноўванне творцаў праходзіла ў дзень асаблівага ўсплёску нашай духоўнасці. Творчасць, культура, ступень іх развіцця, стаўленне да іх — адзнака духоўнай сталасці нацыі, яе трываласці, адначасна, адкрываючы ўрачыстасць, мітрапаліт Філарэт. І першай намінацыяй пры ўручэнні прэмій стала «Духоўнае адраджэнне» — адна з самых прадстаўнічых па колькасці ўдзельнікаў творчага конкурсу.

Але спачатку крыху пра тое, што папярэднічала заключнаму этапу работы, якім сталася каляднае свята. Як раскажаў старшыня арганізацыйнага камітэта конкурсу, народны артыст СССР Мікалай Яроманка, з прапановамі аб вылучэннях на прэмію года па сямі намінацыях працавалі найперш эксперты — найбольш кампетэнтныя і аўтарытэтычныя ў адпаведных галінах асобы. У выніку абмеркаванняў, дыскусій у кожнай намінацыі засталіся па тры кандыдатуры. Потым было тайнае галасаванне членаў журы (дарэчы, «Звязда» таксама ўскона прыняла ў ім удзел — у асобе свайго галоўнага рэдактара).

Такім чынам, імёнамі года сталі: Намінацыя «Духоўнае адраджэнне» — аўтарскі калектыў на чале з Ліліянай Анцук — за падрыхтоўку серыі кніг «Нашы духоўныя каштоўнасці».

У гэтай жа намінацыі ўручаны спецыяльны прыз старшыні Рэспубліканскага дзяржаўнага фонду «Дзеці Чарнобыля» Уладзіміру Ліпскаму.

Намінацыя «Выяўленчае мастацтва» — мастак Уладзімір Савіч.

Намінацыя «Тэатральнае мастацтва і кіно» — Барыс Герлаван.

Намінацыя «Эстрада» — народны артыст Беларусі Анатоль Яроманка.

Намінацыя «Спорт» — чэмпіён свету па гімнастыцы Віталь Шчэрба. Намінацыя «Музыка» — народны артыст СССР, галоўны балетмайстар ДАВТ Валерыя Елізар'еў.

З'явілася і новая намінацыя. Як паведаміў Мікалай Яроманка, у арганізацыйны камітэт конкурсу звярнуліся многія грамадскія арганізацыі і папрасілі вызначыць **палітыка года**. Ім стаў Прэзідэнт Беларусі Аляксандр Лукашэнка — за ініцыятыўную дзейнасць пад дэвізам «Мір, стабільнасць у імя дзяцей Рэспублікі Беларусь».

Аляксандр Лукашэнка, як і ўсе намінанты, падзякаваў за такое рашэнне, адзначыўшы, што галоўная ўзнагарода для яго — павага людзей, прычым выразнікаў самых розных поглядаў. Яму прыемна, сказаў Прэзідэнт, што ў імкненні падтрымаць творчых людзей аб'ядналіся многія дзелавыя людзі, дзяржаўныя службы. Пад авацыі было аб'яўлена, што Дзяржаўны акадэмічны оперны тэатр робіцца цяпер «прэзідэнцкім», стане «першай сцэнай нашай дзяржавы». А творчым саюзам Прэзідэнт паабяцаў 150 кватэр.

Прэмію года (няхай і не надта вялікія па сваёй матэрыяльнай вартасці) — вядома ж, падзея. Найперш для тых, хто аддае вынікі сваёй духоўнай — самай тонкай, самай патаемнай — работы на ацэнку грамадству. І таму так важна, каб прынароднае прызнанне стала новым штуршком да творчасці, каб не пакінула горычы ад налёту суб'ектывізму (ён, канешне ж, непазбежны — усё вырашаюць людзі), ад нават самай найменшай спробы падмяніць творчыя ацэнкі групавымі інтарэсамі, асабістымі прыхільнасцямі. Хочацца, каб «Калядныя сустрэчы» — а іх арганізатары (і спонсары) абяцалі зрабіць традыцыйнымі — удасканаліліся, рабіліся больш важкімі па зараду духоўнасці, які ідзе, вядома ж, і ад справядлівых ацэнак, ад прадуманасці ўсіх нюансаў творчага конкурсу. Аналіз першых спроб — за спецыялістамі, але хацелася б больш публічнасці ў абмеркаванні вылучаных работ (нават на прайшоўшай вечарыне аб намінантах гаварылася неакі скарагаворкай, больш праз прозвішчы, менш — праз набыткі). Справаваны сцэнарый (куды спышаліся?) пакідаў мізэр часу для слова саміх намінантаў, для тэатрызацыі імпавізацыі — творцы ж сабраліся, прычым у тэатры! Адсюль нараджаецца настрой свята, агульнага саўдзелу і агульнай радасці, а не проста мерапрыемства з высокім прадстаўніцтвам. Многіх здзівіла і адсутнасць намінацый у галіне літаратуры. Затое ў музыцы іх дзве («Музыка», «Эстрада»). А вось тэатр і кіно чамусьці сціпла апынуліся разам.

Але ўсё гэта — зусім не шпількі ў адрас арганізатараў і спонсараў свята, а жаданне бачыць важную і патрэбную падзею ў жыцці людзей творчасці, усіх нас яшчэ больш яркай, цёплай, удзячнай, патрэбнай для ўзлёту.

У наш час усё матэрыяльна, усё бярацца не з павятра. За святам у тэатры — праца фірмы «Хелен Валеры», пачынальніка святаў, яе прэзідэнта Алены Скрыпель, а таксама фірмаў «Белсел», «Белавія», «Отіко», «Свой круг», «Семіраміа» і многіх іншых. Няхай пашыраецца іх круг!

Закончылася ўшанаванне намінантаў вялікай шоу-праграмай, што праходзіла ў Палацы моладзі.

Людміла ВЕРАСНЁВА.

Іван Гаўрылавіч ЧЫГРЫНАЎ



Цяжкую страту панесла беларуская літаратура — 5 студзеня 1996 года пасля працяглай хваробы памёр народны пісьменнік Беларусі, лаўрэат Дзяржаўнай прэміі Рэспублікі Беларусь і літаратурнай прэміі імя А. Фадзеева, лаўрэат прэміі Ленінскага камсамола Беларусі, член катэгорыі Міністэрства культуры і друку Рэспублікі Беларусь, старшыня праўлення Беларускага фонду культуры Іван Гаўрылавіч Чыгрынаў.

Іван Гаўрылавіч Чыгрынаў нарадзіўся 21 снежня 1934 года ў вёсцы Вялікі Бор Касцюковіцкага раёна Магілёўскай вобласці ў сялянскай сям'і. Скончыўшы ў 1952 годзе Саматэвіцкую сярэднюю школу, паступіў на аддзяленне журналістыкі філалагічнага факультэта Беларускага дзяржаўнага ўніверсітэта. Пасля заканчэння ўніверсітэта працаваў рэдактарам, загідачым рэдакцыі літаратуры і мастацтва ў выдавецтве Акадэміі навук Беларусі. У 1965—1975 гг. — рэдактар аддзела публіцыстыкі і нарысаў часопіса «Полымя». З 1975 года ён працуе намеснікам старшыні, а з 1976 па 1986 год — сакратаром праўлення Саюза пісьменнікаў Беларусі. У 1987 годзе Іван Чыгрынаў быў абраны старшынёй праўлення Беларускага фонду культуры, адначасова працаваў галоўным рэдактарам часопіса «Спадчына». Абіраўся дэпутатам Вярхоўнага Савета БССР (1986—1990), узначальваў пастаянную Камісію Вярхоўнага Савета БССР па нацыянальных пытаннях і міжнацыянальных адносінах.

Першым прызавым творам Іван Чыгрынаў дэбютаваў у рэспубліканскім друку ў 1958 годзе. Таленавітыя кнігі праявілі адразу звярнулі ўвагу на дзейнасцю ўзятых праблем і праймаўшых паказу жыцця. Ён аўтар кніг апавяданняў і апавесцей «Птушкі ляцяць на волю» (1965), «Самы часлівы чалавек» (1967), «Ішоў на вайну чалавек» (1973), раманаў «Плач перапёлкі» (1972), «Апраўдан-

не крыві» (1977), «Свае і чужыя» (1984), «Вяртанне да вёскі» (1991). Значны ўклад Івана Чыгрынава ў нацыянальную драматургію. Яго перу належаць п'есы «Дзвіжак з Ганчарнай вуліцы» (1986), «Следчая справа Вашчылы» (1988), «Чалавек з мядзведжым тварам» (1988), «Звон — не малітва» (1988), «Толькі мёртвыя не вяртаюцца» (1989), «Ігракі» (1989) і іншыя.

Найвышэйшым дасягненнем у творчасці пісьменніка з'явіліся творы, прысвечаныя тэме вайны. У яго раманах глыбока адлюстравана ат-

масфера ваеннага часу, паказаны вытокі гераізму і мужнасці беларускага народа. Гэтыя творы набылі шырокую папулярнасць у нашага чытача.

Іван Чыгрынаў — адзін з аўтараў сцэнарыя шматсерыйнага фільма «Руіны страляюць...».

Творы Івана Чыгрынава атрымалі вядомасць і далёка за межамі нашай краіны. Яны перакладзены на многія мовы свету.

Адметны майстар мастацкага слова, Іван Чыгрынаў працаваў над сваімі творами натхнёна, старанна і самааддана. Нягледзячы на цяжкую хворобу, ён да апошняга часу не пераставаў з рук пісьменніцкае піра. Выдатны і арыгінальны празаік, мастак са сваёй тэмай, адгукаўся на самыя балючыя, надзённыя пытанні нашага жыцця, быў здольны зазірнуць у самыя патаемныя куточки чалавечай душы. Ён любіў сваю Бацькаўшчыну, рабіў усё для нацыянальнага Адраджэння Беларусі.

Праца пісьменніка, яго грамадская дзейнасць былі годна ўшанаваны ўрадам. Ён быў узнагароджаны ордэнам Дружбы народаў, медалямі.

Пайшоў з жыцця таленавіты пісьменнік, добры, зычлівы сябра, чалавек высокай маралі, высакародных пачуццяў, якім ганарыцца Радзіма. Светлая памяць аб Іване Чыгрынаве назавуць застанецца ў нашых сэрцах.

Лукашэнка А. Р., Мясніковіч М. У., Чыгір М. М., Шэйман В. У., Ціцянкоў І. І., Русакевіч У. В., Заміяталін У. П., Бутэвіч А. І., Стражаў В. І., Сянько У. Л., Ганчарык У. І., Кулічкоў А. М., Яромашын У. В., Матусевіч М. В., Барадулін Р. І., Брыль І. А., Быкаў В. У., Гілевіч Н. С., Навуменка І. Я., Шамякін І. П., Адамчык В. У., Андрэюк С. А., Аўрамчык М. Я., Агееў А. М., Багданава А. Я., Болтач В. У., Бугай Зм. Я., Бураўкін Г. М., Васіль Вітка, Вярцінскі А. І., Гарэцкі Р. Г., Гіль М. С., Гіламедаў У. В., Грахоўскі С. І., Жалызоўскі А. П., Далідовіч Г. В., Дударэў А. А., Законнікаў С. І., Зуёнак В. В., Каваленка В. А., Казько В. А., Максім Лужанін, Кудравец А. П., Ліпскі У. С., Лукаш В. А., Махалёў П. М., Масарэнка А. Г., Някляеў У. П., Паўлаў У. А., Пашкевіч Н. Е., Пісьмянкоў А. У., Пташнік І. М., Сіпакоў І. Д., Супрунчук В. П., Шабалін А. А., Юрэвіч У. М., Яроманка М. М.

РАЗВІТАННЕ З ПІСЬМЕННІКАМ

Як стала вядома карэспандэнту БЕЛТА, развітанне з народным пісьменнікам Беларусі Іванам Гаўрылавічам Чыгрынавым адбудзецца ў Доме літаратара 9 студзеня з 12 гадзін. Грамадзянская паніхіда пачнецца ў 13.00. Пахаваны Іван Чыгрынаў будзе ў гэты ж дзень у Мінску, на могілках па Маскоўскай шашы.

Вольга ШЧАДРЫНА, БЕЛТА.

Праўленне Беларускага фонду культуры глыбока смуткуе з прычыны заўчаснай смерці старшыні праўлення Беларускага фонду культуры, народнага пісьменніка Беларусі Івана Гаўрылавіча ЧыГРЫНАВА і выказвае шчырае спачуванне сям'і, родным і блізім нябожчыка.

УСЛЕД ЗА ФОНДАМ СОРАСА ДА НАС ЕДЗЕ «MENSA»

15 студзеня ў Мінск прыбудзе выканаўчы дырэктар Міжнароднага савета дырэктараў арганізацыі «Mensa International» спадар Эдварт Вінсэнт.

Мэта візіту — пазнаёміць прадстаўнікоў сродкаў масавай інфармацыі, адпаведна, жыхароў нашай рэспублікі з дзейнасцю міжнароднага клуба «Mensa». Пры наяўнасці цікавасці з боку беларусаў праз нейкі час у Мін-

ску адбудзецца экзамен — тэст для ўсіх жадаючых высветліць свой каэфіцыент інтэлекту (айкю). Вынікі тэсту падвядзе камісія клуба. Яго члены змогуць стаць усе, у каго аікю будзе вельмі высокім. Пратэсціравацца можа кожны, хто дасягнуў пятнаццаці гадоў і заплаціў пэўную суму. Валоданне замежнай мовай і асобнымі ведамі не патрэбна, тэст пабудаваны на логіцы і сімвалах.

Стратэгічная мэта візіту спадара Вінсэнта — адкрыццё нацыянальнага

аддзялення клуба. Сёння міжнародная арганізацыя, створаная ў 1946 годзе ў Оксфардзе, мае 110 тысяч членаў больш чым у 100 краінах свету. У 24 краінах ёсць нацыянальныя аддзяленні «Mensa». Беларусь — першая рэспубліка былога Саюза, дзе «Mensa» жадае адкрыць сваё прадстаўніцтва. Калі гэта стане рэальнасцю, нашы таленавітыя суайчыннікі будуць мець фінансавую падтрымку і магчымасць вучыцца за мяжой.

Жанна КАТЛЯРОВА.

Аўтографы на сметніку

СКНАРЫ

У цябе ўсяго да пары,
Толькі скарніваць адна.
Сцеражы: няхай папарам
Сто гадоў ляжыць яна!

П'ЯНИЦЫ

Табе і мора па калена,
І акія — ніжэй за пуп.
Стружнеш, мокрае палена!
Згніеш, нібы ў балоце слуп!

ПЛАГІЯТУ

Дзе слоўца, дзе сказ, дзе радок, дзе абзац —
Крадзеш бяссаромна і лоўка.
Ды ўсё-такі некалі трапіш ты, пац,
У творчую мышаловку.

ГУЛЬТАЮ

Зімой пад коўдрай, летам у цяньку —
Занятак звыклы, не пяч далоні —
То на адным, то на другім баку...
...Трымае чорт тваю душу ў палоне.

ЗЛОДЗЕЮ

Нясцерпны сверб — паўсюдна красці,
І днём, і ноччу халаць, хапаць...
Бог людзям рукі даў, каб класці.
А нелюдзям-халугам — лапы.

КАР'ЕРЫСТУ

Як цыган па драбінах на неба,
Ўгору ты лез усё вышай і вышай.
Цяпер жа спускацца адтуль табе трэба,
Драбінаў няма — мусіш падаць на дышаль.

ПРАСТЫТУТЦЫ

О прыгажуня-сэрцаеда!
Загубіш свет, даб'еш дашчэнт.
Каханне — дар святы і рэдкі.
Не прадавай яго за цэнты.

ЗЛЫДНЮ

Чым горш, тым лепш — дэвіз паганца.
Не чалавек, а звер з бярогі.
Танцуеш ты ў шалёным танцы,
Пакуль... не выпрасташ ногі.

ПАДХАЛІМУ

Што пра цябе, мярзотніка, казаць?
Што пажадаць табе, праныра?
Ёсць безліч спрытных спосабаў лізаць,
А ты асоўі толькі тры-чатыры...

ПАЛІТЫКУ

Залез на страху — дык не охай, не ахай,
А ціха і годна страху рамантуй,
Бо скажа народзе: «Злазь, хлопца, з даху
І гонту, няўжудак, не псуі!»

Іван КАРЭНДА

СЁННЯ

СОНЦА

	Усход	Заход	Даўжыня дня
Мінск	8.24	16.08	7.44
Віцебск	8.21	15.51	7.30
Магілёў	8.14	15.57	7.43
Гомель	8.03	16.02	7.59
Гродна	8.38	16.24	7.46
Брэст	8.31	16.33	8.02

ІМЯНЫНЫ

Пр. Сцяфана, Фёдора
К. Юлія, Марцэліны

МЕСЯЦ

Поўня 5 студзеня

НАДВОР'Е

Сёння на тэрыторыі рэспублікі чакаецца пераменная воблачнасць, у заходніх раёнах невялікі снег. Тэмпература паветра ў Брэсце — 2—4, Гродне, Мінску — 3—5, Гомелі, Магілёве — 5—7, Віцебску — 6—8 градусаў марозу.

У наступныя двое сутак: 10-га — месцамі снег, 11-га — пераважна без ападкаў. Тэмпература паветра будзе павышацца.

Медыцынскі прагноз надвор'я на 9 студзеня

Надвор'е будзе вызначацца праходжаннем антыцыклону, што прывядзе да росту атмасфернага ціску і ўтрымання кіслароду ў паветры. У такіх умовах магчыма пагаршэнне самаадчування ў метэазалежных хворых, схільных да спастычных рэакцый.

У мэтах прафілактыкі гэтым хворым рэкамендуецца адмовіцца ад далёкіх паездак, пазбягаць псіхэаэмацыянальных і фізічных нагрузак, рабіць цёплыя гідрпрацэдурны і самамасаж шыіна-плечавога пояса, прымаць заспакаляльныя і сасударасшыральныя лекавыя прэпараты.

Антаніна КАРОЗА,
навуковы супрацоўнік БелНДІ кардыялогіі.



Штодзённая з 9 да 18 гадзін, акрамя суботы і нядзелі, супрацоўнікі «Кірмашу» чакаюць вас, рэкламадаўцы, па адрасу:

г. Мінск, вул. Б. Хмяльніцкага, 10а, 5-ы паверх, пакой № 530, а таксама па праспекце Ф. Скарыны, 77, 2-гі паверх.

Тэлефоны:

68-28-71,

68-28-77,

68-27-79,

68-27-83,

факс 68-28-77.

ЦЭНЫ: кошт аднаго радка для прадпрыемстваў — 40 тыс. руб.

Для грамадзян — 15 тыс. руб.

Фирма «Лип» продает

ПОКРЫШКИ К АВТОМОБИЛЯМ:

ЛАЗ 280х508 ... 2.700.000 руб. М-2141

185/65 R14 1.150.000 руб.

УАЗ 8,40х15 1.350.000 руб.

РАФ 185/82 R15 1.400.000 руб.

Волга 205/70 R14 (зимняя) 940.000 руб.

ГАЗЕЛЬ 6,95х16С 1.325.000 руб.

НИВА 6,95х16 (вездеход) 1.400.000 руб.

ИЖ 2715 6,40х13 975.000 руб.

КАМЕРЫ

УК-14 120.000 руб.

УК-13 95.000 руб.

ПОКУПАЕМ МАКУЛАТУРУ

ТЕЛ./ФАКС: (0172) 266-366.

КЛУБ ДЗЕЛАВЫХ ЛЮДЗЕЙ

Герберт Ньютан КЭСАН

АКСІЁМЫ БІЗНЕСУ

(Працяг. Пачатак у нумары за 27 снежня).

ТРЭЦЯЯ АКСІЁМА

● **Цана тавару роўная сабекошту плюс прыбытак**

Нават калі вы займаеце кіруючую пасаду, вы не згубіце дарэмна часу, прысвяціўшы цэлы святочны дзень вывучэнню пытання аб цэнах на падставе наяўных у вас фактычных даных.

Перш за ўсё, што такое цана? З чаго яна складаецца? Ці складаецца яна з двух фактараў або з шасці, дзесяці або дваццаці?

Вашы цэны — ці заснаваны яны на чым-небудзь нязменным? Або вы іх вызначаеце выпадкова, прыблізна? Устанаўліваючы іх, вы робіце як тыран, дэспат або рацыянальна, як сапраўдны дзелавы чалавек?

Ці вырашыце вы важнае пытанне аб цэнах, разлічваючы іх як мага дакладней і кампенсуючы страты на адным тавары надбавкай цэны на другі? Або вы прытрымліваецеся той нязменнай сістэмы, калі на кожны продаж кладзецца прапарцыянальна вядомая частка прыбытку?

Ваша ацэнка праводзіцца па загадзя складзенай шкале або ў залежнасці ад кліента? Або цана ўстанаўліваецца вамі ў залежнасці ад вашай патрэбы ў грашак?

Ці ясна вы сабе ўяўляеце вашы намеры, вашы планы або вы іх мяняеце з дня ў дзень згодна з абставінамі?

Праўда, цэны заўсёды ўстанаўліваюцца на падставе незлічонах меркаванняў. Сабекошт тавару, отан рынку, канкурэнцыя, велічыня плаці за памяшканне і расходы на персанал, сума абкладання і падаткаў, агульнае становішча — вось што трэба браць пад увагу акрамя пытання аб вашым заробку.

Не трэба думаць, што ўстанаўленне прадажных цэн простая рэч: наадварот, яна вельмі складаная. Многія ўпускаюць з пад увагі існаванне рыначных цэн, а таксама законаў што іх рэгулююць і патрабуюць да сябе ўвагі.

Да таго бізнес не будзе мець вялікага поспеху, пакуль камерсант энергічна не адшукае ўсяго, што складае сабекошт яго тавару.

Прадаваць тавар ніжэй сабекошту — гэта значыць не весці гандаль, а проста ісці да краху: продаж ніжэй сабекошту мае гэтак жа мала агульнага з бізнесам, як блыха з сабакам.

Калі хвароба — процілегласць здароўю, то крах — процілегласць поспеху. І ў камерцыйнай галіне ўсякая аперацыя, якая не прыносіць даходаў, выпадае са сферы бізнесу.

Прадажная цана = сабекошт + прыбытак

Аксіёму гэта нельга ні аспрэчыць, ні змяніць. Тое, аб чым яна гаворыць, ёсць не толькі сцвярджэнне, больш таго, гэта — бясспрэчная ісціна накітал, напрыклад, матэматычнай ісціны, што «цэлае больш за частку».

— Камерсант, які прадае свае тавары за бесцань, уяўляе сабой сумнае відовішча і не з'яўляецца выключэннем. Часта ён дасягае поспеху — звычайна тады, калі ўзімае цэны на некаторыя тавары (на якія ніхто не звяртае ўвагі) для таго, каб на столькі ж панізіць цану тых тавараў, якія публіцы падабаюцца.

Калі ж камерсант даходзіць да таго, што прадае па сабекошту або нават ніжэй, — гэта значыць, што ён знаходзіцца ў дрэнным становішчы. Можна загадзя прадказаць, што ён хутка пакіне дзелавую барацьбу і павялічыць сваёй персонай натоўп прагараўшых.

У такіх выпадках пакупнікі, карыстаючыся яго няшчасцем, атрымліваюць, можа быць, некаторую выгаду, але ўвогуле няма нічога больш заганнага і цяжкага для нацыі, чым рост колькасці крахаў.

Год таму назад мне ўдалося пагутарыць з адным няшчасным у лахманах, які вудзіў рыбу на набярэжнай (у Фларыдзе). «О, я не заўсёды быў у такім становішчы, — сказаў ён мне, — калісьці я быў уладальнікам невялікага рачнога парахода для перавозкі пасажыраў з Дэксавіля ў Палатку. Іншыя пераходчыкі бралі 3 долары з чалавека, я ж браў усяго адзін. Вам трэба было бачыць той натоўп, які імкнуўся да мяне на параход. Калі б мой параходзік быў большы, я мог бы добра зарабляць. А так мае расходы былі вельмі вялікія! Мой пастаўшчык вугалю ласкава даў мне ў суд, і я страціў параход».

Вось звычайная, старая як вечнасць гісторыя ўсіх жадаўшых панізіць цэны.

Яны імгненна ствараюць у сваёй галіне штосьці накітал ачмурэння, а затым тонуць.

Нязначная частка публікі атрымлівае ад іх невялікую выгаду. Але калі глядзець больш шырока, дык і іншым яны прыносяць амаль такую ж шкоду, як і сабе.

Ні адзін прадмет не можа быць здадзены на продаж да таго, як яго сабекошт не будзе ўважліва і дэталёва вывучаны.

Пасля вызначэння сумы ўсіх складаемых сабекошту дзеля асцярожнасці трэба прыбавіць вядомы працэнт на непрадбачаныя расходы і затым ужо справядлівы барыш.

Зрабіць інакш — значыць не толькі прынесці сабе адчувальны ўрон, але і кліентам, і той галіне, у якой вы працуеце, і таму дзелавому свету, да якога вы належыце.

Публіка і паняцця не мае аб кошце рэчаў. Яна з лёгкасцю дарага заплаціць за прадмет малаго кошту, і наадварот. Мае значэнне толькі патрэба ў тавары і яго прыгоднасць.

Бывалі выпадкі, што высокая цана садзейнічала продажу. Напрыклад, адзін амерыканскі кандытар доўга аб'яўляў, што яго шакалад самы дарагі ў свеце, і зарабіў багацце.

Поўны сабекошт плюс прыбытак — вось толькі адно вызначэнне, сапраўдная падстава для прадажнай цаны.

Калі вы прыбаўляеце прыбытак да частковага сабекошту, вы робіце памылку.

І калі вы прадаеце ваш тавар па сабекошту без прыбытку, будзеце ўпэўнены, што скоро зробіцеся адыбачай судовага прыстава.

ЧАЦВЁРТАЯ АКСІЁМА

● **Мноства тавараў паніжае цэны, і, наадварот, недахват тавараў паднімае іх**

Фактычны сабекошт прадмета мае невялікі адносіны да яго цаны.

На ўсіх рынках існуе бытаніна ў цэнах... Сапраўды, на цэны не столькі ўплывае якасць тавару, колькі тое, як даражыць ім публіка і колькі яна згодна плаціць за яго. Цэны прадметаў мяняюцца ў залежнасці ад іх прывабнасці, рэдкасці, моды, звычай і густу публікі. Ніякая камісія экспартаў ніколі не ў стане вызначыць цану, хоць заўсёды знойдзеца мноства асоб, якія хочуць гэтую верыць. Мноства тавараў паніжае цэны і, наадварот, недахват тавараў паднімае іх.

Па нейкай сапраўднай або ўяўнай прычыне цэлы натоўп людзей кідаецца купляць зямлю ў дадзенай мясцовасці. З'яўляецца 1000 пакуп-

нікоў на 500 участкаў. Цана паднімаецца бесперапынна. Чым больш павялічваецца колькасць пакупнікоў, тым вышэй растуць цэны. Калі першыя змяняюцца ў сваёй колькасці, цэны пачынаюць падаць. Малапамалу колькасць участкаў становіцца роўнай колькасці пакупнікоў. Спекуляцыйная гарачка спыняецца, і пачынаецца падзенне цэн.

Тавар не сам па сабе з'яўляецца каштоўнасцю, а ў залежнасці ад часу і ад месца, дзе ён знаходзіцца.

Каробка суніц каштуе некалькі цэнтаў у чэрвені і 2 долары — на Каліда. Па той жа прычыне кошт карцін і статуі настолькі высокі: існуе толькі па экзэмпляру кожнай!

У верасні 1914 года, у пачатку вайны, магазіны «Wanamaker» аб'явілі, што ім удалося дастаць у Парыжы толькі некалькі тузінаў дамскіх сукенак. Яны сталі распаўсюджваць чуткі аб тым, што парызскія дамскія кравец Паўэр пайшоў на вайну, што парызскі дом Ворта закрыў свае майстэрні і зрабіў ім толькі адну сукенку. Дзеянне такой аб'явы было магчымым. На наступны дзень 10.000 дам прыбеглі ў магазін, каб палюбавацца адзінай сукенкай ад Ворта.

Калі вы хочаце, каб ацанілі рэч, беражыцеся яе танны прадавец і распаўсюджваць яе ў велізарнай колькасці. Кожны ведае, што бясплатныя выстаўкі і бясплатныя банкеты бязліковыя: нікому не трэба тое, што можа мець кожны.

Гэта сапраўдны факт, факт велізарнага значэння ў бізнесе.

Практычная выснова з вышэйвыкладзенага заключаецца ў тым, што пры запуску якога-небудзь прадмета ў продаж трэба зрабіць так, каб ён хоць бы здаваўся адзінаквым.

Калі вы валодаеце магазінам, зрабіце так, каб ён быў адзіным у сваім родзе.

Не столькі ў тавары мае патрэбу публіка, колькі ў забаве, у цікавасці да чаго-небудзь, і перш за ўсё ў чымсьці такім, аб чым можна было б пагаварыць.

Прапануйце каму-небудзь такое, што магло б выклікаць заінтарэсаванасць іншых жанчын, і яна будзе шчасліва вам заплаціць утры. Я не прапавядую тут сістэму завываных цэн, а проста стараюся даказаць абсалютную бескарыснасць вельмі разаразных цэн.

Калі вы прадаеце вельмі танна, гэта значыць, што вы не ўмееце прадаваць. Але наша аксіёма дае іншы пункт погляду, а імяна: можна мноства ператварыць у недахват звычайным павелічэннем попыту. Попыт не ёсць што-небудзь пастаяннае: попыт толькі тое, што стварае сам прадавец.

Знаходжанне разнастайнага ўжывання для аднаго і таго ж тавару — новая форма камерцыйнага спрыту. Гэта добра зразумелі вытворцы газу, электрычнасці, цэменту і да т. п.

Звычайныя, простыя прадметы былі пераведзены ў разрад «адзінаквых» простым дабаўленнем вядомай фабрычнай маркі. Акрамя таго, стварэнне новых спосабаў прымянення і новых назваў дазваляе шырока павялічыць попыт, які да таго на працягу шэрага гадоў застаецца заўсёды пастаянным.

(Працяг будзе).

Беларускі акцыянерны камерцыйны банк «Магнатбанк» паведамляе, што сход акцыянераў БелАКБ «Магнатбанк» адбудзецца 10 студзеня ў 10.00 па наступнай адрасу: г. Мінск, вул. Інтэрнацыянальная, 11-а, першы паверх. САВЕТ БАНКА.

Наіменаванне	Цена	Организация	Телефон
--------------	------	-------------	---------

ТРАНСПОРТ

З/ч М-412, ГАЗ-53, 2410, Т-25, Т-40

Организация (0222) 25-00-00.

ТУРИЗМ И ОТДЫХ

Египет (АВИА, Боинг) отель 4-5 звезд

от 505\$ (8-15 дней)

Техно-Стар

39-47-14

СЫРЬЕ

Покупаем техническое льносемя

Организация (01777) 5-48-09 3-81-38 факс 3-85-69

Номера телефонов без указания кода города — минские.



-Размещение свободных рублѐвых и валютных средств

-Консультации по переводу рублей в валюту

-Оперативная оплата валютных контрактов



Для юридических лиц

Финансовая группа

БЕЛБИЗНЕСИНВЕСТ

тел. (0172)39-45-60, 39-56-49

факс (0172)32-49-57

Надежность — наша политика!

КУРСЫ АБМЕНУ НАЯЎНЫХ ВАЛЮТ у камерцыйных банках на 8 студзеня 1996 г.

Назва банка	Допар ЗША	Немецкая марка	Расійскі рубель	Тэлефоны
Белбизнесбанк (гал. аперц. упраў.)	11500 11700	7800 8050	2.30 2.50	067
Белбизнесбанк (гарадская дырэцыя)	11450 11650	7800 8100	2.20 2.45	
Белэканомбанк	11450 11610	7800 8100	2.10 2.40	267-022
ФК «Вераікан»*** (за расійскія рублі)	11550 11700 4740 4840	7900 8100	2.39 2.44	531-504
Ф-л №1 АКБ «Мінскі трактыйны банк»	11450 11650	7750 8050	2.10 2.48	067
Народны банк	11520 11650	7900 8030	2.30 2.40	238-610
«Алімп»	11550 11650	7880 8000	2.40 2.45	508-554
Ф-л №1 АКБ «Алімп»	11550 11650	7900 8100	2.35 2.45	291-646, 067
«ФФФ»	11450 11650	7700 8050	2.20 2.42	
Нацыянальны банк РБ (курс для безвалютных разлікаў)	11500	7948.58	2.47	
Цэнтрабанк Расіі	4661	3222.71	100 бел.р. 39.90	

*** — Магчыма аперацыя за наяўны і безвалютны разлік
 ** — Аперацыя праводзіцца толькі за безвалютны разлік
 *** — Аперацыя з валютай больш за 1000\$ праводзіцца на дагаворных умовах

Да ведама нашых кліентаў!

З 1 студзеня 1996 года змяніўся разліковы рахунак газеты «Звязда». Стары рахунак быў 609868. Новы рахунак 3012210270016. Банк застаецца ранейшым: — «Белбизнесбанк» у г. Мінску, код МФО 153001739.

УМЯНЕ БЫЛА ТАКАЯ МАРА. Мне даўно хацелася напісаць пра куміраў. Зразумела, пра сваіх, нікога нікому я навіязваць не збіраюся — гэта справа выключна асабістая. Верагодна, нават і не пра куміраў. Проста пра пісьменнікаў, кнігі якіх перачытваеш кожныя паўгода; мастакоў, ад палотнаў якіх не стамляешся ніколі; нарэшце, мудрых людзей, думкі якіх кладуцца на твае думкі арганічна і без напружання.

Варта патлумачыць назву рубрыкі. Тут нескладана: яна грунтуецца на легендзе аб Ной і яго каўчэгу. Памятаеце, Ной узяў з сабою сем пар чыстых і сем пар нячыстых. Пра нячыстых я пісаць не хачу. Я хачу — пра чыстых...

Дакладна помню той час, калі адкрыў для сябе Буніна. Мне было 14 гадоў, і толькі што пачало заціхаць вельмі моцнае захапленне Чэхавым.

Дзевяцітомны збор твораў Івана Буніна 1959 года, блакітнага колеру, з пажоўклым, дзе-нідзе неразрэзанымі старонкамі, трапіў мне на вочы выпадкова. Адкрыў першы том, першую старонку. Там былі «Антоніўскія яблыкі». Я стаў чытаць. Да жыцця мяне вярнула бібліятэкарка, не на жарт спужаная працяглай чышнёй...

У нас атрымалася любоў з першага погляду і на ўсё жыццё.

Нехта сказаў пра геніяў: яны настолькі вялікія, што самі выбіраюць, каму спадабацца. Прыкладна так. Прэ ўсёй жартунасці тут ёсць доля праўды.

Горкі называў Буніна «адзінокай вандрунай зоркай». Я не люблю лжывага Горкага. З усяго напісанага «буравеснікам» мне падабаецца толькі гэты выраз. У прынцыпе, ужо няма.

Мне здаецца, Бунін дакладна адчуваў сваю абсалютную адзіноту. Верагодна, у «Снах Чанга» гэта бачна найбольш ярка. Гісторыя капітана, усімі кінутага горкага-п'яніцы, які восень жыцця бавіць з любімым сабакам. Больш нічога. Больш нічога. Тут ёсць нешта біблейскае: чалавек нараджаецца і памірае адзін.

Апошні з «залатога стагоддзя», ён быў асуджаны на адзіноту ў жыцці і літаратуры. Як чалавек, саслоўе якога адыходзіла ў нябыт і было канчаткова знішчана перамогам «гегемонам». І як пісьменнік, побач з якім паставіць ні тады, ні зараз — некага.

Іншы раз я думаю, што Іванам Буніным літаратура паставіла крыж на пісьменніц-

кім рамястве. Можна напісаць інакш. Можна — больш цікава, лепш напісаць, верагодна, немагчыма. Мастацтва пісання ён даўно да ідэалу.

Аднойчы ён гаварыў, што хацеў бы перапісаць Талстога: палепшыць мову жывога Бога. Буніну не былі ўласцівы ні самалюбаванне, ні славалюбства, ні самаўпэўненасць — цану сабе ён ведаў. Калі

пісаны старым, хворым, галодным чалавекам. У час вайны Бунін размяняў восьмы дзесятак.

У доме часта па некалькі дзён не было хлеба, дроў. Па сведчанню жонкі, маэстра стаў празрыстым і жоўтым. Яна чакала горшага. Але Бунін пісаў.

«Цёмная алея» я чытаў першы раз у тым узрасце, калі не звяртаеш увагі на нібыта

на крычалі.

Самае страшнае, Іван Бунін усё гэта прадказаў у «Вёсцы», яна была напісана ў 1910 годзе. «Вёска» выклікала абурэнне «прагрэсіўных колаў»: народ, маўляў, не такі, гэта паклёп на святога пакутніка — рускага мужыка.

Іронія лёсу: «святныя пакутнікі» потым выразалі «прагрэсіўныя колы».

✦

Іван Бунін нарадзіўся ў адзін год з Ульянавым-Леніным, памёр у адзін год са Сталіным-Джугашвілі. Дзіўныя супадзенні. Пасля вайны Канстанцін Сіманаў сустрэўся з пісьменнікам у Парыжы. Ішлі перагаворы аб яго вяртанні на Радзіму.

Ён усё ж не паехаў.

За час вайны Бунін нейкім чынам памяняў свае погляды і быў схільны лічыць Сталіна новым рускім царом на штат Пятра I. Але не паехаў. Магу тлумачыць гэта толькі адным: не мог дараваць да канца. І пры яго прынцыповасці не змог бы ніколі.

Сваю Расію ён згубіў. Іх Расія яму была непатрэбна.

Івана Аляксандравіча Буніна пахавалі ў Парыжы на рускіх эмігранцкіх могілках Сен-Жан-дэ-Буа.

✦

Віктар Някрасаў, яшчэ адзін выгнаннік і сусед Буніна па могілках, аўтар лепшага савецкага рамана пра вайну «У акапах Сталінграда», перад самай смерцю пісаў Сяргею Даўлатаву: «З пахмелля магу перачытваць толькі Буніна і Вас...»

Божа мой, якая багатая краіна: нашы косці раскіданы паўсюдна — ад Антарктыды да Арктыкі, ад Амерыкі да Еўропы... Божа мой...

✦

«Помню раннее, свежее, тихое утро... Помню большой, весь золотой, подсохший и поредевший сад, помню кленовые аллеи, тонкий аромат опавшей листвы и — запах антоновских яблок, запах меда и осенней свежести. Воздух так чист, точно его совсем нет, по всему саду раздаются голоса и скрип телег. Это тархане, мешае — садовники, наняли мужиков и насыпают яблоки, чтобы в ночь отправлять их в город, — непременно в ночь, когда так славно лежать на возу, смотреть в звездное небо, чувствовать запах дегтя в свежем воздухе и слушать, как осторожно поскрипывает в темноте длинный обоз на большой дороге...»

Іван Бунін. «Антоніўскія яблыкі».

Сяргей ШАЎЦОЎ.

ПРАД АКСЕЛЕРАТАЎ

ФЕЛЬЕТОН

**Зверху праз любы паркан
Заглядаў у двор Сцяпан,
Віск сабакі ўзімалі,
Як на злодзея брахалі.**

Як вы лічыце, панове, каму ў наш час цяжэй за ўсё жыць? Пенсіянеру, беспрацоўнаму, жабраку? Не і не — нестандартнаму мужчыну, на каго, як кажуць, Бог мерку згубіў. Маю горкі вопыт, бо мерка тая для мяне аж 196 сантыметраў. Нехта кволя ды непрыметны нават пазайздросціць, маўляў, ганарыцца трэба, гэта ж падарунак самой прыроды, але я ў адчаі. Ложак ці канапу трэба на заказ рабіць, згінацца ў тры пагібелі ў грамадскім транспарце. Да таго ж прозвішча... Вохці, людцы мае, варта яго вымавіць, як у зусім незнаёмага чалавека пачынае крывіцца ад смеху твар. А каго, бывае, незнарок пакрыўдзіш, дык у адказ грывіцца: «Вось вазьму малаток... Ха-ха-ха!» А хіба ж я вінаваты, што ў вёсцы на Навагрудчыне, дзе нарадзіўся і вырас, пераважна ўсе Цвікі, аднак жа я, як на тое ліха, самы даўжэйшы. А клічуць мяне знарок Сцяпанам, хаця бацькі ахрысцілі Сымонам. Зразумелі падтэкст? Але ўсё сказанае — дробязі ў параўнанні з сапраўды невырашальнай праблемай, як абуцца ды апануцца.

Усё пачалося з гэтага, каб на яго траса, рынку, дзе ўсё можна і ўсё дазволена, абы прыбытак быў. Таму бадай што кожны дырэктар швейнай ці абутковай фабрыкі адразу стаў, калі можна так сказаць, асартыментным каралём. Яно б нічога, каб вытворцы не палічылі, што на Беларусі мужчын вышэй за 180 сантыметраў увогуле няма. З тае нагоды раптоўна зніклі як занадта вялікія, так і зусім малыя памеры адзення, абутку, бялізны. І, як вынік, пазачыніліся ўсе магазіны і аддзелы ва ўнівермагах для нестандартных. Бывала, прыедзеш у Мінск, сядзеш на 23-й аўтобус — і вось ужо радасна крочыш па залах магазіна «Асілак». Душа спывае, бо нідзе ж болей не сустрэнеш сваіх сабратаў. Вунь ля акна

з задаволенымі тварамі прымяраюць плашчы два дзецікі. Кінеш спрактыкаваным вокам — пад два метры кожны. А вось на сустрэч пхнецца ў натоўпе жывая бочка, несучы ў руках неабсяжнай шырыні куртку. Што і казаць без пакупкі ніколі дамоў не вяртаўся, акрамя таго, сябе пакажаш і на іншых паглядзіш. А ў Вільні такі ж магазін у Старым горадзе быў, палову Прыбалтыкі і Беларусь абслугоўваў. А цяпер? У Вільню не паедзеш — заганіцца. У былым «Асілку» акапаліся нейкія крамы, нават былога духу не засталася. З таго становішча вядомы дзядзька Сцяпа проста выходзіць:

Ён шукаў сабе на рынку

Найвялікшыя бацінкі

І не мог знайсці штаны:

Не па росту ўсе яны.

Во-во, хоць рынак трохі выраўнаў! Не тое зараз, бо ўсе рынкі даўно запаланілі стандартнага звыкласці. Ну скажыце, ці будзе паважаючы сябе «чайноў» перці з-за мяжы штаны, у якіх сам схаваецца? А чаравікаў, большых за 45-ы памер, я даўно не сустракаў, хаця і нашу аж «сорак апошні»: бяда ж ніколі адна не ходзіць. Застаецца адзінае выйсце: шыць на заказ. Але шлях гэты яшчэ больш цяжкі.

Сёлета завітаў я па старой звычцы на гродзенскую фабрыку «Дынама». Яна здаўна абшывае спартсменаў, хлопцаў, ростам пераважна не пакрыўджаных. Некалі былі яе дырэктар Анатоль Краўчанка, сімпатызуючы ўсім акселератам (бо самаго лёс ростам узагародзіў), ішоў такім, як я, на сустрэч. Памятаю, зойдзеш у цэх, дзяўчаты-краўчыхі сколюць іголкамі два кравецкія сантыметры, стануць на табурэткі, вымераюць цябе, як Гулівера — і, глядзіш, праз тыдзень-другі гатовы куртка-штармоўка, паліто, спартыўны касцюм. Не тое зараз. На маю просьбу ў швейным атэлье «Дынама» так адгукнуліся: «Што ты, дзядзька, на цёбе нічога не шыем, бо няма... лякалаў». — «А куды яны падзёліся?» — пы-

таюся. — «Папалілі?!»

Пасунуўся я маркотна на Гродзенскую абутковую фабрыку, мо тут пашанцуе, за сорак апошні памер гатоў быў доларамі разлічвацца. А там мяне нібы аглушылі: «Няма калылоў пад 46—47-ы памеры. Знасіліся, ва утыль здалі». Во як! Даўно ўжо заўважыў: калі ў нашай краіне нешта знікае, дык грунтоўна і назаўсёды. Аднавіць страчанае не ў стане нават пазыкі Міжнароднага валютнага фонду.

Далей, як кажуць, і ісці няма куды. Да-ношваю апошні чаравікі, з якіх вось-вось павылазят палцы, касцюм і куртку, куплены ў «Асілку» яшчэ ў застоўныя (!) гады. А з бялізнай зусім бяда, бо самая вялікая кашуля толькі-толькі прыкрывае, пра-бачце, пуп, а кальсоны — калені. Мая клапатлівая жонка і тут выйсеце знайшла: адразу нажніцамі напалову рукавы ды штаны і робіць устаўкі з рознакаляровых тканін — іх таксама дэфіцыт. Таму калі рэанімацыя надзявае гэтае страката-рэзанае ўбранне, аднаго баюся: каб не страціць па дарозе на работу прытомнасць. Уяўляеце, людзі выклікаюць «хуткую дапамогу», мяне везуць у шпіталь, а там, вядома ж, раздзяваюць. Больш хажлівага відовішча, чым жывую істоту, сшытую са стракатых кавалкаў, медыкі ніколі не ўбачаць. Пакуль будзе раіцца, што б гэта магло значыць, памру ў прыёмным пакоі ці на аперацыйным stole, не прыходзячы ў прытомнасць.

Вунь яшчэ ў 60-я гады медыкі былога Саюза прадказалі непазбежны ўсплёск нараджэння, мякка кажучы, занадта высокіх грамадзян. Таму і меры прымаў адпаведны: пераглядаліся стандарты на вырабы швейнікаў і абутнікаў, уведзіліся новыя нормы. (Праўда, пра вышыню кватэр чамусьці забыліся, хаця я, стоячы на падлозе, магу лёгка пастукаць кулаком па столі, каб сусед наверх не надта тупаў.) Ды і хто сёння ўспамінае пра тыя нормы і стандарты! Таму выйсеце адно: пратэставаць, ісці паходам на Мінск, каб звярнуць увагу сусветнай грамадскасці на гаротны лёс бе-

ларускіх акселератаў.

Няхай крыху пацяпле, як у сталіцу паедуць паяздамі і аўтобусаў, пацяпюць самалётамі пакрыўджаныя і зняважаныя. Паводле падлікаў, нестандартных у рэспубліцы больш за мільён. Яны выбіраюць сваіх дэлегатаў з наказам змагацца да канца. А збяруцца ўсе, вядома ж, на плошчы Незалежнасці, агуртаваўшыся ў калоны. Шэсце ўзначаліць, зразумела, двухметровыя, і накіруюцца да будынка канцэрна «Беллегпром». Над галовамі першай калоны залунаюць транспаранты з надпісамі: «Урад, шануй сваіх даўгавязых!», «Заграніца, дапамаж!» У другой калоне — адны таўстуны, тыя, каму не ў стане дапамагчы ні дыета, ні доктар Сайкоў. І тут свае адозвы. Найбольш прыметная: «64-ы памер вопраткі — у вытворчасць!»

...Чуваць ціці шоргат і мяккі тупат. Гэта на плошчу ўступае калона...басаногіх. Праўда, ідуць не зусім босыя: хто ў самаробных тапках, хто ў галёшах-чунях, склееных са старых аўтамабільных камер, а хто і ў лыкавых лапцях, балазе, матэрыялу для іх вырабу не бракуе. Тут самыя вялікія пакутнікі, ад якіх даўно адмакнуліся абутковыя фабрыкі. Не дзіўна, чаму на сваім транспаранце яны напісалі: «Абутковую праблему — пад кантроль Прэзідэнта».

Ну, а замкнуць шэсце карлікі-ліліпуты. Цяжка сказаць, што напішуць яны на сваіх транспарантах, бо адзінае, што маленькі чалавечак можа знайсці сёння ў крамах на сябе, — капялюш і гальштук. Магчыма, ме-навіта карлікі пагодзяцца несьці чучала га-лоўнага віноўніка крыўды і непаразумен-няў. А што з ім рабіць, вырашым у рабочым парадку. Усё будзе залежаць ад таго, прыме ці не кіраўніцтва «Беллегпрома» нашы нешматсловныя патрабаванні:

1. Аднавіць тэрмінова вытворчасць та-вараў для нестандартных у прапарцыі 10:1 (на 100 пар абутку 10 — вялікіх памераў) згодна са старымі саюзнымі нормамі.

2. Распачаць продаж такіх тавараў у спецыялізаваных крамах і аддзелах універ-магаў.

3. За невыкананне гэтых умоў бязлітас-на караць вінаватых як маральна, так і ма-тэрыяльна.

Спадзяюся, што толькі жорсткія меры дасягнуць мэты, а надзея, як вядома, па-мірае апошняй.

Сцяпан ЦВІК.

г. Гродна.



**Хто добра бачыў
Італію, і асабліва Рым,
той ніколі больш
не будзе няшчасным**

Гётэ.

Дзе ні пабудзеш, што ні пабачыш, а тут, у Вечным горадзе, горадзе душ, адчуеш сябе сваім. Няхай ляжаць паміж табой і ім тысячы кіламетраў, стагоддзяў, няхай ты ні слова не разумееш па-італьянску — ты тут свой. Такі нечаканы і дзіўны эфект выклікаюць сівыя калізейскія мury, дасканалыя да ўзнёсласці саборы, вольныя плошчы, слаўныя карціны, помнікі... Душа, незалежна ад розуму, знаходзіць тут свае вытокі? Рым дае шчасце адчуць сябе маладым, паверыць у тое, што багацце жыцця непатрачае і ты можаш шчодро дарыць яго іншым, як Рым дорыць табе. Ты робішся мудрай, дабрэй, калі здрыганешся перад «Страшным судом» Мікеланджэла ў ватыканскай «Сікцінскай капэле», успомнішы ў адно імгненне кожны свой грэх, кожную няпраўду і крыўду людзям.

Такія сустрэчы — на кожным кроку на гэтай зямлі. Асізі, Перу-

джа, Бастыя... Пасля знаёмства з гэтымі гарадамі-шэдэўрамі, суцэльнымі музеймі, проста гімнамі чалавечаму генію — нечакана зачынаеш моўны рад: шалаш у Разліве... Свет заміраў перад палотнамі Рафаэля і Караваджа, драцнелі перад дасканалымі лініямі храмаў — мы ж будавалі макеты шалаша... Ці не таму і зараз мы часта едзем за мяжу не па тое?

Людзі едуць у Італію не па танны абутак і яркае рызэ, якімі завалены нашы базары, а па прыгажосць, раўнавагу і гармонію, што ўліваюцца ў душу праз паветра, музыку, краявід. Па сябе дужых, шчодрых, нязлых. Такіх, якімі адзіна накіравана быць людзям.

Людміла ВЕРАСНЁВА.

На здымках: у Рыме.

Фота Мікалая АМЕЛЬЧАНКІ.



ПЕЛЕНТ-НАВІНЫ

● СНЕГАПАД БУДЗЕ ПРАЦЯГВАЦЦА

Вашынгтон апынуўся ў нядзелью ў палоне снегападу. Самы моцны за апошнія 10 гадоў снегапад паралізаваў усё жыццё амерыканскай сталіцы. Засыпаныя снегам магістралі сталі непраходнымі для аўтамабільнага транспарту. Не працавалі аўтобусы, зачынены ўсе аэрапорты сталіцы, у сярэдзіне дня спынілася метро. Не адбыліся нават царкоўныя службы, былі зачынены гандлёвыя кропкі. Сіноптыкі прадказваюць, што снегапад будзе працягвацца.

● АКНО ў АНТЫСВЕТ

Навукоўцам Еўрапейскага цэнтру ядзерных даследаванняў, які знаходзіцца непадалёк ад Жэневы, удалося сінтэзаваць 9 атамаў антывадароду. Такім чынам антыматэрыя, існаванне якой было тэарэтычна прадказана больш за 60 гадоў назад, упершыню атрымана эксперыментальна. Антывадарод праіснаваў усяго 40 б'льшых доляў секунды, аднак гэта не змяншае значэння адкрыцця. Цяпер прыадчынена акно ў антысвіт.

● КАНФЛІКТ СТАНОВІЦЦА НЕБЯСПЕЧНЫМ

Міністр абароны Расіі Павел Грачоў заявіў, што калі НАТО здзейсніць свой план пашырэння на Усход, то Маскве, магчыма, прыйдзецца перагледзець свае абавязальствы па міжнародных пагадненнях, у тым ліку тыя, што датычацца расійскага ядзернага патэнцыялу. Грачоў падчас свайго выступлення адзначыў, што пашырэнне НАТО можа прымусіць Расію разгледзець пытанне аб стварэнні новай групы войскаў у сувязі з узнікшымі пагрозамі.

● ПРЫНЯТА АДСТАЎКА ПРЭМ'ЕРА ЯПОНІІ

Прэм'ер-міністр Японіі Мураяма падаў у адстаўку. Паведамляецца, што адстаўка не з'явілася нечаканасцю. Прэм'ер планавуў перадаць сваю пасаду партнёрам па пра-

вачай кааліцыі з ліберальна-дэмакратычнай партыі (сам ён сацыяліст). Аднак рашэнне было прынятае раней, чым чакалася. Адна з прычын тое, што ўвесь мінулы год быў для ўрада крайне няўдалым. Пачынаючы з крытыкі дзеянняў пасля жудаснага землетрусу, і заканчваючы апошнім скандалам з выдзяленнем 7 мільярдаў долараў з грошай падаткаплацельшчыкаў шэрагу неплацежаздольных кампаній, якія займаліся нерухомасцю.

● БЫЛІ ПАРТНЁР ПАДВЁЎ

У Злучаных Штатах расследуецца паведамленне аб тым, што Ізраіль мае намер прадаць Кітаю часткі перспектывнай мадэлі баявога самалёта, у якіх выкарыстаны амерыканскія тэхналогіі. І дзяржаўны дэпартамент, і Пентагон непакояцца аб лёсе вялікай колькасці звышсучаснай ваеннай тэхнікі, якая распаўсюджвалася сумесна з Ізраільчанами. Гэта ў першую чаргу электронныя сродкі выяўлення баявых дзеянняў, сістэмы кантролю агню і даныя аб поўным працэсе вытворчасці баявых самалётаў цяперашняга пакалення.

● ВУЛКАН НІКОМУ НЕ ПАГРАЖАЕ

Вывяржэнне вулкана Карымскі, якое пачалося ў першы дзень новага года, можа зацягнуцца на некалькі месяцаў — так лічаць вулканалагі. Аднак вывяржэнне не пагражае якімі-небудзь бедамі жыхарам паўвострава, а ўяўляе вялікую навуковую цікавасць.

● БІЛ КЛІНТАН ЗБІРАЕЦЦА ў БОСНІЮ

Нягледзячы на бюджэтны крызіс, які абвастрэцца ў Вашынгтоне, прэзідэнт ЗША

Біл Клінтан плануе ў бліжэйшы час наведаць Боснію. Прэзідэнт хоча адправіцца ў Боснію да свайго выступлення ў кангрэсе з паланнем аб становішчы краіны, якое, хоць афіцыйна аб гэтым не аб'яўлена, на думку прэс-сакратара Белага дома Майкла Макеры, адбудзецца 23 студзеня.

● СУТЫЧКІ ў ТУРМЕ

З чалавекі загінулі і 67, у тым ліку 31 паліцэйскі, атрымалі раненні падчас сутыкнення спецпадраздзяленняў паліцыі з вязнямі ў стамбульскай турме строгага рэжыму. Беспарадкі пачаліся пасля таго, як у чацвер група арыштантаў, з ліку членаў экстрэмісцкай рэвалюцыйнай народнай камуністычнай партыі захапіла ў заложнікі аднаго з наглядальнікаў. Да турмы сцягнуты дадатковыя сілы паліцэйскіх і жандармаў.

● КАРАЛЕЎСКІ ПАДАРУНАК

Два дзіцячыя гоначныя аўтамабілі агульным коштам у 40 тысяч долараў атрымалі на Каляды англійскія прынцы Вільям і Генры, сыны Чарльза і Дзіяны. Аднак калі паліцыя ў гісторыю, то з пункту гледжання каралёў і імператараў нават гэтыя падарункі выглядаюць даволі сціплымі. Французскі Людовік XIV, калі быў дзіцем, на Каляды 1643 года атрымаў механічных салдацікаў з чыстага серабра. А імператар Напалеон, які лічыў сваім доўгам пераўвасці «караля-сонца», падарыў свайму двухгадоваму сыну 112 залатых салдацікаў.

**Радзе «Свабода»,
«Голас Амерыкі», «Радзе Расіі»
і «Радзе-РОКС»
слухаў Сяргей ПРОТАС.**

ИНФАРМ-КАКТЭЙЛЬ

Папулярнасць плеера з'яўляецца прычынай таго, што сярод моладзі стала імкліва распаўсюджвацца глухата. Шчыльна прыцінутыя навушнікі і вельмі гучная музыка выклікаюць праблемы слыху ва ўсё большай колькасці дзяцей. Калі выкарыстоўваць прыбор на поўную магутнасць, то на вушы прыпадае нагрузка ў 110 дэцыбел. Здаровыя барабанныя перапонкі могуць выносіць гэта без уроні максімум паўтары хвіліны. Дарэчы, 110 дэцыбел адпавядаюць шуму ад стартуючага палізу самалёта.

Парыжскі спецыяліст па вушных захворваннях Жан-Франсуа Бушэ апасаецца, што многія людзі адразу ж пасля плеера прыройдзе да слыхавога апарата. На думку спецыялістаў, у бліжэйшыя гады сяродні ўзрост людзей з дрэнным слыхам значна знізіцца.

ЭКСТРА-ПРЭС

Вёска Шварцэн-зее ў зямлі Рэйланд-Пфальц ляжыць на беразе возера з такой жа назвай. Шварцэн-зее ў перакладзе з нямецкай — Чорнае возера.

Амаль усе жыхары вёскі вельмі добра плаваюць. Ды і на рэўматызм і радыкуліт не скардзяцца — вада вылечвае.

Славуцасць вёскі — 14-гадовы Людзвіг Кроне. Гэты падлетак наогул феномен па частцы плавання. Так, калі іншыя хлопцы, ныруючы пад ваду, знаходзяцца там не больш як 5—7 хвілін, то Людзвіг здольны прабыць пад вадой больш за 20 хвілін. Сам Кроне не можа растлумачыць гэтую сваю здольнасць.

«Берлінер цайтунг»

У Эжве (Рэспубліка Комі) страшную знаходку зрабілі слесары ў пакоі маласямейнага інтэрната. На стук майстроў ніхто не адзавуся. Тады вырашылі ўзламаць дзверы. У пакоі ляжала... мумія яе жыхара. Медыкі ўстанавілі, што смерць наступіла больш года назад, аднак труп па невядомай прычыне не разлажыўся, а ўсох. Магчыма, прычынай феноменальнай муміфікацыі стала тое, што пры жыцці жыхар пакоя моцна піў і быў літаральна праспіраваны.

ЕАН.

ПАСОЛЬСТВА ЗША ў МІНСКУ АДНАВІЛА ПРАДАСТАЎЛЕННЕ ВІЗ ГРАМАДЗЯНАМ

Як паведамлілі «Звяздзе» ў інфармацыйнай службе пасольства, дзякуючы зацвярджэнню кангрэсам ЗША артыкула фінансавання, які прадугледжвае захаванне аплаты працы дзяржаўных служачых у ЗША самае малое да 26 студзеня 1996 года, з учарашняга дня пасольства ЗША ў Мінску аднавіла прадастаўленне ўсіх паслуг, якія і раней аказваліся грамадзянам.

Прыём зваротаў за візамі будзе праводзіцца консульскім аддзе-

лам пасольства ў яго звычайныя прыёмныя гадзіны (з 8.30 да 11.30 па аўторках—чацвяргах) і дадаткова ў дзве пятніцы, 12 і 19 студзеня, у той жа час. Адноўлены і іншыя консульскія функцыі. Па свайму звычайнаму графіку працягвае працу інфармацыйны цэнтр Інфармацыйнай службы пасольства ЗША. Для доследнай працы і даведачных паслуг ён адкрыты па ўсіх працоўных днях тыдня з двух да пяці.

Сяргей ПРОТАС.

ЗАКЛЮЧЭННЕ КАНСТЫТУЦЫЙНАГА СУДА РЭСПУБЛІКІ БЕЛАРУСЬ

Аб адпаведнасці Канстытуцыі і законам Указа Прэзідэнта Рэспублікі Беларусь

ад 1 верасня 1995 г. № 349 «Аб упарадкаванні некаторых ільгот для асобных катэгорый грамадзян»

Канстытуцыйны суд Рэспублікі Беларусь у саставе старшынстваючага — старшыні Канстытуцыйнага суда Ціхіні В.Г., намесніка старшыні суда Фадзеева В.А., суддзяў Кенік К.І., Пастухова М.І., Падгрушы В.В., Серады Н.М., Цішкевіча С.І., Філіпчык Р.І. з узаправа прадстаўнікоў бакоў:

Старшыні Вярхоўнага Савета Рэспублікі Беларусь, які ўнёс прапанову аб правярцы на прадмет канстытуцыйнасці нарматыўнага акта: Новікава А.Н. — старшыні Камісіі Вярхоўнага Савета Рэспублікі Беларусь па пытаннях нацыянальнай бяспекі, абароны і барацьбы са злачыннасцю; Юркевіч Г.І. — заг. аддзела юрыдычнага ўпраўлення Сакратарыята Вярхоўнага Савета Рэспублікі Беларусь;

Прэзідэнта Рэспублікі Беларусь, які выдаў Указ: Марыска А.У. — начальніка дзяржаўна-прававага ўпраўлення Адміністрацыі Прэзідэнта Рэспублікі Беларусь; Сявара А.І. — намесніка міністра фінансаў Рэспублікі Беларусь

разгледзеў у адкрытым судовым пасяджэнні справу «Аб адпаведнасці Канстытуцыі і законам Указа Прэзідэнта Рэспублікі Беларусь ад 1 верасня 1995 г. № 349 «Аб упарадкаванні некаторых ільгот для асобных катэгорый грамадзян».

У судовым пасяджэнні прынялі ўдзел: Міранічэнка І.А. — намеснік старшыні Вярхоўнага суда Рэспублікі Беларусь; Камянікоў В.С. — намеснік старшыні Вышэйшага гаспадарчага суда Рэспублікі Беларусь; Андрэеў І.С. — першы намеснік міністра юстыцыі Рэспублікі Беларусь.

Вытворчасць па справе ўзбуджана Канстытуцыйным судом 11 верасня 1995 года па прапанове Старшыні Вярхоўнага Савета Рэспублікі Беларусь Грыба М.І. на падставе часткі першай артыкула 127 Канстытуцыі, артыкулаў 5 і 6 Закона «Аб Канстытуцыйным судзе Рэспублікі Беларусь».

Па хадайніцтву, заяўленаму ад імя Прэзідэнта Рэспублікі Беларусь, рашэннем ад 20 кастрычніка 1995 года вытворчасць па справе была прыпыненая да разгляду ў судовым пасяджэнні справы аб адпаведнасці Канстытуцыі законаў аб Вярхоўным Савеце і аб Прэзідэнце Рэспублікі Беларусь.

Праверцы падлягаў Указ Прэзідэнта Рэспублікі Беларусь ад 1 верасня 1995 г. № 349 «Аб упарадкаванні некаторых ільгот для асобных катэгорый грамадзян» (Збор указаў Прэзідэнта і пастаноў Кабінета Міністраў Рэспублікі Беларусь, 1995 г., № 25, арт. 610).

Пунктам 1 гэтага Указа прыпыне-

на прадстаўленне льгот і пераваг, прадугледжаных нормамі законаў, згодна з пералікам, прыкладзеным да Указа.

Пунктам 2 Указа захаваны льготы, устаноўленыя заканадаўчымі актамі Рэспублікі Беларусь, інвалідам і ўдзельнікам Вялікай Айчыннай вайны і асобам, да іх прыраўнаваным, Героям Савецкага Саюза, Героям Сацыялістычнай Працы, асобам, узнагароджаным ордэнамі Славы трох ступеняў, ордэнамі Працоўнай Славы трох ступеняў, інвалідам I і II групы, а таксама іншым катэгорыям грамадзян, якім ільготы ўстаноўлены дагаворами Рэспублікі Беларусь з дзяржавамі—удзельніцамі Садружнасці Незалежных Дзяржаў.

У пункце 3 Указа ўстаноўлена, што дзеці ва ўзросце да 3 гадоў, дзеці-інваліды ва ўзросце да 16 гадоў, асобы, якія пакутуюць ад прамянявай хваробы ці перанеслі такую хваробу, а таксама асобы, якія пакутуюць ад хваробы, што ўваходзіць у спецыяльны пералік Міністэрства аховы здароўя, забяспечваюцца лякарствамі і медыкаментознымі сродкамі па рэцэптах урачой бясплатна.

Пунктам 4 Указа прадугледжана, што правам бясплатнага праезду ў гарадскім і прыгарадным транспарце (акрамя таксі) валодаюць дзеці ва ўзросце да 7 гадоў, а таксама асоба, якая суправаджае ў паездках інваліда I групы, а правам на 50-працэнтную зніжку з кошту праезду ва ўказаным транспарце — навушчы, студэнты і пенсіянеры (мужчыны, якія дасягнулі 60 гадоў, жанчыны — 55 гадоў).

Кабінету Міністраў даручана ўнесці ва ўстаноўлены парадку да 1 студзеня 1996 г. прапановы па прывядзенню дзеючага заканадаўства ў адпаведнасць з названым Указам.

Указам ад 1 верасня 1995 г. № 349 прыпынена прадстаўленне льгот і пераваг, прадугледжаных нормамі вясеннага законаў для асобных катэгорый грамадзян. Гэтыя льготы і перавагі датычыліся, у прыватнасці, права на прадстаўленне часткі першай артыкула 127 Канстытуцыі, артыкулаў 5 і 6 Закона «Аб Канстытуцыйным судзе Рэспублікі Беларусь».

Пунктам 1 гэтага Указа прыпыне-

на прадстаўленне льгот і пераваг, прадугледжаных нормамі законаў, згодна з пералікам, прыкладзеным да Указа.

Пунктам 2 Указа захаваны льготы, устаноўленыя заканадаўчымі актамі Рэспублікі Беларусь, інвалідам і ўдзельнікам Вялікай Айчыннай вайны і асобам, да іх прыраўнаваным, Героям Савецкага Саюза, Героям Сацыялістычнай Працы, асобам, узнагароджаным ордэнамі Славы трох ступеняў, ордэнамі Працоўнай Славы трох ступеняў, інвалідам I і II групы, а таксама іншым катэгорыям грамадзян, якім ільготы ўстаноўлены дагаворами Рэспублікі Беларусь з дзяржавамі—удзельніцамі Садружнасці Незалежных Дзяржаў.

У пункце 3 Указа ўстаноўлена, што дзеці ва ўзросце да 3 гадоў, дзеці-інваліды ва ўзросце да 16 гадоў, асобы, якія пакутуюць ад прамянявай хваробы ці перанеслі такую хваробу, а таксама асобы, якія пакутуюць ад хваробы, што ўваходзіць у спецыяльны пералік Міністэрства аховы здароўя, забяспечваюцца лякарствамі і медыкаментознымі сродкамі па рэцэптах урачой бясплатна.

Пунктам 4 Указа прадугледжана, што правам бясплатнага праезду ў гарадскім і прыгарадным транспарце (акрамя таксі) валодаюць дзеці ва ўзросце да 7 гадоў, а таксама асоба, якая суправаджае ў паездках інваліда I групы, а правам на 50-працэнтную зніжку з кошту праезду ва ўказаным транспарце — навушчы, студэнты і пенсіянеры (мужчыны, якія дасягнулі 60 гадоў, жанчыны — 55 гадоў).

Кабінету Міністраў даручана ўнесці ва ўстаноўлены парадку да 1 студзеня 1996 г. прапановы па прывядзенню дзеючага заканадаўства ў адпаведнасць з названым Указам.

Указам ад 1 верасня 1995 г. № 349 прыпынена прадстаўленне льгот і пераваг, прадугледжаных нормамі вясеннага законаў для асобных катэгорый грамадзян. Гэтыя льготы і перавагі датычыліся, у прыватнасці, права на прадстаўленне часткі першай артыкула 127 Канстытуцыі, артыкулаў 5 і 6 Закона «Аб Канстытуцыйным судзе Рэспублікі Беларусь».

Пунктам 1 гэтага Указа прыпыне-

на прадстаўленне льгот і пераваг, прадугледжаных нормамі законаў, згодна з пералікам, прыкладзеным да Указа.

толькі Вярхоўнага Савета.

Згодна з часткай другой артыкула 12 Закона аб Вярхоўным Савеце любы закон Рэспублікі Беларусь не можа быць зменены ці адменены інакш як шляхам прыняцця новага закона ці ўнясення змяненняў і дапаўненняў у дзеючы.

Канстытуцыйнасць прыведзеных нормаў артыкулаў 1 і 12 Закона аб Вярхоўным Савеце пацверджана заключэннем Канстытуцыйнага суда ад 14 снежня 1995 года.

Згодна з артыкулам 101 Канстытуцыі Прэзідэнт выдае ў межах сваіх паўнамоцтваў указы і распараджэнні, арганізуе і кантралюе іх выкананне. Гэтае канстытуцыйнае палажэнне канкрэтызавана ў Законе «Аб Прэзідэнце Рэспублікі Беларусь», у адпаведнасці з якім (артыкул 30) указы і распараджэнні Прэзідэнта не павінны супярэчыць Канстытуцыі, законам і міжнародна-прававым актам, ратыфікаваным Рэспублікай Беларусь, пастановам Вярхоўнага Савета, не могуць іх дапаўняць ці змяняць. У выпадку адсутнасці нормы закона, неабходнай для ажыццяўлення выкананчай улады ў якой-небудзь сферы адноснай, Прэзідэнт выкарыстоўвае права заканадаўчай ініцыятывы.

Адпаведнасць указаных нормаў Закона аб Прэзідэнце Канстытуцыі пацверджана заключэннем Канстытуцыйнага суда ад 21 снежня 1995 года.

Канстытуцыйны суд лічыць, што ні Канстытуцыя, ні законы Рэспублікі Беларусь не прадставілі Прэзідэнту права прыпыняць дзеянне законаў, ці яго змяняць. Прыпыненне выканання закона, яго асобных нормаў ёсць не што іншае, як прыпыненне дзеяння закона. Прыпыненне прадстаўленне льгот і пераваг, прадугледжаных законам, правяраемы Указ фактычна прыпыняе дзеянне гэтых законаў у часе і па кругу асоб. Захаваўшы прыпыненне заканадаўчымі актамі льготы толькі для часткі грамадзян, Указ па сутнасці справы змяняе дзеянне гэтых актаў. Прыняўшы такі Указ, Прэзідэнт тым самым узяў на сябе функцыі органа заканадаўчай улады, чым перавысіў свае паўнамоцтвы.

Суд не можа пагадзіцца са сцвярджэннем прадстаўнікоў Прэзідэнта аб тым, што, прымаючы правяраемы Указ, Прэзідэнт дзейнічаў у рамках паўнамоцтваў, прадстаўленых яму пунктам 1 артыкула 100 Канстытуцыі. Меры па абароне суверэнітэту, нацыянальнай бяспекі і тэрытарыяльнай цэласнасці Рэспублікі Беларусь, забяспечэнню палітычнай і эканамічнай стабільнасці, захаванню

правоў і свабод грамадзян Прэзідэнт павінен прымаць у межах Канстытуцыі і прынятых у адпаведнасці з ёй законаў, якіх гэтага патрабуе артыкул 7 Канстытуцыі.

Не аспрэчваючы довады прадстаўнікоў Прэзідэнта аб неабходнасці перагляду існуючай сістэмы льгот і пераваг для асобных катэгорый грамадзян, суд адзначае неканстытуцыйнасць выбранай Прэзідэнтам Рэспублікі Беларусь формы вырашэння гэтага пытання. У адносінах да льгот і пераваг, прадугледжаных законам, Прэзідэнт мог выкарыстаць права заканадаўчай ініцыятывы і на падставе артыкулаў 22 і 30 Закона «Аб Прэзідэнце Рэспублікі Беларусь» унесці адпаведныя прапановы ў Вярхоўны Савет.

На падставе выкладзенага і кіруючыся артыкуламі 127, 128 і 129 Канстытуцыі, артыкуламі 5, 6, 36, 38, 40 і 43 Закона «Аб Канстытуцыйным судзе Рэспублікі Беларусь», Канстытуцыйны суд

вырашыў:

1. Прызнаць не адпаведнымі Канстытуцыі і законам Рэспублікі Беларусь пункт 1 Указа Прэзідэнта Рэспублікі Беларусь ад 1 верасня 1995 года № 349 «Аб упарадкаванні некаторых ільгот для асобных катэгорый грамадзян», а таксама пункты 2, 3 і 4 гэтага Указа ў частцы скарачэння льгот і пераваг, прадугледжаных для грамадзян законам, і лічыць гэтыя нормы Указа не маючымі юрыдычнай сілы з 1 верасня 1995 года.

2. Прапанаваць Прэзідэнту Рэспублікі Беларусь, Кабінету Міністраў Рэспублікі Беларусь, іншым дзяржаўным органам прывесці нарматыўныя акты, прынятыя на аснове і ў выкананне Указа ад 1 верасня 1995 г. № 349, у адпаведнасць з гэтым заключэннем.

3. Апублікаваць гэтае Заключэнне ў дзесяцідзённым тэрмін з дня прыняцця ў «Ведомасцях Вярхоўнага Савета Рэспублікі Беларусь», «Народнай газеце», «Звяздзе», а таксама ў тых выданнях, дзе быў апублікаваны Указ Прэзідэнта Рэспублікі Беларусь ад 1 верасня 1995 г. № 349 «Аб упарадкаванні некаторых ільгот для асобных катэгорый грамадзян».

4. Гэтае Заключэнне ўступае ў сілу з дня прыняцця, з'яўляецца канчатковым, абскарджанню і аспрэчванню не падлягае.

Старшынстваючы — старшыня Канстытуцыйнага суда Рэспублікі Беларусь

В. Г. ЦІХІНЯ

26 снежня 1995 г., г. Мінск № 3-29/95

ІМЕМ РЭСПУБЛІКІ БЕЛАРУСЬ

ЗАКЛЮЧЭННЕ КАНСТЫТУЦЫЙНАГА СУДА РЭСПУБЛІКІ БЕЛАРУСЬ

Аб адпаведнасці Канстытуцыі і законам Указа Прэзідэнта Рэспублікі Беларусь

ад 13 ліпеня 1995 г. № 271 «Аб аплата працы службовых асоб некаторых дзяржаўных органаў»

Канстытуцыйны суд Рэспублікі Беларусь у саставе старшынстваючага — старшыні Канстытуцыйнага суда Ціхіні В.Г., намесніка старшыні суда Фадзеева В.А., суддзяў Васілевіча Г.А., Кенік К.І., Пастухова М.І., Падгрушы В.В., Серады Н.М., Цішкевіча С.І., Філіпчык Р.І. з узаправа:

экспертаў: Уржынскага К.П. — загадчыка кафедры працоўнага і грамадзянскага права Беларускага каммерцыяльнага ўніверсітэта кіравання, доктара юрыдычных навук, прафесара; Лявонавай Г.М. — загадчыцы аддзела заканадаўства аб сацыяльным развіцці Беларускага інстытута дзяржаўнага будаўніцтва і заканадаўства

разгледзеў у адкрытым судовым пасяджэнні справу аб адпаведнасці Канстытуцыі і законам Указа Прэзідэнта Рэспублікі Беларусь ад 13 ліпеня 1995 г. № 271 «Аб аплата працы службовых асоб некаторых дзяржаўных органаў».

У судовым пасяджэнні прынялі ўдзел:

Міранічэнка І.А. — намеснік Старшыні Вярхоўнага Савета Рэспублікі Беларусь;

Камянікоў В.С. — намеснік старшыні Вышэйшага гаспадарчага суда Рэспублікі Беларусь;

Сашэка І.Ф. — намеснік Гене-

ральнага пракурора Рэспублікі Беларусь;

Сукала В.А. — міністр юстыцыі Рэспублікі Беларусь.

Вытворчасць па справе ўзбуджана 29 жніўня 1995 года па меркаванню суда на падставе часткі другой артыкула 127 Канстытуцыі Рэспублікі Беларусь, артыкула 5 Закона «Аб Канстытуцыйным судзе Рэспублікі Беларусь».

Пунктам 1 Указа Прэзідэнта Рэспублікі Беларусь ад 13 ліпеня 1995 г. № 271 ўстаноўлена, што службовыя асобы Старшыні Вярхоўнага Савета і яго намеснікаў, членаў Прэзідэнтскага Савета, старшын камісій Вярхоўнага Савета і яго намеснікаў, сакратароў камісій Вярхоўнага Савета, начальніка Сакратарыята Вярхоўнага Савета, старшын камісій пры Вярхоўным Савеце, дэпутатаў Вярхоўнага Савета, якія ажыццяўляюць свае паўнамоцтвы на прафесійнай аснове, старшын Цэнтральнай камісіі па выбарах і правядзенню рэспубліканскіх рэферэндумаў, старшын праўлення Нацыянальнага банка, старшын Кантрольнай палаты вызначаюцца Прэзідэнтам Рэспублікі Беларусь у кратным памеры тарыфнай стаўкі першага разраду згодна з дадаткам 1. Гэтым жа пунктам прадлічваецца не прымяняць

надбавкі да службовых акладаў за класныя чыны, воінскія і спецыяльны званні, выслугу гадоў для ўказаных асоб, устанавіўшы надбавкі да іх службовых акладаў у памеры 40 працэнтаў.

Згодна з пунктам 2 Указа службовыя аклады старшын Вярхоўнага Савета, старшын Вышэйшага гаспадарчага суда, Генеральнага пракурора, старшын, намесніка старшын і суддзяў Канстытуцыйнага суда, міністра абароны, міністра ўнутраных спраў, старшын Камітэта дзяржаўнай бяспекі, начальніка Галоўнага ўпраўлення лагранічных войскаў вызначаюцца Прэзідэнтам Рэспублікі Беларусь у кратным памеры тарыфнай стаўкі першага разраду згодна з дадаткам 2. Надбавкі да службовых акладаў названых асоб за класныя чыны, воінскія і спецыяльныя званні, выслугу гадоў не могуць перавышаць у сукупнасці 40 працэнтаў акладу.

Указам даручана Кабінету Міністраў «забяспечыць перагляд памераў акладаў іншых службовых асоб адпаведных дзяржаўных органаў».

Указам Прэзідэнта Рэспублікі Беларусь ад 16 жніўня 1995 г. № 301 у дадатку 2 да Указа ад 13 ліпеня 1995 г. № 271 унесена змя-

ненне, згодна з якім кратны памер тарыфнай стаўкі першага разраду для разліку акладаў старшын Канстытуцыйнага суда, старшын Вярхоўнага Савета, старшын Вышэйшага гаспадарчага суда, Генеральнага пракурора павялічаны.

Заслухаўшы экспертаў, вывучыўшы матэрыялы справы, прааналізаваўшы нормы Канстытуцыі, законаў і іншых нарматыўных актаў, Канстытуцыйны суд прышоў да высновы, што асобныя палажэнні Указа Прэзідэнта Рэспублікі Беларусь ад 13 ліпеня 1995 г. № 271 не адпавядаюць Канстытуцыі і законам зыходзячы з наступнага.

Артыкул 6 Канстытуцыі замацоўвае прынцып падзелу ўладаў, згодна з якім заканадаўчая, выканаўчая і судовая ўлады ў межах сваіх паўнамоцтваў самастойныя.

Артыкулам 7 Канстытуцыі прадугледжана, што дзяржава, усе яе органы і службовыя асобы звязаны правам, дзейнічаючы ў межах Канстытуцыі і прынятых у адпаведнасці з ёй законаў.

У адпаведнасці з артыкулам 110 Закона «Аб Вярхоўным Савеце Рэспублікі Беларусь» заработная плата дэпутата Вярхоўнага Савета ўстанаўліваецца ў памерах, вызначаемых Прэзідэнтам Вярхоўнага Савета, у

залежнасці ад пасады.

Згодна з артыкулам 116 Закона «Аб Вярхоўным Савеце Рэспублікі Беларусь» Старшыня Вярхоўнага Савета мае права на заработную плату ў памеры 95 працэнтаў ад заработнай платы Прэзідэнта Рэспублікі Беларусь.

Артыкулам 76 Закона «Аб судовым ладзе і статусе суддзяў у Рэспубліцы Беларусь» службовыя аклады старшын Вярхоўнага Савета, старшын Вышэйшага гаспадарчага суда і яго намеснікаў устаноўлены адпаведна ў памеры службовага акладу Старшыні Вярхоўнага Савета і яго намеснікаў.

Згодна з артыкулам 25 Закона «Аб Канстытуцыйным судзе Рэспублікі Беларусь» службовыя аклады старшын Канстытуцыйнага суда, яго намесніка і суддзяў устанаўліваюцца на ўзроўні службовых акладаў адпаведна Старшыні Вярхоўнага Савета, першага намесніка і намеснікаў Старшыні Вярхоўнага Савета.

У адпаведнасці з артыкулам 26 Закона «Аб Кабінете Міністраў Рэспублікі Беларусь» прэм'ер-міністр мае права на заработную плату ў памеры 90 працэнтаў ад заработнай платы Прэзідэнта Рэспублікі Беларусь.

(Заканчэнне на 9-й стар.)

ЗАКЛЮЧЭННЕ КАНСТЫТУЦЫЙНАГА СУДА РЭСПУБЛІКІ БЕЛАРУСЬ

(Заканчэнне. Пачатак на 8-й стар.).

Згодна з артыкулам 43 Закона «Аб Пракуратуры Рэспублікі Беларусь» грашовое забеспячэнне пракурорскіх работнікаў складаецца са службовых акладаў, даплат за класныя чыны (воінскія званні) і выслугу гадоў. Памеры службовых акладаў, даплат за класныя чыны (воінскія званні) і выслугу гадоў вызначаюцца Прэзідэнтам Рэспублікі Беларусь.

Вярхоўны Савет у адпаведнасці з артыкулам 12 Закона «Аб Вярхоўным Савеце Рэспублікі Беларусь» прымае і змяняе Канстытуцыю, законы, ажыццяўляе кантроль за іх выкананнем. Любы закон Рэспублікі Беларусь не можа быць зменены або адменены інакш як шляхам прыняцця новага закона або ўнясення змяненняў і дапаўненняў у дзеючы.

Артыкулам 30 Закона «Аб Прэзідэнце Рэспублікі Беларусь» устаноўлена, што Прэзідэнт выдае ў межах сваіх паўнамоцтваў на аснове і ў межах выканання Канстытуцыі, законаў і пастаноў Вярхоўнага Савета ўказы і распараджэнні, кантралюе іх выкананне. Указы і распараджэнні Прэзідэнта не павінны супярэчыць Канстытуцыі, законам і міжнародна-прававым актам, ратыфікаваным Рэспублікай Беларусь, пастановам Вярхоўнага Савета, не могуць іх дапаўняць або змяняць.

Згодна з артыкулам 146 Кансты-

туцыі законы і іншыя акты дзяржаўных органаў выдаюцца на аснове і ў адпаведнасці з Канстытуцыяй. У выпадку разыходжання закона з Канстытуцыяй дзейнічае Канстытуцыя, а ў выпадку разыходжання іншага нарматыва акта з законам дзейнічае закон.

З улікам выкладзенага суд прыходзіць да высновы, што пункты 1 і 2 Указа Прэзідэнта Рэспублікі Беларусь ад 13 ліпеня 1995 г. № 271 «Аб аплата працы службовых асоб некаторых дзяржаўных органаў» у частцы ўстанаўлення памераў аплаты працы ўказаных у ім службовых асоб, за выключэннем міністра абароны, міністра ўнутраных спраў, старшыні Камітэта дзяржаўнай бяспекі, начальніка Галоўнага ўпраўлення пагранічных войскаў, прыняты Прэзідэнтам Рэспублікі Беларусь з перавышэннем яго паўнамоцтваў і не стасуюцца з палажэннямі Канстытуцыі і законаў Рэспублікі Беларусь.

Акрамя таго, суд адзначае, што гэты Указ выдадзены з грывам «Для службовага карыстання», не апублікаваны і не дэдаваны да ўсеагульнага ведама іншым прадугледжаным законам спосабам, што супярэчыць частцы трэцяй артыкула 7 Канстытуцыі і не стасуюцца з Указам Прэзідэнта Рэспублікі Беларусь ад 3 снежня 1994 года № 252 «Аб парадку апублікавання і ўступлення ў сілу ўказаў і распараджэнняў Прэзідэнта Рэспублікі Беларусь».

Суд звяртае ўвагу на некарэктнасць фармулёўкі пункта 3 Указа ад 13 ліпеня 1995 г. № 271, паколькі ў ім няма названы дзяржаўныя органы, у адносінах да службовых асоб якіх Кабінет Міністраў Рэспублікі Беларусь павінен забяспечыць перагляд службовых акладаў. Гэта прывяло да таго, што Міністэрствам працы па даручэнню Кабінета Міністраў вызначаны ўмовы аплаты працы, якія адрозніваюцца ад прадугледжаных законам, у прыватнасці Законам «Аб судовым ладзе і статусе суддзяў у Рэспубліцы Беларусь».

Суд адзначае, што згодна з артыкулам 89 Канстытуцыі Прэзідэнт Вярхоўнага Савета Рэспублікі Беларусь утварае і распускае органы дзяржаўнай улады, уключаючы Вярхоўнага Савета. Разам з тым, як устаноўлена ў судовым пасяджэнні, Прэзідэнт Вярхоўнага Савета і пасля ўступлення ў сілу Канстытуцыі Рэспублікі Беларусь прымаў рашэнні аб устанавленні заробнай платы службовым асобам Кантрольнай палаты, пракуратуры, Нацыянальнага банка, Цэнтральнай камісіі па выбарах і правядзенню рэспубліканскіх рэферэндумаў.

З улікам заключэння Канстытуцыйнага суда ад 14 снежня 1995 года суд звяртае ўвагу Вярхоўнага Савета на неабходнасць прыняцця ў адпаведнасць з Канстытуцыяй заканадаўчых актаў, якія даюць Прэзідэнтам Вярхоўнага Савета права прымаць рашэнні па пытаннях аплаты працы службовых

асоб некаторых дзяржаўных органаў. Суд адзначае, што Вярхоўным Саведам да гэтага часу не прыняты закон аб аплата працы ў вышэйшых органах дзяржаўнай улады, як гэта прадугледжана часткай другой артыкула 83 Кодэкса законаў аб працы.

На падставе выкладзенага і кіруючыся артыкуламі 127, 128, 129 Канстытуцыі, артыкуламі 5, 36, 38, 40, 43 Закона «Аб Канстытуцыйным судзе Рэспублікі Беларусь», Канстытуцыйны суд

ВЫРАШЫЎ:

1. Прызнаць не адпаведным Канстытуцыі і законам пункты 1 і 2 Указа Прэзідэнта Рэспублікі Беларусь ад 13 ліпеня 1995 г. № 271 «Аб аплата працы службовых асоб некаторых дзяржаўных органаў» у частцы ўстанаўлення памераў аплаты працы Старшыні Вярхоўнага Савета і яго намеснікаў, членаў Прэзідыума Вярхоўнага Савета, старшыні камісій Вярхоўнага Савета і іх намеснікаў, сакратароў камісій Вярхоўнага Савета, начальніка Сакратарыята Вярхоўнага Савета, старшыні камісій пры Вярхоўным Савеце, дэпутатаў Вярхоўнага Савета, якія ажыццяўляюць паўнамоцтвы на прафесіянальнай аснове, старшыні Цэнтральнай камісіі па выбарах і правядзенню рэспубліканскіх рэферэндумаў, старшыні Праўлення Нацыянальнага банка, старшыні Кантрольнай палаты, старшыні Вярхоўнага суда, старшыні Вышэйшага гаспадарчага суда,

Генеральнага пракурора, старшыні, намесніка старшыні і суддзяў Канстытуцыйнага суда Рэспублікі Беларусь.

Лічыць гэтыя нормы не маючымі юрыдычнай сілы з моманту выдання Указа.

2. Прапанаваць Прэзідэнтам, Кабінету Міністраў Рэспублікі Беларусь і іншым дзяржаўным органам прывесці нарматывныя акты, выдадзеныя на аснове і ў межах выканання Указа Прэзідэнта Рэспублікі Беларусь ад 13 ліпеня 1995 г. № 271 «Аб аплата працы службовых асоб некаторых дзяржаўных органаў», у адпаведнасць з гэтым Заключэннем.

3. Прапанаваць Вярхоўнаму Савецу Рэспублікі Беларусь разгледзець ва ўстаноўленым парадку пытанні аплаты працы ў вышэйшых органах дзяржаўнай улады, а таксама прывесці заканадаўчыя акты, якія рэгулююць гэтыя пытанні, у адпаведнасць з Канстытуцыяй.

4. Апублікаваць гэта Заключэнне ў дзесяцідзённым тэрмін з дня прыняцця ў «Ведомасцях Вярхоўнага Савета Рэспублікі Беларусь», «Народнай газеце» і «Звяздзе».

5. Гэта Заключэнне ўступае ў сілу з дня прыняцця, з'яўляецца канчатковым, абскарджанню і аспрэчванню не падлягае.

Старшыня Канстытуцыйнага суда Рэспублікі Беларусь В. Г. ЦІХІНЯ
28 снежня 1995 г., г. Мінск, № 3-30/95

ЦЯРНІСТЫ ШЛЯХ ДА ПРАВАВОЙ ДЗЯРЖАВЫ

Праблемы ажыццяўлення канстытуцыйнага кантролю ў Беларусі

Канстытуцыя Рэспублікі Беларусь, прынятая 15 сакавіка 1994 года, з'яўляецца фундаментам прававой сістэмы нашай дзяржавы. Усе законы і іншыя нарматывныя акты павінны ёй адпавядаць. Канстытуцыя — гэта свайго роду «закон законаў».

Канстытуцыя 1994 года абвясціла высакародную мэту — пабудову дэмакратычнай прававой дзяржавы. Упершыню ў канстытуцыйнай гісторыі Беларусі гэта мэта замацавана на вышэйшым заканадаўчым узроўні. Сёння, вобразна кажучы, як немаўля, мы робім першыя крокі па фарміраванню такой дзяржавы. Неабходна прызнаць, што шлях да прававой дзяржавы ў нас не ўсыпаны ружамі, гэта цяжкі шлях...

Прыняўшы Канстытуцыю, мы ўзялі на сябе абавязальства — будаваць грамадства, у якім перамагае не права сілы, а сіла права. Цяпер ствараюцца неабходныя перадумовы для таго, каб Канстытуцыя з дэкаратывнага акта ператварылася ў непасрэдна дзеючае права. Важную ролю ў гэтым заклікаю адыграць Канстытуцыйны суд Рэспублікі Беларусь, створаны ў сакавіку 1994 года.

КАНСТЫТУЦЫЙНЫ КАНТРОЛЬ У БЕЛАРУСІ: АД ІДЭІ ДА ПРАКТЫКІ

Да прыняцця Канстытуцыі 1994 года ў Беларусі існавала некалькі магчымых мадэляў арганізацыі канстытуцыйнага кантролю. У прыватнасці, прапаноўвалася надзяліць функцыі канстытуцыйнага кантролю Вярхоўны суд, які гэта прынята, напрыклад, у ЗША і іншых краінах англа-саксонскай сістэмы права, пабудаванай у асноўным на судовым прэцэдэнце. У якасці другой мадэлі прапаноўвалася стварэнне спецыяльнага органа канстытуцыйнага кантролю. Гэта мадэль характэрна для большасці еўрапейскіх краін так званай кантынентальнага права. Вярхоўны Савет Рэспублікі Беларусь XII склікання, стварыўшы Канстытуцыйны суд, спыніў тым самым выбар на другой (еўрапейскай) мадэлі.

Не толькі тэарэтычную, але і практычную цікавасць уяўляе пытанне аб тым, якое месца Канстытуцыйны суд займае ў дзеючай прававой сістэме?

Важнейшае прызначэнне гэтага канстытуцыйнага органа — гэта абарона Канстытуцыі, абарона канстытуцыйнага ладу рэспублікі. З'яўляючыся гарантам Канстытуцыі, суд садзейнічае забеспячэнню канстытуцыйных правоў і свабод грамадзян Рэспублікі Беларусь. Ён закліканы ажыццяўляць кантроль за канстытуцыйнасцю ўжо прынятых законаў і іншых нарматывных актаў у дзяржаве, павінен ліквідаваць з дзеючага права неканстытуцыйныя акты. Гэта «суд над уладай», калі яна выходзіць за межы Канстытуцыі і прынятых у адпаведнасці з ёю законаў.

Разам з тым Канстытуцыйны суд Рэспублікі Беларусь не разглядае дзеянні службовых асоб на прадмет іх адпаведнасці Канстытуцыі, не вырашае спрэчкі аб паўнамоцтвах паміж органамі дзяржавы, не ажыццяўляе прэвентыўны кантроль за нарматывнымі актамі да іх уступлення ў сілу і г. д.

У юрыдычнай літаратуры прававы статус Канстытуцыйнага суда Рэспублікі Беларусь вызначаецца па-рознаму. На думку некаторых вучоных-юрыстаў, Канстытуцыйны суд з'яўляецца органам правасуддзя, уяўляе сабой трэцюю (судовую) галіну ўлады. Шэраг вучоных-юрыстаў прапануюць выдзяліць Канстытуцыйны суд (адначасова з Пракуратурай і Кантрольнай палатай) у асобную галіну дзяржаўнай улады — кантрольна-наглядную ўладу. На наш погляд, сістэмны аналіз нормаў, якія рэгламентуюць дзейнасць Канстытуцыйнага суда, дае магчымасць зрабіць выснову аб тым, што ён мае **звычайны** прававы статус. З аднаго боку, Канстыту-



Валерый ЦІХІНЯ
Старшыня Канстытуцыйнага суда,
доктар юрыдычных навук, заслужаны
юрыст Рэспублікі Беларусь

цыйны суд надзелены асобнымі судовымі функцыямі, ажыццяўляе асобны від правасуддзя — канстытуцыйны. З другога боку, ён уваходзіць у сістэму органаў дзяржаўнай улады, якія ажыццяўляюць кантроль за канстытуцыйнасцю нарматывных актаў.

Канстытуцыйны суд незалежны. Іншыя галіны ўлады не маюць права ўмешвацца ў яго дзейнасць па ажыццяўленню канстытуцыйнага кантролю.

Канстытуцыйны суд не павінен урывацца ў сферу палітыкі. Ён не можа дэвалюіраваць сябе ў якасці інструмента ў палітычнай барацьбе. Разам з тым Канстытуцыйны суд у шэрагу выпадкаў... асуджаны вырашаць палітычныя пытанні (напрыклад, аб канстытуцыйнасці законаў аб выбарах). Уяўляецца, што выйсце з гэтай супярэчнасці трэба шукаць у наступным: суд абавязаны палітычныя пытанні вырашаць толькі **прававымі** сродкамі, яго рашэнні заўсёды павінны выражаць толькі прававую пазіцыю суддзяў. Ён закліканы па ўсіх справах праявляць нарматывныя акты на сумяшчальнасць з Канстытуцыяй.

АБ СТАНЕ КАНСТЫТУЦЫЙНАЙ ЗАКОННАСЦІ

Рэспубліка Беларусь цяпер перажывае складаны этап свайго станаўлення. Ідзе цяжкі працэс фарміравання новай прававой сістэмы. Асноўны прынцып прававой дзяржавы — прынцып вяршэнства закона, прымаць права — у поўнай меры яшчэ не працуе. Цяперашнія рэаліі такія: у нас ёсць законы, але няма належнай законнасці. Працітае прававы нігілізм...

У абстаноўцы непаважлівых адносінаў да закона ні адна з галін улады (заканадаўчая, выканаўчая, судовая) не можа нармальна функцыянаваць. У адпаведнасці з канстытуцыйным прынцыпам падзелу ўладаў арганізаваць выкананне законаў павінен выканаўчая ўлада. Гэта не найважнейшая функцыя. Разам з тым трэба прызнаць, што ўказаную функцыю дадзеная галіна ўлады выконвае, мякка кажучы, не лепшым чынам.

Часам у некаторых сродках масавай інфармацыі можна сустрэць зьявы аб тым, што дзеянні законаў можна не выконваць. Гэта — яўна памылковая думка.

Справа ў тым, што пакуль закон не адменены ва ўстаноўленым парадку, незалежна ад таго, добры ён ці дрэнны, яго трэба выконваць. У іншым выпадку мы становімся на хісткі шлях прававой беззаконнасці. Давайце не забываць вядомыя словы Цыцэрона: «Мы павінны быць рабамі закона, каб быць свабоднымі».

Вызначальным паказчыкам стану канстытуцыйнай законнасці з'яўляецца захаванне правоў чалавека. Асноўны Закон Рэспублікі Беларусь абавязвае чалавека вышэйшай каштоўнасцю грамадства і дзяржавы. Са 149 яго артыкулаў 78 прысвечаны прававому статусу асобы, правам і свабодам грамадзян.

Паводле ацэнкі многіх замежных экспертаў, права і свабоды, замацаваныя ў беларускай Кан-

стытуцыі, адпавядаюць прынцыпам Усеагульнай дэкларацыі правоў чалавека, а таксама Пакта аб грамадзянскіх і палітычных правах, Пакта аб эканамічных, сацыяльных і культурных правах, іншых міжнародна-прававых документаў.

Асноўныя правы і свабоды належаць кожнаму чалавеку ад нараджэння. Яны не падараны дзяржавай, узнікаюць незалежна ад яе, таму не могуць быць ёю адменены. Дзяржава абавязана прызнаваць правы і свабоды чалавека, замацоўваць іх у законах і аберагаць усімі наяўнымі ў яе сродкамі. Гэта абавязак кожнай дзяржавы, якая лічыць сябе дэмакратычнай. У сувязі з гэтым найважнейшая задача Канстытуцыйнага суда заключаецца ў тым, каб канстытуцыйныя нормы, прысвечаны прававому статусу асобы, не ператварыліся ў нормы чыста дэкларатывнага характару...

ПЕРШЫЯ КРОКІ ПРАКТЫЧНАЙ ДЗЕЙНАСЦІ КАНСТЫТУЦЫЙНАГА СУДА

У 1994 годзе Канстытуцыйным судом распрацаваны і прыняты пакет прававых документаў, якія рэгламентуюць яго дзейнасць: працэсуальны кодэкс Канстытуцыйнага суда ў выглядзе Рэгламента, Кодэкс гонару суддзі Канстытуцыйнага суда, Палажэнне аб Навукова-кансультацыйным савеце пры Канстытуцыйным судзе і г. д.

Аб прафесіянальным узроўні суддзяў Канстытуцыйнага суда Рэспублікі Беларусь сведчаць наступныя даныя. У саставе суда 5 заслужаных юрыстаў, тры доктары і адзін кандыдат юрыдычных навук. Двое суддзяў (да іх выбарання ў суд) былі дэпутатамі Вярхоўнага Савета Рэспублікі Беларусь. Высокім прафесіянальным аўтарытэтам карыстаюцца суддзі, якія многія гады аддалі работу ў судах агульнай юрысдыкцыі і праваахоўных органах. На нашу думку, Канстытуцыйны суд у 1994—1995 гг. у межах магчымага ўнёс свой уклад у вырашэнне праблем канстытуцыйнага кантролю ў Беларусі. За гэты перыяд суд разгледзеў 27 спраў. Яго рашэнні былі накіраваны на забеспячэнне такіх важнейшых прынцыпаў прававой дзяржавы, як прынцып падзелу ўладаў, прынцып вяршэнства законаў, прынцып узаемнай прававой адзіннасці і інш.

Канстытуцыйны суд, выкарыстоўваючы прадастаўленае яму артыкулам 127 Канстытуцыі права ініцыяваць працэсы па сваім меркаванню, узбудзіў і разгледзеў шэраг спраў аб абароне канстытуцыйных правоў і свабод грамадзян. У першую чаргу суд звярнуў увагу на абарону грамадзян у галіне працоўных, грамадзянскіх і іншых праваадносінаў.

Па разгледжаных справах правярцы на прадмет адпаведнасці Канстытуцыі падвергнуты ўвогуле 32 нарматывныя акты, у тым ліку 13 законаў, 13 указаў Прэзідэнта Рэспублікі Беларусь, 3 пастановы ўрада і 3 іншыя нарматывныя акты. Былі прызнаны неканстытуцыйнымі поўнамоцтва або часткова 22 нарматывныя акты. У працэсе разгляду канкрэтных спраў Канстытуцыйны суд даў казальнае тлумачэнне некаторым канстытуцыйным нормам. Разгледжана каля паўтары тысячы зваротаў грамадзян, дзяржаўных органаў, грамадскіх аб'яднанняў і службовых асоб.

Мінулы год для Канстытуцыйнага суда быў вельмі цяжкім. Вобразна кажучы, мы былі падобны на карабель, які трапіў у дзесяцібальны шторм. Тым не менш, суд не страціў «ні руля, ні вятрыла», ён вытрымаў экзамэн на трываласць і сталасць.

Сёння сур'ёзны адбітак на дзейнасць Канстытуцыйнага суда накладваюць тыя абставіны, што ў нашай дзяржаве ёсць вельмі многа недасканалых, супярэчлівых законаў і іншых нарматывных актаў. У такой абстаноўцы займацца правапрымяняльнай дзейнасцю складана. Акрамя таго, не можа быць справядлівым суд, калі несправядлівы закон. У сувязі з гэтым хацелася б, каб новы

Вярхоўны Савет як мага хутчэй пачаў «капітальны рамонт», абнаўленне цяпер дзеючага заканадаўства і перш за ўсё ў сферы эканомікі.

Вельмі актуальным для дзейнасці Канстытуцыйнага суда ў гэты перыяд з'яўляецца пытанне аб дзеянні законаў, прынятых да ўступлення ў сілу Канстытуцыі 1994 года. Згодна з артыкулам 128 Канстытуцыі нарматывныя акты, прызнаныя неканстытуцыйнымі па прычыне парушэння імі правоў і свабод чалавека, лічацца не маючымі юрыдычнай сілы ў цэлым або ў пэўнай частцы з моманту прыняцця адпаведнага акта. Атрымліваецца, што нават калі акт быў прыняты задоўга да новай Канстытуцыі, то ў выпадку яго неканстытуцыйнасці ён прызнаецца не маючым юрыдычнай сілы з даты прыняцця. Аднак, зыходзячы з таго, што ў Законе «Аб парадку ўступлення ў сілу Канстытуцыі Рэспублікі Беларусь» прадугледжаны механізм рэалізацыі «старых» актаў (яны дзейнічаюць у той частцы, у якой не супярэчаць Канстытуцыі 1994 года), лічым магчымым прызнаваць «старыя» акты не маючымі юрыдычнай сілы з дня ўступлення ў дзеянне Канстытуцыі, г. зн. з 30 сакавіка 1994 года.

На нашу думку, многія дзяржаўныя органы і службовыя асобы не рэалізуюць прадастаўленае ім Канстытуцыяй права прымаць рашэнні непасрэдна на аснове яе нормаў.

Напрыклад, судамі агульнай юрысдыкцыі не выкарыстоўваецца прадастаўленае артыкулам 112 Канстытуцыі права вырашаць канкрэтыя справы ў адпаведнасці з Канстытуцыяй і ставіць ва ўстаноўленым парадку пытанне аб прызнанні таго ці іншага нарматывнага акта неканстытуцыйным.

Рашэнні Канстытуцыйнага суда, прынятыя ў межах яго кампетэнцыі, носяць абавязковы характар.

Пры гэтым абавязковасць яго рашэнняў не абмяжоўваецца ні па сферы распаўсюджвання (уся тэрыторыя Рэспублікі Беларусь), ні па кругу асоб (усе суб'екты права на тэрыторыі Рэспублікі Беларусь, а таксама беларускія юрыдычныя і фізічныя асобы, якія знаходзяцца за мяжой).

Разглядаючы выкананне рашэнняў Канстытуцыйнага суда як неабходную ўмову ўмацавання законнасці, трэба прызнаць, што Вярхоўны Савет, іншыя дзяржаўныя органы і службовыя асобы праяўляюць нічым не апраўданую марудлівасць у пераглядзе некаторых законаў і іншых нарматывных актаў, аб неканстытуцыйнасці якіх судом прыняты рашэнні. Так, рашэнне аб неканстытуцыйнасці артыкула 9 Закона аб замежных інвестыцыях Канстытуцыйным судом прынята яшчэ ў кастрычніку 1994 года. Да гэтага часу адпаведныя змены ў гэты закон Вярхоўным Саведам не ўнесены.

У апошні час дзейнасць Канстытуцыйнага суда Рэспублікі Беларусь прыцягнула вялікую ўвагу ў нашай краіне і за мяжой. У нас складаюцца добрыя дзелавыя кантакты з многімі замежнымі канстытуцыйнымі судамі і перш за ўсё з судамі Аўстрыі, Венгрыі, Германіі, Польшчы, Расіі і г. д. Канстытуцыйны суд Рэспублікі Беларусь прыняты асацыяваным членам міжнароднай арганізацыі, якая называецца Еўрапейскай канфедэрацыяй канстытуцыйных судов.

Стварэнне Канстытуцыйнага суда — аднаго з галоўных інстытутаў ўмацавання асноў дзяржаўнасці — адкрывае новую старонку ў канстытуцыйнай гісторыі Рэспублікі Беларусь, гэта важны крок на шляху да пабудовы ў нашай краіне дэмакратычнай прававой дзяржавы.

Яўген КАЦЕЛЬНІКАЎ, прэзідэнт федэрацыі кік-боксінга і тайландскага боксу РБ: «Беларусь — не Тайланд, дзе на 30 мільёнаў насельніцтва сто тысяч прафесіяналаў кік-баксёраў, аднак у гэтым відзе спорту мы ўжо маем добрыя традыцыі»

Кік-боксінг як від спорту ў свеце вядомы ўжо чвэрць века таму. Першыя міжнародныя спаборніцтвы прыпалі на канец 60-х гадоў. Праўда, калі гэты «экзатычны» від спорту лічыць народным захапленнем, то яму ўжо не адно стагоддзе. Паколькі на яго радзіме, у Тайландзе, (там ён называецца тай-боксінгам), культывуецца ён спрадвечу і ледзь не кожны таец валодае яго навыкамі.

У Беларусі кік-боксінг — адносна малады від спорту, пачаў развівацца яшчэ пры Саюзе. У самастойную федэрацыю аформіўся ў 1992 годзе. Аднак за гэты кароткі час ён паспеў даволі добра прыжыцца на нашай зямлі. Беларускія кік-баксёры неаднаразова станавіліся чэмпіёнамі Еўропы, выйгравалі тытул мацнейшых спартсменаў свету сярод аматараў.

Аб тым, як сёння жыў ачыны кік-боксінг, які ў яго планы на будучае, — наша размова з прэзідэнтам Федэрацыі кік-боксінга і тайландскага бокса РБ Яўгенам КАЦЕЛЬНІКАЎМ.



— Яўген Аляксандравіч, на ваш погляд, у якой фазе развіцця знаходзіцца беларускі кік-боксінг?

— Я не стаў бы так строга размяжоўваць развіццё гэтай спартыўнай дысцыпліны па нейкіх перыядах. І толькі таму, што мы пачалі сваю дзейнасць без «раскачкі».

Тры гады таму, калі кік-боксінг юрыдычна аформіў свой статус як федэрацыя, наша зборная адразу ж адправілася на чэмпіянат Еўропы ў грэчаскі горад Кавала, дзе мы заваявалі адну залатую і дзве сярэбраныя ўзнагароды. Кожнаму спартсмену — па медалю, паколькі ў саставе каманды былі ўсяго тры атлеты.

Па колькасці ачкоў мы тады абышлі ўсю зборную СНД, а беларус Андрэй Пракаповіч выйграў накіўтам у аднаго з французскіх кік-баксёраў, які праз год стаў чэмпіёнам свету.

— Пасля такога ўдалага пачатку не грэх было б замахаўца і на ўзнагароды на спаборніцтвах больш высокага ўзроўню. Напрыклад, на чэмпіянаце свету...

— Гэта ўжо, як кажуць, пройдзены этап. У мінулым годзе нацыянальная зборная Беларусі ўдзельнічала ў першым чэмпіянаце свету па аматарскаму тай-боксінгу ў сталіцы Тайланда — Бангкоку. Гэты турнір сабраў прадстаўнікоў 25 краін свету — ЗША, Карэі, Японіі, Лаоса, Тайланда, Францыі, Марока і інш. Узяўшы чатырох спартсменаў, мы заваявалі два медалі: залаты і сярэбраны.

Чэмпіёнам свету стаў мінчанін Сяргей Дварэцкі, трэнер якога — Андрэй Грыдзін. У агульнакамандным заліку Беларусь заняла 4-е месца, прапусціўшы наперад толькі дзве каманды з Тайланда і зборную Марока...

— Атрымліваецца, што наша каманда аказалася першай сярод еўрапейцаў?

— Як ні дзіўна, але так. Тайцы, значыць, пакуль па-за канкурэнцыяй у гэтай дысцыпліне?

— Канешне, таму што Беларусь — гэта не Тайланд, дзе на 30 мільёнаў насельніцтва сто тысяч прафесіяналаў кік-баксёраў. Аднак у гэтым відзе спорту, як бачна, мы ўжо маем добрыя традыцыі.

— Яўген Аляксандравіч, а што гэта мы ўсё называем то кік-боксінг, то тай-боксінг?

— Ведаецца, у прынцыпе тай-боксінг і кік-боксінг — гэта адно і тое ж, хоць і ёсць пэўныя адрозненні. У тайландскім боксе дазваляюцца ўдары па нагах, тулаву і галаву. Акрамя таго, сапернікі могуць пусіцца ў ход локцямі і калені. А ў звычайным кік-боксінгу, які ў сваю чаргу мае 5 раздзелаў, сапернікі не маюць права біць локцямі і каленямі, а ўдары па нагах дазволены толькі ў раздзеле лоу-кік.

Любому атлету пры жаданні можна з кік-боксінга перайсці ў тай-боксінг. І ў тым, і ў другім выпадку спартсменам трэба мець высокую каардынацыю руху. Інакш, калі табе трапіцца вопытны сапернік, то можа не падарвіцца.

— Вам не здаецца, што сёння папулярнасць кантактных відаў спорту, такіх як кік-боксінг, бокс, каратэ, ушу, та-

эк-вандо, падае ў параўнанні, напрыклад, з канцом 80-х гадоў, калі вельмі прэстыжна было валодаць навыкамі ўсюдоных адзінаборстваў?

— Не магу сцвярджаць за іншыя віды спорту, наколькі іх папулярнасць расце ці падае, а вось на кік-боксінг жадаючых вельмі многа.

Не скажу, колькі дакладна, бо па падвалах Беларусі цяжка ўсіх пералічыць.

— ?!

— Не здзіўляйцеся. У Беларусі ёсць сапраўдныя байцы, аднак трэнеруюцца яны ў нечалавечых умовах: склепы, падвалы, розныя падсобныя памяшканні. Сорамна, але нават для членаў нацыянальнай зборнай у Мінску няма ніводнай спартыўнай залы.

А калі нам трэба ехаць на міжнародныя спаборніцтвы, то мне прыходзіцца бегаць з шапкай па кругу, каб сабраць крыху грошай. Знойсці нейкага генеральнага спонсара для ўсёй каманды практычна немагчыма.

— За чый кошт вы тады адпраўляецеся на розныя міжнародныя турніры?

— З гораў палалам знаходзім грошы, якіх не хапае, каб павезці спартсменаў ва ўсіх вагавых катэгорыях.

На той жа чэмпіянат Еўропы ў Грэцыю нам дапамагла выехаць вядомая ў Беларусі фірма «Пушэ», за што дзякуй яе прэзідэнту Аляксандру Пупейку.

На першыя кантынента, якое праходзіла ў Лісабоне, нас, калі можна так сказаць, адправіў прэзідэнт Беларусі. Праўда, для гэтага трэба было трапіць на прыём да Аляксандра Лукашэнка, які распараджаўся, каб нам выдзелілі сродкі на павозку ў Партугалію.

І прыкладаў такіх можна прыводзіць бясконачна мноства.

У нас практычна няма грошай, каб арганізаваць нармальныя зборы, забяспечыць нашым хлопцам нармальнае харчаванне, прыстойную экіпіроўку. Вельмі ўжо не хочацца нам за мяжой выглядаць такімі беднымі і фінансаво бездапаможнымі.

— А як у параўнанні з намі выглядаюць нашы суседзі: расіянэ, украінцы?

— Ну, пра зборную Расіі размова асобная. На дзесятым чэмпіянаце свету ў Кіеве, які не так даўно заваяваўся, расійская каманда больш чым напалову была ў камплектавана прадстаўнікі Якуціі, якія заваявалі сем медалёў: тры залатыя, два сярэбраныя і тры бронзавыя. Думаецца, гэта выпадкова? Зусім не. За спісам гэтых хлопцаў стаялі мецэнаты з «Якутзолата», «Якутталмаза», якія чэмпіёнам падарылі кватэры, а прызёрам — прэстыжныя аўтамабілі.

На Украіне, канешне, такіх прызаў не было, аднак нашы калегі, нягледзячы на складаную эканамічную сітуацыю ў рэспубліцы, змаглі не толькі адарчыць сваіх медалістаў дастойнымі грашовымі канвертамі, але і правялі сусветнае першынство на вельмі высокім узроўні. І ніхто з 700 кік-баксёраў не меў прэтэнзій на конт арганізацыі спаборніцтваў.

— І вы ў іх ліку?

— Так. Пытанні былі толькі да судзейскага корпуса, бо яго члены проста засуджвалі тых каманды, якія былі прадстаўлены на турніры нешматлікім трэнерскім саставам і не мелі сваіх суддзяў. Не паверыце, але ўсё

з-за тых жа фінансавых праблем мне ў Кіеве прыйшлося быць і за прэзідэнта федэрацыі кік-боксінга, і за трэнера, і за афіцыйнага прадстаўніка каманды, і за арбітра. А на ўсе франты не разарвацца. Таму, куды ні кінь — усюды клін.

— Яўген Аляксандравіч, вы лічыце, што калі грошай у вашай федэрацыі было б дастаткова, то Беларусь у кік-баксёрскім свеце мела наможа большы рэйтынг у параўнанні з цяперашнім?

— Безумоўна. Я мог бы сабраць усіх прафесіяналаў нашых, якія вось-вось могуць раз'ехацца па розных краінах.

— Наколькі я ведаю, у ачынным кік-боксінгу зараз існуе нейкае процістаянне: федэрацыя, якая ўваходзіць у Сусветную федэрацыю кік-боксінга (ВАКО), і некалькі прафесіянальных клубаў, якія існуюць самі па сабе.

— Сапраўды, вы маеце рацыю. На сённяшні дзень пад эгідай нашай федэрацыі выступаюць спартсмены большасці беларускіх клубаў і такіх буйных як «Чыну» і «Кік-файтэр». А кік-баксёры з «Атлетыка» і «Дынама-008» вядуць самастойнае жыццё, выступаючы на прафесіянальных паядынках. Дарэчы, сярод іх ёсць вельмі вядомыя ў спартыўным свеце людзі: Дзмітрый Сцяпанав, Уладзімір Смірноў. І трэнеруюцца яны пад кіраўніцтвам Аляксандра Андрэеўскага.

Спытанае, ці хацелася б мне, каб гэтыя прафесіяналы выступалі за зборную? Скажу, што зборнай яны не пашкодзілі б, аднак на дадзены момант гэтым хлопцам ёсць дастойная замена.

— Яўген Аляксандравіч, што вы можаце сказаць пра лёс чэмпіёна свету Уладзіміра Задзірана, які некалькі гадоў таму трапіў у поле зроку міліцыі? Кік-баксёра абвінавачалі ў вымаганні і пасадылі за крэты.

— Пра Валодзею Задзірана магу сказаць толькі добрыя словы, паколькі ведаў гэтага чалавека толькі з добрага боку. Гэта быў першы чэмпіён свету сярод прафесіяналаў з Беларусі. Як спартсмен ён быў вельмі дысцыплінаваны і прыстойны.

І, наколькі мне вядома, яго віна так і не была даказана, хоць следства і цягнулася два гады.

Менавіта мне здаецца, што мундзір кік-боксінга ў Задзірана застаўся чыстым і мы Валодзею яшчэ зможам убачыць на прафесіянальным рынку.

— У Беларусі за тры гады самастойнага існавання федэрацыі з'явілася шмат выдатных байцоў. І ўсё ж вы маглі б назваць лепшых?

— Калі гаварыць пра мужчын, то тут можна выдзеліць Юрыя Крываручку, якога трэнеруе галоўны трэнер зборнай Беларусі Валерый Собалеў. Дарэчы, да гэтай пары ні яму, ні Андрэю Грыдзіну не прысвоена званне заслужанага трэнера Беларусі, хоць гэтыя людзі ўжо даўно з'яўляюцца заслужанымі трэнерамі Еўразійскай федэрацыі кік-боксінга.

Юрыі Крываручка з'яўляецца чэмпіёнам Кубка Беларусі па кумітэ. А на нядаўнім чэмпіянаце Еўропы па кік-боксінгу сярод прафесіяналаў у Празе, дзе ў вагавым катэгорыі да 70 кг сабралася адразу восем «профі», наш атлет выйшаў пераможцам.

Сярод жанчын, безумоўна, на першых ролях знаходзіцца Таццяна Анжэнка. Яна даволі тытулавана спартсменка: неаднаразова чэмпіёнка СССР, СНД і чэмпіяна-таў Еўропы, прызёр многіх чэмпіянатаў свету. На нядаўнім сусветным першынстве Германіі ў раздзеле сольных кампазіцый яна стала пераможцай.

Наогул, у Беларусі многа дастойных кік-баксёраў, якія маглі б не адзін год дастойна прадстаўляць рэспубліку за мяжой. Вельмі шкада, што з-за нашай беднасці спартсмены, хутэй за ўсё, раз'едацца ў пошуках лепшага жыцця.

ФРЫСТАЙЛ

ВАРАБ'ЁЎ ЗНОЎ У ПРЫЗЁРАХ

У амерыканскім горадзе Лейк-Плэсідзе прайшоў чарговы этап Кубка свету па фрыстайлу.

Даволі ўдала на гэтым турніры выступіў мінчанін Васіль Вараб'ёў. У яго 3-е месца.

Калі ўлічыць, што беларускі лыжны акрабат напярэдадні Новага года стаў пераможцам этапа Кубка Еўропы, які прайшоў у Раўбічах, то можна толькі парадавацца стабільнасці нашага фрыстайліста. А вось калегі Вараб'ёва — Дзмітрый Дашчынскі і Аляксандр Ткачэнка, выступаючы за акіянам, засталіся далёка за рысай прызёраў. Да канца студзеня тры беларускіх фрыстайлістаў плануе выступіць яшчэ на трох этапах Кубка свету. 12—14 студзеня — Блэккомпл (Канада) 19—21 студзеня — Брыкенрыдж (ЗША) 26—28 студзеня — Монт-Трэмблант (Канада)

БІЯТЛОН

АД ПАРАМЫГІНАЙ ЧАКАЮЦЬ ПЕРАМОГІ

Праз два дні ў італьянскім мястэчку Антэрсельва (Антхольц) стартуе чарговы этап Кубка свету па біятлону. Беларуская дружна ўжо адправілася на Апеніны ў наступным саставе:

мужчыны: Алег Рыжанкоў, Вадзім Сашурін, Аляксандр Папоў, Аляксей Айдарав, Генадзь Карпінкін, Дзмітрый Шыхаў, Пётр Івашка;

жанчыны: Святлана Парамыгіна, Наталля Рыжанкова, Наталля Пермякова, Святлана Бялан.

Безумоўна, беларускія аматары біятлону чакаюць поспеху ад мінчанкі Святланы Парамыгінай, якая перад гэтымі стартамі ў асабістым заліку розыгрышу Кубка свету займае 2-е месца.

ФУТБОЛ

ФІФА ДАВЯРАЕ БЕЛАРУСКИМ АРБІТРАМ

Са штаб-кватэры Сусветнага футбольнага саюза (ФІФА) днём прыйшла прыемная вестка: пацвярджаецца на ўдзел беларускіх арбітраў у міжнародных матчах. У спісе «даверных асоб» — 11 суддзяў.

У якасці **рэферы ФІФА** значацца: Вадзім Жук, Казімір Знайдзіні, Сяргей Шмолік, Генадзь Якубоўскі.

Суддзямі на лініі (лайнсменамі) ФІФА зацверджаны: Юрый Дупанаў, Алег Чыкун, Мікалай Мяцельскі, Віктар Мацюшаў, Аляксандр Чабыкін, Браніслаў Ясініскі, Аркадзь Абялеўскі.

БЕЛАРУСЬ ЗРАБІЛА ГІГАНЦКІ СКАЧОК НАПЕРАД

Пачатак новага, 1996 года пакуль не азнаменаванаўся пачаткам цікавых футбольных баталій. Цішыня будзе захоўвацца прыкладна да пачатку сакавіка, калі адновяцца гульні еўрапейскіх кубкаў. А зараз у клубных і зборных камандаў ёсць час прааналізаваць свае выступленні ў 1995 годзе, зыходзячы, напрыклад, з рэйтыngu ФІФА. Гэта футбольная арганізацыя, якая аб'ядноўвае аматараў скурлага мяча ўсяго свету, вызначала рэйтынг 178 каманд па выніках выступленняў за мінулы год.

Беларусь у гэтым спісе знаходзіцца на 88-м месцы. Перад намі — зборная Албаніі, за намі — каманда Мальты. У факсе, які ФІФА прыслала ў федэрацыю футбола Беларусі, кіраўнікі Сусветнага футбольнага саюза з задавальненнем адзначалі, што футбалісты нашай рэспублікі разам з такімі краінамі, як Харватыя і Ямайка, дабіліся значнага прагрэсу.

І сапраўды, па выніках 1994 года Беларусь займала 121-е месца, у першай палове 1995 г. мы ўжо былі сто першымі.

Як бачна, калі далей так паспяхова будзе ісці справа, то будзе не дзіўна, калі наша рэспубліка за гэты год прасунецца наперад яшчэ на некалькі дзесяткаў каманд свету. А спіс мацнейшых пакуль выглядае так: Бразілія, Германія, Італія, Іспанія, Расія, Галандыя, Аргенціна, Францыя, Данія, Нарвегія.

ШАХМАТЫ

ГЕЛЬФАНД У КАГОРЦЕ «ЗОРАК»

Галандскі горад Вейк-ан-Зее з 12 па 28 студзеня прыме прэстыжны міжнародны шахматны турнір (XVII катэгорыя ФІДЕ), у якім будзе ўдзельнічаць і мінчанін Барыс Гельфанд.

Званне мацнейшага будучага аспрэчваць 14-гросмайстраў. Сярод прэтэндэнтаў такія вядомыя шахматысты, як Роберт Хюбнер (Германія), Вішванатан Ананд (Індыя), Васіль Іванчук (Украіна), Майкл Адамс (Англія).

Матэрыялы старонкі падрыхтаваў Уладзімір ЗДАНОВІЧ.

ШАШКІ

ЗОЯ САДОЎСКАЯ ЧЭМПІЁНКА ў ШОСТЫ РАЗ

У сталіцы Малі, горадзе Бамака, нядаўна закончыўся чэмпіянат свету па міжнародных шашках. Чэмпіёнкай свету стала былая мінчанка Зоя Садовская, якая некалькі гадоў таму змяніла беларускае грамадзянства на латвійскае. Рыжанка стала ўладальніцай чэмпіёнскага тытула ў шосты раз. Другое месца заняла шашыстка з Галандыі Карэн ван Літ. Дарэчы, менавіта паміж гэтымі спартсменкамі сёлета адбудзецца шашачная дуэль за вызначэнне лепшай у свеце.

БАРОЎСКІ СУПРАЦЬ САВОСЦІКАВА?

Апошнім часам у сродках масавай інфармацыі вядзецца шмат размоў наконт процістаяння галоўнага трэнера нацыянальнай зборнай Сяргея Бароўскага і настаўніка беларускіх алімпійцаў Івана Савосцікава. Сутнасць пазаконных спрэчак заключаецца ў тым, што Бароўскі на пасяджэнні трэнераўскага камітэта прапанаваў замяніць Савосцікава і паставіць кіраўніком алімпійскай зборнай Курнева ці Курненіна.

Па словах прэзідэнта Федэрацыі футбола РБ Яўгена Шутава, гаварыць сёння аб

тым, што адзін трэнер хоча зняць другога, наогул няма сэнсу.

Сапраўды, на трэнерскім савеце абмяркоўвалася прапанова Бароўскага наконт замены Івана Савосцікава, аднак ніякіх афіцыйных прапанов у адрас прэзідэнта федэрацыі ні ад трэнераўскага савета, ні ад Бароўскага не паступала.

Да таго ж, прэрагатыва здымаць (ці назначыць) галоўнага трэнера зборнай належыць Міністэрству па спорту і турызму, якое заключала з ім у свой час кантракт.

П. КРАЎЧАНКА:

«Беларускі народ мае права на кампенсцыю за уран у ракетах тактычнага і стратэгічнага прызначэння»

3 экс-міністрам замежных спраў Беларусі, дэпутатам парламента Пятром Краўчанкам гутарыць карэспандэнт «Інтэрфакса» Вячаслаў Зяньковіч.

— Пётр Кузьміч! Не адно пакаленне дзяржаўных мужоў ламае галаву над пытаннем, адкуль узяць дадатковыя сродкі ў дзяржаўны бюджэт? У вас, як спецыяліста ў галіне міжнародных адносін, ёсць які-небудзь рэцэпт?

— Так, ёсць. Узяць хоць бы праблему кампенсаций за уран, здабыты з вывадзіў у Расію ракет тактычнага і стратэгічнага прызначэння.

31 ліпеня 1991 года прэзідэнт СССР М. Горбачоў і ЗША Д. Буш падпісалі Дагавор аб скарачэнні стратэгічных наступальных узбраенняў (СНУ-1). Свет апладзіраваў гэтую дамову, паколькі яе падпісанне ў значнай меры зменшыла ядзернае процістаянне. У той час я нават не падзяраваў, што аднойчы акажучы ў эпіцэнтры гэтых сусветных падзей і буду мець самую непасрэдную адносіну да праблем ядзернага раззбраення.

Ад імя Беларусі я падпісаў, у прыватнасці, сапраўды гістарычны Лісабонскі пратакол у маі 1991 года. Гэты дакумент даў магчымасць нашай рэспубліцы на 9 месяцаў дэ-юре стаць ядзернай дзяржавай.

Статус Беларусі як ядзернай дзяржавы мы не маглі і не збіраліся ўтрымаць. На мой погляд, гэта і не трэба было рабіць, паколькі рэспубліка была не гатова трансфармавацца ў ядзерную краіну. Стаць ядзернай дзяржавай нам проста не далі 6 п'яць краін — членаў ядзернага клуба. А галоўнае, Беларусь не мела эканамічных магчымасцей утрымліваць уласную ядзерную зброю. Толькі падтрыманне ракет у належным тэхнічным стане патрабуе затрат у сотні мільёнаў долараў у год.

Беларусь стала першай дзяржавай у свеце, якая добраахвотна адмовілася ад права валодання ядзернай зброяй. Прычым зрабіла гэта свядома, без націску звонку.

Па сутнасці, ядзерную зброю, перш за ўсё тактычную, з Беларусі пачалі вывозіць пачынаючы з 1992 года. Мы падпісалі два пагадненні з Расіяй, якія прадугледжваюць канчатковы вывад ядзерных ракет з рэспублікі ў 1996 годзе. Тэрмін вываду некаторых дысплацэруемых у Беларусі часцей расійскіх войскаў стратэгічнага прызначэння вызначыўся 1998-м і нават 1999 годам. Прыкладна да двухтысячнага года Беларусь зможа набыць бяз'ядзерны статус.

На тэрыторыі рэспублікі размешаны звышшаснасныя ядзерныя ракеты класа SS-25. Яны вывоззяцца на закрытыя ваенныя прадпрыемствы Расіі «Арзамас-2», дзе падвяргаюцца разукладка і дэмантажу. Восем тэдаў з гэтых ракет і здабываюцца так званыя зброёвыя уран.

Як чалавек, азнаёмлены з многімі нюансамі, звязанымі з вывадам стратэгічных ядзерных ракет, адзначу, што пэўныя складанасці з вызначэннем графіка іх транспарціроўкі ў Расію былі. Аднак цяпер яны пераадолены.

— Што гэта за праблемы?

— Існавалі пэўныя рознагалосці паміж расійскім і беларускім бакамі ў адносінах да графіка вываду стратэгічных ядзерных сіл. Аднак, як чалавек, які з'яўляецца носьбітам дзяржаўных сакрэтаў, я не магу раскрываць падрабязнасці. Ракеты, якія апынуліся на тэрыторыі Расіі, — велізарны патэнцыял, велізарнае багацце. Сам па сабе уран мае велізарную каштоўнасць.

Вядома, што з ракет, якія падлягаюць ліквідацыі і знаходзяцца на тэрыторыі Беларусі, Казахстана, Расіі і Украіны, плануецца здабыць каля 500 тон зброёвага урану. Згодна з дагаворам СНУ-1 гэты уран будзе купляць ЗША. Паводле ацэнак расійскіх экспертаў, сумарны кошт урану складзе 10—12 мільярд даўлаў ЗША.

— Але ці мае права Беларусь прэтэндаваць на гэты уран?

— Адназначна заяўляю, што мае, паколькі ядзерны патэнцыял Саветаў Саюза ствараўся з удзелам усіх народаў, якія ўваходзілі ў яго, падкапалаўчыкаў усіх рэспублік, у тым ліку і Беларусі.

У свой час маёмасць ліквідаванага СССР была раздзелена рэспублікам згодна з так званым «нулявым» варыянтам. Гэта значыць суб'ектам былога Саюза дасталася тое, чым яны рэальна валодалі на момант падпісання адпаведнага пагаднення.

На мой погляд, гэта формула не павінна прымяняцца, напрыклад, да раздзелу марскога флоту СССР і праблемы урану. Восенню 1992 года ініцыяваў адбмеркаванне гэтай праблемы на ўзроўні тагачасных Старшыні Вярхоўнага Савета С. Шушкіна і прэм'ер-міністра В. Кебіча, але асаблівага энтузіязму мая прапанова не выклікала.

Хоць навуковы патэнцыял атамшчыкаў-тэарэтыкаў у Беларусі вялікі, у нас няма фізікаў-атамшчыкаў, якія спецыялізуюцца ў практычнай сферы. Вайсковыя фарміраванні, якія маюць на ўзбраенні ядзерную зброю, падпарадкоўваліся непасрэдна Маскве, а не камандаванню Беларускай ваеннай акругі. Перакананы, што нават нябожчык П. Машэраў, будучы першым сакратаром ЦК КПБ, не ведаў месцаў дыслакацыі каля 30 стартавых кропак ядзерных ракет на тэрыторыі рэспублікі. Аб гэтым ведала вузкае кола камандавання Міністэрства абароны СССР і палітычнае кіраўніцтва Саветаў Саюза. Нават я, будучы міністрам замежных спраў Беларусі, даведаўся пра некаторыя дэталі ад тагачаснага дзяржсакратара ЗША Д. Бейкера!

Таму, калі перад Масквой было пастаўлена пытанне аб магчымасці пачатку перагавораў па урану, аб вызначэнні нашай долі, прадстаўнікі Расіі толькі пасмяяліся над намі: маўляў, спачатку дакажыце, што вам што-небудзь вядома аб ракетах.

Але летам 1992 года на беларуска-расійскай сустрэчы кіраўнікоў дзяржаў і кіраўнікоў урадаў у маскоўскім «Прэзідэнт-атэлі» сітуацыя змянілася. З санкцыі В. Кебіча ў час перагавораў я афіцыйна паставіў гэта пытанне перад прэзідэнтам Б. Ельцыным, прэм'ер-міністрам Я. Гайдарам і кіраўніком МЗС А. Козыравым. Мне ўдалося дабіцца ў Я. Гайдара падпісання пратакола, які афіцыйна прызнаваў існаванне праблемы «беларускага урану», здабываемага з ракет, выведзеных з тэрыторыі нашай рэспублікі. З беларускага боку пратакол падпісаў В. Кебіч. Хачу адзначыць, што гэты дакумент быў складзены мною на працягу некалькіх хвілін непасрэдна ў «Прэзідэнт-атэлі». Пратакол быў сакрэтным, быў падпісаны ў адным экзэмпляры і захоўваўся ў мяне ў сейфе. Аб яго існаванні не ведаў ніхто, акрамя кіраўнікоў Беларусі і Расіі.

Пасля гэтага пачаліся зацяжныя перагаворы з Масквой. Расія рабіла ўсё магчымае, каб не канкрэтызаваць дыялог па гэтай праблеме.

Было ўстаноўлена, што доля Беларусі ў ядзерным патэнцыяле СССР складае 10—15 працэнтаў. Такім чынам, наша рэспубліка можа прэтэндаваць прыкладна на 1—1,5 мільярда долараў ЗША. Адзначу, што гэта сума не можа паступіць у Беларусь за адзін раз. Лічу, што грошы рэальна атрымаць на працягу бліжэйшых сямі-васьмі гадоў. Гэта тлумачыцца працягласцю працэсу здабывання урану з ракет, яго перапрацоўкі ў паліва для атамных электрастанцый. Да таго ж у свеце існуюць пэўныя квоты гандлю уранам, якія рэгулююцца двухбаковым расійска-амерыканскім пагадненнем.

16 студзеня 1994 года ў ходзе кароткачасовага наведвання прэзідэнтам ЗША Б. Клінтанам Кіева было падпісана трохбаковае амерыканска-украінска-расійскае пагадненне, якое датычыць урану. Украіна цяпер мае ўсе правы на атрыманне сваёй долі грашовай кампенсаций за уран, прычым, які ўтрымліваецца не толькі ў стратэгічных, але і тактычных ракетах. У беларуска-расійскіх перагаворах гэта з'яўляецца пакуль асноўнай перашкодай. Дыялог на гэту тэму з Масквой у апошнія паўтара года адбываецца вельмі вяла, безыніцыятна з беларускага боку.

Расійскі бок быццам бы згодны падзяліцца грашма за уран, але выступае сустрэчныя ўмовы: няхай Беларусь перадаць ужо цяпер некалькі дзесяткаў мільёнаў долараў на фінансаванне работ па перапрацоўцы зброёвага урану ў сыравіну, прыдатную для мірнага яго выкарыстання.

Асабліва непрыемна было тое, што расіяне ўтойвалі ад нас тактыка-эканамічныя даныя аб уране ў ракетах, якія знаходзіліся на тэрыторыі Беларусі. Калі Расія зацягвала перагаворы на гэту тэму, я быў вымушаны апелявацца да ЗША. Гутарыў з Д. Бейкерам, неаднаразова сустрэкаўся з сенатарамі Сэмам Нанам і Рычардам Лугарам у Вашынгтоне (непасрэдна ў кангрэсе) і ў Мінску. Яны аказалі націск на Расію, і толькі дзякуючы гэтай удаце дабіцца пэўнага прагрэсу на перагаворах. Дзіўна, што, падпісавшы ўпамянёнае вышэй пагадненне ў Кіеве, Б. Клінтан не падпісаў аналагічнай дакумент у Мінску ў ходзе тагачаснага візіту. Добра памятаю тую бяссонную ноч з 15 на 16 студзеня 1994 года і вельмі інтэнсіўны трохбаковы дыялог, які вёўся паміж МЗС Беларусі і «камандай» Б. Клінтана, што знаходзілася ў Маскве. Да 5.00 раніцы стала ясна, што амерыканцы па незразумелых прычынах абмяжовуюцца толькі агульнай заявай на гэты конт. Па сутнасці, гэты быў адыход ад раней дасягнутых дагаворанасцей паміж беларускім і амерыканскім бакамі.

У верасні 1993 года Расія паспрабавала «вырваць» у Беларусі неіснуючы «уранавы экзаль», прапанаваўшы за яго кошт пагасіць запычанасць за пастаўлены ў Беларусь энерганосьбіты. Не ведаю, выпадкова гэта ці не, але якраз напярэдні гэтай спробы ў нашай рэспубліцы было напружанае становішча з пастаўкамі паліва, неабходнага для ўборкі ўраджаю. Парадаксальнасць сітуацыі заключалася ў тым, што адмовіцца ад сваёй долі за уран мы павінны былі бездэна, прыкладна за 350—400 мільёнаў долараў (прыкладна такой была сума нашай запыханасці за энерганосьбіты Расіі). У маім асабістым архіве захаваўся запіс аднаго з віза-прам'ераў нашага ўрада, у якім гаворыцца, што Расія, маўляў, спяшаецца (на верасень 1993 года былі намечаны візіт В. С. Чарнамырдына ў ЗША) і МЗС Беларусі не варта ўпірацца... У гэтай сітуацыі я адмовіўся фарсіраваць ісці наустрач пажаданням Расіі і «здаваць» нашы пазіцыі.

Ужо пакінуўшы пасаду міністра замежных спраў, працягаю ў рамках неафіцыйнай дыпламатыі весці перагаворы на гэту тэму. У лістападзе мінулага года, у прыватнасці, сустрэкаўся ў ЗША са старшынёй камісіі па замежных справах кангрэса ЗША Гілманам. Ён даў зразумець, што ЗША не будуць купляць першыя тоны здабытага з ракет урану да таго часу, пакуль Беларусь, Казахстан, Расія і Украіна самі паміж сабой не ўрэгулююць адпаведныя пытанні. На працягу гэтага года з панам Гілманам мы абмяняліся пісьмамі па дадзенай праблеме.

Дзейнічаю выключна з патрыятычных меркаванняў. Не важна, то будзе знаходзіцца на чале ўлады ў Беларусі, але грошы за уран павінны належаць нашаму народу.

Думаецца, што калі б на ўзроўні вышэйшага палітычнага кіраўніцтва Беларусі была праяўлена воля, то без усякага сумнення, перагаворы з Масквой маглі б пайсці наможа больш паспяхова. На пэўным этапе праблему зброёвага урану трэба было б узяць з комплексам іншых праблем, у вырашэнні якіх зацікаўлена Расія.

Шчыра веру ў тое, што настойлівасць нашага кіраўніцтва і добрая воля кіраўніцтва Расіі прывядуць да кансенсусу на гэты момант. Бо, зыходзячы з шэрага міжнародна-прававых актаў, логікі развіцця падзей, звязаных з ратыфікацыяй 4 лютага 1993 года нашым парламентам Дагавора СНУ-1, праўда на нашым баку. Мы хочам атрымаць усяго толькі тое, што па праву належыць беларускаму народу.

ДУМКА ЭКСПЕРТА

Паміж Сцылай і Харыбдай

У дыскусіі аб курсе рубля, якая разгарнулася апошнім часам, на наш погляд, неапраўдана мала ўдзяляецца ўвагі рэальнаму становішчу прадпрыемстваў-экспарцёраў і ў цэлым перспектывам экспарту.

Разам з тым нязменны курс беларускага рубля (з красавіка мінулага года) ва ўмовах няспыннага росту затрат на вытворчасць і збыт прадукцыі, недастатковага ўзроўню канкурэнтаздольнасці айчынных тавараў на традыцыйных рынках як па якасці, так і па цане вядзе да істотнага зніжэння эфектыўнасці экспарту і пагаршэння фінансаванага становішча прадпрыемстваў-экспарцёраў.

Найбольш наглядна зніжэнне эфектыўнасці экспарту праяўляецца ў змяншэнні рэнтабельнасці канкрэтных вырабаў, пастаўляемых на экспарт.

Прадпрыемствы	Выраб	Рэнтабельнасць, прац.	
		снежань 1994 год	верасень 1995 год
Мотавелазавод	Матацыкл	14,5	-60,7
АТ «Мінскі гадзіннікавы завод»	Гадзіннікі наручныя механічныя пазалоч.	38,2	0,2
Мінскі трактарны завод	Трактар	3,9	-37,8
АТ «Атлант»	Халадзільнік «Мінск-215»	76,8	2,4
МААТ «Прамень»	Паўбоцікі мужчынскія хром.	22,1	-21,8
МШФ «Мілавіца»	Гарсэтыя вырабы	75,0	39,3
Светлагорскае ВА «Хімвалакно»	Нітка поліэфірная тэкстыль	24,6	-1,1
Беларускі металургічны завод	Арматурны пркат	22,7	2,6

Як вынік, фінансаванае становішча гэтых прадпрыемстваў, аб чым сведчаць ніжэйпрыведзеныя даныя, абвастрылася, а на большасці з іх — істотна. І гэта ў сваю чаргу стварае прамыя прадпасылкі для зніжэння натуральных аб'ёмаў экспарту.

Прадпрыемствы	Рэнтабельнасць рэалізаванай прадукцыі, прац.		Доля ўласных крыніц абаротных сродкаў, прац.	
	снежань 94	верасень 95	1.01.95	1.10.95
Мотавелазавод	47,4	-9,6	-18,3	-19,7
АТ «Мінскі гадзіннікавы завод»	13,2	-5,4	60,5	54,3
Мінскі трактарны завод	11,7	-3,4	41,5	19,6
АТ «Атлант»	180,0	33,4	60,1	41,6
МААТ «Прамень»	89,0	11,9	45,1	22,2
МШФ «Мілавіца»	63,5	30,3	37,6*	52,2
Светлагорскае ВА «Хімвалакно»	36,6	1,3	13,0	-10,8
Беларускі металургічны завод	28,3	3,9	47,9	16,2

* На МШФ «Мілавіца» сярэднія запасы абаротных сродкаў на рубель рэалізаванай прадукцыі знізіліся з 0,9 рубля ў I квартале да 0,6 рубля ў III квартале.

Відавочна, што галоўнымі фактарамі вырашэння праблемы павышэння эфектыўнасці экспарту з'яўляюцца паляпшэнне якасці тавараў, зніжэнне затрат, прывядзенне ў адпаведнасць вырабляемай прадукцыі патрэбнасці рынку, пошук новых рынкаў збыту.

Вырашэнне гэтых пытанняў патрабуе часу і інвестыцый і, несумненна, яны павінны быць найважнейшымі састаўнымі эканамічнай палітыкі кожнага прадпрыемства.

Несумненна таксама, што найбольш поўная і паўсюдная рэалізацыя гэтых умоваў добра вядомых патрабаванняў, як паказвае сусветны і, на жаль, прамежкавы наш вопыт, магчыма толькі ва ўмовах рэальнай канкурэнцыі суб'ектаў-уласнікаў, якая стварае магчымую ўнутраную матывацыю да эфектыўнай дзейнасці. Але тут мы, на жаль, працягваем таптацца на месцы. Працэс рэфарміравання ўласнасці неапраўдана зацягнута, а ў 1995 г. практычна быў згорнуты.

Другі аспект разглядаемай праблемы звязаны з пытаннем абгрунтаванасці дынамікі курса нацыянальнай валюты. У выніку практычнай нязменнасці намінальнага курса беларускага рубля і росту спажывецкіх цен (лістапад 1995 г. да снежня 1994 г. — 331,1 працэнта) рэальны курс беларускага рубля (адносна долара і інфляцыі ў развітых краінах) павялічыўся ў гэтым годзе больш чым у 3 разы і, адпаведна, рэальны курс долара (адносна рубля) зменшыўся прыкладна на 67 працэнтаў. Аднак такі імклівы рост не быў забяспечаны хоць якімі-небудзь істотнымі становучымі вынікамі ў эканоміцы (працягваюцца спад вытворчасці, абвастраецца праблема збыту прадукцыі, расце ўнутраная і знешняя запыханасць прадпрыемстваў), а з'явіўся, перш за ўсё, вынікам жорсткай дзяржаўнай (па сутнасці адміністрацыйнай) фіксацыі курса нацыянальнай валюты ў другім паўгоддзі бягучага года.

Трэба сказаць, што нязменнасць курса ва ўзніклых умовах, аказваючы вышэйадзначаныя адмоўны ўплыў на фінансавы стан прадпрыемстваў-экспарцёраў, мела і антыінфляцыйны эффект, абмяжовуючы рост цен на імпартуемыя рэсурсы і канчатковыя прадукты. Заўважым, што абмежаванне цен на імпартуемыя канчатковыя прадукты стварае дадатковыя цяжасці збыту для айчынных вытворцаў аналагічных вырабаў і, адпаведна, абвастрае для іх праблему ўнутранага рынку.

Прыхільнікі працягу жорсткай фіксацыі курса рубля і, адпаведна, працўнікі дэвальвацыі ў якасці аргумента сваім апанентам слухна выступаюць пагрозу ўзмацнення інфляцыі. Аднак рэальнасць заключаецца ў тым, што эканоміка краіны знаходзіцца, вобразна кажучы, у бурным праліве паміж Сцылай і Харыбдай развалу экспертнага патэнцыялу і падаўлення перспектывы яго росту з аднолькава згубнымі вынікамі абвастраення крызісу. І, відавочна, узнікшая сітуацыя патрабуе выпрацоўкі і рэалізацыі такога курсу праходжання гэтага бурнага праліва, які забяспечваў бы неабходную маневранасць і мінімальныя страты для карабля эканомікі. Пры гэтым недапушчальна тая ці іншая крайнасць, а, наадварот, неабходна гарманічнае спалучэнне комплексу эканамічных мераў і інструментаў. У ліку такіх мераў і інструментаў, на наш погляд, павінны быць разгледжаны наступныя:

— увядзенне валютнага калідора з устанавленнем ніжняй мяжы долара на пяць працэнтаў вышэй за існуючую;

— распрацоўка і рэалізацыя мераў эканамічнага стымулявання экспарту, уключаючы, у прыватнасці, льготнае падаткаабкладанне прыросту экспарту, адмену экспартных пошлін і інш.

Абавязковай умовай стрымлівання інфляцыі з'яўляецца таксама недапушчальнасць эканамічна не абгрунтаванай крэдытнай эмсіі.

Магчыма, не ўсё вышэйсказанае з'яўляецца бясспрэчным. Але адно відавочна: спроба замазвання ўзнікшую сітуацыю, ігнаруючы інтарэсы экспарту, ні да чаго добрага не прывядзе. Час не будзе чакаць. На карабель ужо ў праліве, па абодва бакі якога з прагнасцю глядзяць на нас і Сцыла, і Харыбда.

Леанід СІВЕРЦАЎ, эканаміст.

НА КОНКУРС «ЗВЯЗДЫ» І САЮЗА ПІСЬМЕННІКАЎ

Зінаіда ДУДЗЮК

СУСПРАЧЫ ў ДАРОЗЕ

1. ЦЯНЁТЫ МІНУЛАГА

Шматлюдны вечаровы вакзал поўніўся невыразным гулам. Пасажыры нетаропка снуюць у зале чакання, нешта купляць у кіёсках і буфэце, елі, пілі, размаўлялі. Іхнія галасы адбіваліся ад гладкіх каменных сценаў і высокай пабеленай столі, змешваліся, вярталіся ўніз бязладным, бесперапынным рэхам.

У чаканні свайго цягніка я прымасцілася скараю на лаўцы, назіралі за людзьмі. Мне падабаецца вылучацца ў гурце прывабных твары і непрыметна любавалася імі. Спахвалілася ад таго, што проста да мяне ішоў шанюнага веку чалавек, з белым кіёскам у руцэ. Сляпы. Паднялася яму насустрач, дапамагла сесці. Ён падзякаваў, уладкаваўся лацвей, узяў галаву, нібыта ўзіраўся ўдалечыні. Ягоны твар сцягнуўся задаволенасцю і спакоем. Мусіць, слепата адгароджвала яго ад трывожнага і вірлівага свету.

— Добра! Ах, як добра! — сказаў ён і прыгладзеў свае бліскучыя сівыя валасы.

Я падумала, што ён гаворыць сам з сабою, але чалавек адчуваў маю прысутнасць побач і патлумачыў мне:

— Зайшоў да дзяўчат у цырульню. Яны мяне пагалілі, пастрыглі, галаву ламылі... Як на свет нарадзіўся! Якія ў дзяўчат ласкавыя рукі!..

На сляпым было бруднае, занашанае адзенне, ныйначай, ён даўно жыў бяздомна, таму гэтак востра адчуваў асалоду ад пастрыжанай і вымытай галавы, паголенага твару.

— А хіба вы адзін жывяце? — аспярожна запыталася я.

— Чаму ж адзін? Скрозь — людзі. Але абрыдла ўсё. Уцёк з Дома інвалідаў. Нудота там. Кормыка брыдка... А тут я сам сабе гаспадар...

— Як жа вы адзін?..

— А што мне халастому... Пастаю з шапкаю тут, на вакзале, дык і маю на чарку і шварку. Кум каралю, сват міністру. Даў Бог дзень, дасць і ёму...

— І як з вамі гэтая бяда здарылася?

— На будоўлі працаваў, упаў з рыштываняў. Галавою выцяўся, а вочы перасталі бачыць. Ат, чалавек да ўсяго прывыкае. Ды ў нас некаторыя і не жадаюць зрок вяртаць, каб выгод не пазбыцца...

— А ці застаўся ў вас хто з блізкіх?

— Была жонка, дзеці, — загаварыў напорыста, напружана, каб упэўніць мяне. — Але няўжо я пайду да дачкі або сына сядзець трутнем на іхніх шыях. Барані Бога, родных дзяцей аб'ядаць. Няхай жывуць шчасліва. Мне нянькі не трэба! Канечне, каб сустрэлася для жыцця сардэчная жанчына, быў бы рады... Пенсію маю добрую ды і назбіраю грошай. Жылі б, прыпяваючы...

Голас ягоны загучаў гарача, усхвалявана, на момант ён нават павярнуў да мяне невідучы твар, але тут жа зноў годна ўскінуў галаву:

— Я не валацуга які, не п'яніца... Ну, вазьму чарку ў святя ад нуды. А каб такая ласкавая ды ўважлівая, як ты, была побач...

Я маўчала, не ведаючы, што адказаць, каб незнарок не абразіць. Ён, схакаўшы хвіліну-другую, загаварыў разражана, з прытоенаю крыўдаю ці нават эласцю:

— Можа, ты сумняваешся, ці я яшчэ мужчына? Ды не хвалюся, я сябе не патраціў...

Яго не цікавіла, як я выглядаю, колькі мне гадоў, бо душы не маюць узросту. Маё маўчанне крыўдзіла яго больш, чым адмова.

— Вы цудоўны чалавек, — ціха азвалася я, — але ў мяне ўжо ёсць сям'я: муж і малое дзіця...

Гэтыя словы казаліся лёгка, яны былі праўдаю. Сляпы апусціў галаву, задумаўся, аціх. Здаецца, задрамаў, Я аспярожна, каб не пабудзіць яго, паднялася і з прытоенаю віною пайшла на перон. А чым я магла яму дапамагчы? Хіба можна паказаць па дамоўленасці? Кожны з нас належыць свайму мінуламу, якое часам карае тым, што адбірае будучыню, пра якую марылася.

2. СПАДАРОЖНІКІ

За слязлівым вагонным акном цягнуліся аголеныя восенню абшары, чорныя, мокрыя, непрытульныя. Насупраць мяне ў купэ сядзелі муж з жонкаю, стомленыя жыццём і дарогаю. Маўчалі. Твар мужчыны пахмурна-раўнадушны выдаваў толькі незадаволенасць доўгаю дарогаю. Вочы жанчыны крычалі ад патаемнага болю, прагнулі разумення і спагады. Я тут была лішняя.

Маўчанне прыгнятала, становілася невыносным. Мужчына падняўся, буркнуў: «Пай-

ду, пакуру...» — і выйшаў з купэ.

Мы са спадарожніцаю засталіся сам-на-сам. Яна раптам ажывілася, зацікаўлена зірнула мне ў вочы:

— Ці далёка вам ехаць?

— У Брэст.

— А мы толькі да Баранавічаў. Пятая суткі ўжо едзе.

— Як доўга... Адкуль жа?

Жанчына назвала далёкі сibirскі горад і пачала апавядаць, вызваляючы душу ад набалабелага:

— Бяда ў нас, сына за хуліганства пасадзілі. Пабіўся з некім. Тым — нічога, а ён сядзіць. Пацягнула яго ў Расію на вялікія заробкі. Вядома, вялікія грошы — адна распусьта ды п'янства. Прыехалі да яго ў турму. Ён у балючыя лязжы. А што там з ім? Адзін Бог ведае... Сэрца разрываецца... Паказалі нам ягонае акно на другім паверсе. Толькі праз шыбу ды краты і пабачыліся.

— Чаму ж вам не дазволілі сустрэцца? — паспачувала я. — Вы столькі праехалі, каб убачыць сына...

— З-за нявесткі гэтак атрымаўся. Яму дазволена адно спатканне на месяц. Нявестка разводзілася з ім і забрала гэты дзень, каб падпісаць нейкія паперы. Патрываць не магла. Ужо зноў замуж сабралася... Бяда адна не ходзіць... Заязджалі мы і да нявесткі. Унучка мая тамака расце... як ёй там жыць? Пакойчык у барак малюсенькі: толькі ложка ды стол месціцца. А нявестка ўжо прымака нейкага ўзяла. Што ты, гадаўка, нарабіла мне, кажу ёй? А яна толькі пасміхаецца...

Жанчына выцерла слёзы цёмнымі парэпнымі рукамі, папярала квяцістую хустку на галаве, памаўчала хвіліну, перасільваючы плач, зноў загаварыла з болей і адчаем:

— Шкода малую, гэтак шкода... Калі яе зноў пабачу? Хацела да сябе забраць. У нас жа ўсё сваё: малачок, сад, агарод. Не дала нявестка. Кажы, што ў нас Чарнобыль. І як жа дзіцяці з ім жыць? За якія грахі мяне Бог пакараў? Гэта ж унучы ўжо шосты годзік, усё разумею... Скардзіцца мне, што сябе яны ўтрох — нявестка, прымак і дзяўчынка, на адным ложку, а ўначы...

Раптам даверы купэ расчыніліся, вярнуўся муж. Жанчына асеклася на паўслове, замоўкла. У купэ запанавала няёмкая цішыня.

Мужчына колькі часу паўзраўся ў акно, пакашляў, памыляў вуснамі, сказаў панура жонцы: — Пойдзем да выхаду, хутка Баранавічы...

Жанчына паслухмяна ўскінула на плечы панашанае, вузкаватае на яе мажучы постаць паліто, няспешна падняла сумку, шыра развіталася са мною. Нас абліжала яе бяда, якую яна падзялілася са мной употай ад мужа, бо па-сапраўднаму зразумець жанчыну можа толькі жанчына.

Тэлебачанне, 9 студзеня

Беларускае тэлебачанне

8.30 Абібок.

9.00 Тэлебачанне —

школе. Гісторыя. 9-ы

клас. Вызваленне Бе-

ларусі ад нямецка-фа-

шысцкіх захопнікаў.

9.25 «Вестгэйт». Тэле-

серыял (ЗША).

10.20 «Усё пра ўсё».

10.40 «Дом для Кузкі».

«Ахаві», «Дамавік і га-

падыня». Мультфільм.

11.30 Аўта-парк.

11.45 «Камп'ютэрны

палігон».

12.10 «Шэрлак Холмс і

доктар Ватсан». Маст.

фільм. 1-я серыя «Зна-

ёмства».

15.00 Навіны.

15.15 Гандлёвы дом.

15.30 «Маленькія цу-

ды». Мультфільм.

15.40 Тэлебачанне —

школе. Гісторыя. 8-ы

клас. Паўстанне 1863

года на Беларусі.

16.10 «Як нараджаецца

музыка?». Беларускія

дзедзі на Міжнародным

музычным конкурсе.

16.50 «Праз гадзіны...»

Сустрэча вучняў СШ № 47

г. Мінска са сваймі пер-

шымі настаўнікамі.

17.20 Урокі Наталлі

Наважылавай.

17.50 Музычны вяртэц.

18.00 «Чым багаты...»

Беларускі металургі-

чны завод.

18.25 Эканаміст.

18.35 «Тройчы па ад-

наму». Музычная пера-

дача MTV.

18.50 Навіны (з сур-

даперакладам).

19.05 Кубак кнігіні

Вольгі. Фестываль

клубаў інтэлектуаль-

ных гульняў у Віцеб-

ску.

19.40 «Вестгэйт». Тэ-

лесерыял (ЗША).

20.40 Кальханка.

21.00 Панарама.

22.00 Музычны ант-

ракт.

22.10 Марына Зудзіна ў

мст. фільме «Спо-

ведзь палюбоўніцы».

23.40 «Супергол». Аг-

лед матчуў еўрапей-

скіх футбольных чэмпі-

янатаў.

0.25 «Я люблю джаз».

Канцэрт саксафоніста

А. Казлова (Масква).

ГРТ

10.15 «Лясныя казкі».

Мультфільм.

10.30 «Агдадай мело-

дыю». Тэлегульня.

11.10 Тэлерадыекам-

панія «Мір».

14.20 «Віджит спяша-

ецца на дапамогу».

14.40 Квар'этэ «Вясё-

лая квантанія».

14.50 Мультфільм.

15.10 Чароўны свет,

або Сінема.

15.35 «Элен і хлоп-

цы». Серыял.

16.00 «Дашнашчац-

ці і старей».

16.30 Сем дзён спор-

ту.

17.20 «Сакрат Трап-

іканкі». Серыял.

18.10 Гадзіна пік.

18.35 «Агдадай мело-

дыю». Тэлегульня.

19.00 «Мы». Аўтар-

ская праграма У. По-

нера.

19.45 «Спакойнай но-

чы, малышы!».

20.00 Гадзіна.

20.45 «Зімовае віш-

ня». Маст. фільм 2-я

серыя.

21.45 Тэлешоу «50х50».

22.50 Масква —

Крэмль.

23.20 Ралі Парыж —

Гранада — Дакар.

23.30 «Т. С. Н.» Серы-

ял.

Канал «Расія»

6.30 Час дзелаваць лю-

дзям.

7.00, 10.00, 16.00,

19.00, 22.00 Весткі.

7.25 Патрабуюцца...

7.30 Зоркі гавораць.

7.35 Рыміка.

7.50 Усяго патроху.

8.45 Музычны эка-

практ.

9.00 Момант ісціны.

9.50 Ключавы момант.

10.20 Міліцэйская хро-

ніка.

10.30 Мульті-пульс.

«Ну, пачакай!».

10.50 «Камень сноў».

11.15—11.30 Новая лі-

нія.

15.05 Там-там навіны.

15.20 Свята кожны дзень.

15.30 Старты надзей.

15.50 Календар.

16.20 Новая лінія.

16.50 Ніхто не забыты.

16.55 Кінаафіша.

17.10 Ваша права.

17.25 Вуснамі дзіцяці.

17.55 «Пецярбургскія

тайны». 5-я серыя.

18.25 Падрабязнасці.

19.35 «Рабро Адама».

Маст. фільм.

21.10 Даміно Міхаіла

Баярскага.

21.40 Рэк-тайм.

22.30 Рака часу.

22.35 Аўтаінтэграцыя.

22.40 «Вобразы кахан-

ня». Дзёнік кінэафесты-

вала.

22.50 Зоркі сусветнага

экрана.

23.40 Прыватная калек-

цыя.

НТБ

17.00 «Малыш і Карл-

сан».

17.30 У пошуках пры-

год.

18.00, 21.00, 23.00 Сям'

18.35 Герой дня.

19.00 «Арлы юрыспру-

дэнцыі». Маст. фільм

(ЗША).

21.35 «Доктар Куін,

жанчына-ўрач».

22.30 Часінка.

23.20 Меламанія: гру-

па «Рэйн-бой».

Санкт-Пецярбург

12.00, 15.30, 18.30,

21.45 Інфарм ТБ.

12.15 «Мануэла».

13.00 Хуткая дапамога.

13.30 Парады садо-

дам.

13.40 «Снеданне з ві-

дам на Эльбрусе». Маст.

фільм.

14.55 «Навагодняя

ноч». Мультфільм.

15.05, 21.35 Музычны

момант.

15.15 Стыль жыцця.

15.40 «Нямецкая хва-

ля».

16.00 «Еўрапейскі ка-

лейдаскоп».

16.30 Дзедзі пра звер-

нат.

17.00 Па ўсёй Расіі.

17.10 Паказвае Ленін-

градская АТК.

18.10 Вялікі фестыв-

аль.

18.50 Спартыўныя на-

віны.

19.00 «Мануэла».

19.50 Тэлеслужба бя-

спекі.

20.00 «Кеміне». Маст.

фільм (Туркменія).

22.00 Спорт, спорт...